



కార్తిక లోకం

మాసపత్రిక

సంచిక : 5


సంపుటి : 30

మే - 2017

రూ.7/-



కర్మకవర్గంపై దిడులను ఐక్యంగీకరించు ప్రతిఘటిద్దం



జిహోహార్ కామ్రేడ్ పర్సా సత్యనారాయణ

జననం: 1924

ద్వితీయ వర్ధంతి

మరణం: 22-05-2015



కార్తిక లోకం

సి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 30
సంచిక : 5
విడి ప్రతి వెల : రూ. 7/-
సం॥ చందా : రూ. 75/-

విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
డాక్టర్ డాక్టర్	6
వినిమయ ధరల సూచిక	7
కవర్ పేజీ కథనం	8-10
కార్తికులు - చట్టాలు	11
అంతర్జాతీయం	12,13
జాతీయం	14
సందర్భం	16,17
మధ్యపేజీ కథనం	18-20
శ్రామిక మహిళ	23
ఉద్యమ వార్తలు	24-29
ఈపీ మహాసభ	24
ఉద్యమవార్తలు	25-29
ఈ మాసం కథ	30-31
ఆశా	32-33
సినిమా సమీక్ష	34

అడ్రస్ :

నందూరి ప్రసాదరావు భవన్,
24-24-14, రజకవీధి,
దుర్గాపురం, విజయవాడ-3

సెల్ : 9490098022 - 0866-2442988

ఎడిటర్ : ఎం.వి. గృహార్

వర్కింగ్ ఎడిటర్ : కె. స్వరూపరాణి

ఎడిటోరియల్ బోర్డు :

పి. అజయ్ కుమార్,

కె. ఉమామహేశ్వరరావు, ఎం.వి. సుధాకర్,

కె. సత్యరంజన్

మేనేజర్ : యం. బాలకాశి

సంపాదకీయం

ఏర్పేడు మరణాలకు బాధ్యులెవరు?

మూడే వీధులున్న మునగలపాలెం ఊరులో పది ఇళ్లలో ఏక కాలంలో 'పాడె' లేచింది. ఒక ఇంట్లో తండ్రి, కొడుకు మరణించటంతో మగ దిక్కులేని కాపురమయింది. ప్రతి ఇంట్లో చావో, క్షతగాత్రుడో ఉన్న పరిస్థితి నెలకొంది.

చిత్తూరు జిల్లా ఏర్పేడు మండలంలోని మునగలపాలెం గ్రామంలో ఏప్రిల్ 21న జరిగిన ప్రమాదం తర్వాత నెలకొన్న పరిస్థితి ఇది. అసలు ప్రమాదానికి కారణం ఏమిటి, తాగిన మత్తులో లారీ నడిపిన డ్రైవర్ దే తప్పంతా అన్నట్టుగా చర్చనడిచింది.

ఇసుక తవ్వకం వల్ల భూగర్భజలాలు అడుగంటిపోయాయని ఊరు ఊరంతా నెలల తరబడి అధికారుల చుట్టూ, అధికార పార్టీ నేతల చుట్టూ తిరిగిన ఏ ఒక్కరయినా స్పందించి ఉంటే ఈ ఘోరం జరిగి ఉండేదా? పోలీసు, రెవెన్యూ, మైనింగ్ అధికారులు మామూళ్ల మత్తులో జోగుతూ, ప్రజలపట్ల బాధ్యతారహితంగా ప్రవర్తించిన పరోక్ష ఫలితమే ఈ ఘోర దుర్ఘటన. 16 మంది మృతికి, పలువురు క్షతగాత్రులుగా మారిన ఈ ఘటన పుర్వాపరాలు...

మునగలపాలెం గ్రామానికి ఉత్తరాన స్వర్ణముఖినది ఉంది. 53 కి.మీ. పొడవునా ఉన్న ఈ నదిలో సుమారు 30 కిలోమీటర్ల మేర 70 అడుగుల లోతున ఇసుక తవ్వేశారు. తెలుగుదేశం ఏర్పేడు మండలాధ్యక్షుడు ధనుంజయులు నాయుడు, ఆయన తమ్ముడు చిరంజీవులు నాయుడు ఈ ఇసుక మాఫీయాకు స్వయంగా నేతృత్వం వహిస్తున్నారు. ఈ ఇరువురు మాజీమంత్రి బొజ్జలకు అత్యంత సన్నిహితులు. రోజుకు రూ.10 లక్షలకుపైగా ఆదాయమున్న ఈ ఇసుక ఆక్రమ తవ్వకాల్లో కోట్లాది రూపాయలు చేతులు మారాయి. అధికార దన్నుతో, అహంకారంతో ప్రజల ప్రయోజనాలను గాలికి వదిలి అధికారపార్టీ నాయకులు ఈ ఆక్రమ తవ్వకాలకు తెగబడ్డారు.


భూగర్భ జలాలు తగ్గటంతో ఊరు ఊరంతా కలిసి అధికారులకు, ప్రభుత్వాధినేతలకు పలుమార్లు ఫిర్యాదు చేశారు. వాస్తవంగా ఈ గ్రామంలోని వారంతా టీడీపీ అనుయాయులే. ముఖ్యమంత్రిగానీ, బొజ్జలగానీ ప్రజల ప్రయోజనాల కంటే మాఫీయా ప్రయోజనాలే మిన్నగా భావించారు కాబట్టే ఇంతకాలం ఈ ఆక్రమాలు కొనసాగాయి. తనకు సమాచారమే లేదని ముఖ్యమంత్రి చంద్రబాబు బుకాయించారు. మాఫీయాకు, ప్రమాదానికి సంబంధమేమిటని చినబాబు లోకేష్ దబాయించారు.

ధనుంజయులునాయుడు, చిరంజీవులు నాయుడును పార్టీ నుంచి బహిష్కరిస్తున్నట్లు ఢిల్లీలో చంద్రబాబు ప్రకటన చేసిన సమయంలో ఈ మాఫీయా బ్రదర్స్ మునగలపాలెంలో లోకేష్ సేవలో తరించిపోతున్నారు.

ఆక్రమ మైనింగ్ ఆపాల గతంలో ఎమ్మార్వో కార్యాలయానికి రైతులు తాళం వేశారు. ఎస్.పి.జయలక్ష్మికి ఫిర్యాదు చేశారు. ఇప్పటికి మూడుసార్లు ధర్నాలు చేశారు. మూడోసారి ఏర్పేడు హైవేని ఆనుకొని ఉన్న పోలీసు స్టేషన్లో తనిఖీకి వచ్చిన ఎస్.పి.జయలక్ష్మికి ఫిర్యాదు చేద్దామని వచ్చి ఉదయం 10.30 గంటల నుండి మధ్యాహ్నం 1.30 గంటల వరకు ఎర్రటి ఎండలో మునగలపాలెం వాసులు కాచుకుని ఉన్నారు. ఎండలో ఉన్న ప్రజలను మానవతా దృక్పథంతోనైనా ఎస్.పి. లోపలికి పిలిపించి మాట్లాడి ఉంటే ఈ ఘటనలో అమాయకులు ప్రాణాలు కోల్పోయి ఉండేవారు కాదు.

మధ్యాహ్నం 1.20 గంటలకు బయటికొచ్చిన ఎస్.పి.జయలక్ష్మి "నాకేంటి సంబంధం... ఎందుకొచ్చారు" అంటూ ఈసడించుకుని వెళ్లిన 5 నిమిషాలకే ఈ ఘటన జరిగింది. ఇందులో ఎవరిది తప్పు!


పట్టించుకోని ఎమ్మార్వోదా? ఎస్ఐదా? మంత్రిదా? ఎస్పీదా? కలెక్టరుదా? ఈ అంగాలన్నింటికీ నాయకత్వం వహిస్తున్న 'అధునాతన టెక్నాలజిస్టు' ముఖ్యమంత్రి చంద్రబాబుదా? మృతులకు 10 లక్షల రూపాయల నష్టపరిహారం ఇచ్చి చేతులు దులుపుకుందామనుకుంటున్న ఈ ప్రభుత్వాధినేతలకు నాగేశ్వరనాయుడు అనే మృతుని భార్య రత్నమాల "నేనే... మీకు పది లక్షలిస్తా... నాభర్తను నాకు తెచ్చివ్వగలరా? అన్న ప్రశ్నకు సమాధానం చెబుతారా?!!



పన్నో పని ... (డ్రెస్ కోడ్ కూడా ఆయనలాగే కాషాయ వస్త్రాలు ధరించి రావలసి చెప్పదాం సార్!)

అసలు సభలకు, సమావేశాలకు చెప్పులతో రావద్దంటే గొడవే ఉండదు సార్!

మేడే స్ఫూర్తి



పల్లవి :

బీకటి బతుకుల వెలుగుల స్వప్నం - చికాగో నగరం చిందిన రక్తం
ఎందరో వీరుల ప్రాణత్యాగం - విశ్వమానవ హక్కుల దుర్గం
మేడే నేడే నేడే మేడే - నేడే మేడే మేడే నేడే
కార్మికుల పండుగమేడే .. అహ
శ్రామికుల పండుగనేడే.. అహ
కూలీల పండుగ మేడే .. అహ
పేదోళ్ల పండుగ మేడే.. అహ
పనిగంటల పోరాటం గెలిచిన ఎర్రని జెండా పండుగ మేడే

॥ మేడే

నేడే చరణం :

కోడికూత కన్నా జనం ముందేలేచే రోజులు
అర్ధరాత్రి వరకూ పనిలో మగ్గే బానిస బతుకులు
యంత్రంతోనే తిరుగుడు - రాత్రిపగలు నలుగుడు
స్వేచ్ఛను చూడని కట్లు వెట్టి చాకిరి సంకెళ్లు
సూర్యుని చూడని మనుషులు - ప్రశ్నించని మూగజీవులు
మోయలేని పని భారం - చెయ్యలేమంటే నేరం
యజమానుల కెదురొడ్డి నిలచి దోపిడిపై పోరాడి గెలిచిన

॥ కార్మికుల॥

చరణం :

బలిదానాలతో సాధించిన కార్మిక చట్టాలు
మార్పడానికి చూస్తున్నారు డబ్బుకు చుట్టాలు
బహుళజాతి కంపెనీల కోసం - పాలకులాడే చదరంగం
కార్పొరేట్ల కనుసన్నల్లో - ప్రభుత్వాల నయవంచనలో
మళ్ళీ వెనకటి రోజులు - తలపించే నేటి కొలువులు
కుబేరులకేమో వరాలు - కార్మికులకేమో భారాలు
ఈ కుట్రల గుట్టును తెలుసుకో - నీ హక్కులను కాపాడుకో

॥ కార్మికుల॥

చరణం :

అంగన్వాడీ, ఆటో, జిల్లింగ్ హమాలీ, మున్సిపల్ వర్కర్లు
బ్యాంకు ఇన్సూరెన్సు, పోస్టల్ టెలికం, రైల్వే, అర్బీసీ
మిడ్డేమీల్స్ ఆశాలు, విద్యుత్ వి.ఆర్.వో, ట్రాన్స్ఫార్మ్
అవుట్సోర్సింగ్, కాంట్రాక్టు అందరుకావాలి ఒక జట్టు
కార్మిక హక్కుల రక్షణకు కదనరంగానికి ఉరుకు
ఏమరపాటును విడువ్వ కలసికట్టుగా నడువ్వ
చికాగో త్యాగం స్ఫూర్తిగ నొంది ఐక్యపోరుకు సిద్ధం కండి


॥ కార్మికుల॥

కవి పి.ఎన్.ఎమ్.



డాక్టర్... డాక్టర్...


వేసవి మందుతోంది. తనతోపాటు వడగాలులు, దాహం, నీరసం, అలసట... తీసుకొచ్చింది. వీటివల్ల చిరాకుతో మరింత నీరసం.



రోజంతా సూర్యుడు నిప్పులు కురిపిస్తాడు. ఆ ఎండలకు ఒకటే ఉక్కుపోత. పగలు ఎక్కువ, రాత్రి సమయం తక్కువగా ఉంటుంది. కొద్దిపాటి జాగ్రత్తలు తీసుకుంటే మందు వేసవిని కూడా చల్లని వెన్నెలలా ఆస్వాదించొచ్చు.

వేసవి చిట్కాలు

- 1) ఆహారపదార్థాల్లో నూనె కొంచెం తగ్గించి వాడాలి.
- 2) ఆకుకూరలు ఎక్కువగా తీసుకోవాలి.
- 3) ఉదయం పూట నూనె వంటలు కాకుండా ఆవిరి కుడుములు ఇడ్లీలు ఆరోగ్యకరమైనవి.
- 4) కర్బుజాలు ఎక్కువగా తీసుకోవాలి.
- 5) మజ్జిగ అన్నంలో మామిడి పండ్లు తింటే విటమిన్ ఎ, డిలు ఎక్కువగా శరీరానికి అందుతాయి.
- 6) కూల్ డ్రింక్స్ కన్నా కొబ్బరి నీళ్లు చాలా మంచివి.
- 7) కాఫీ, టీ లకు వీలైనంత దూరంగా ఉండాలి.
- 8) కిటికీలకు, గుమ్మాలకు వట్టి వేళ్లు తెరలను తడిపి కట్టుకుంటే వేడిని ఇంట్లోకి రానీకుండా చల్లదనాన్ని ఇస్తుంది.
- 9) సాధారణంగా పిల్లలు వేసవి సెలవుల్లో, ఎండలోకి వెళ్లి ఆటలు ఆడతారు. అలా ఎండలోకి వెళ్లనీయకుండా ఇండోర్ గేమ్స్ ఆడించాలి.
- 10) పల్చని మజ్జిగలో కాసంత నిమ్మ లేదా డబ్బాకులు వేసి ఉప్పు వేసుకుని పల్చగా కలిపి పిల్లలూ, పెద్దలూ అందరూ తాగితే ఆరోగ్యానికి మంచిది.
- 11) వేసవిలో బయట జ్యూస్లు ఎక్కువగా తీసుకోకుండా, ఇంట్లో అన్ని రకాల పండ్లతో, కూరగాయలతో జ్యూస్లు చేసుకుని తాగాలి.



12) పిల్లలకు మజ్జిగ, కొబ్బరి నీళ్లు, గ్లూకోజ్ నీళ్లు, నిమ్మరసం, ఎండు కర్బూరం నానబెట్టిన నీళ్లు, సగ్గుబియ్యం కాచిన నీరు, గ్లాసుడు నీళ్లలో చిటికెడు ఉప్పు, ఓ స్పూన్ పంచదార కలిపి ఓ.ఆర్.ఎస్ ద్రావణంలా కలిపి ఇస్తే మంచిది.

13) తాటిముంజెలు వేసవిలో మాత్రమే అందుబాటులో ఉంటాయి. లేత కొబ్బరిలా ఉండే తాటి ముంజెలు ఆరోగ్యానికి ఎంతో మేలు చేస్తాయి. కొబ్బరిబోండాలు కాస్త రేటు ఎక్కువ అనిపించినా తర్వాత హాస్పిటల్, మందుల ఖర్చుతో పోల్చుకుంటే వీటికి పెట్టే ఖర్చు చాలా తక్కువే. కొబ్బరి నీళ్లలో అనేక పోషకాలు ఉన్నాయి. అధిక ఉష్ణోగ్రతను తగ్గిస్తుంది. మూత్ర విసర్జన సాఫీగా అయి కిడ్నీలకు సంబంధించిన వ్యాధులు దరి చేరవు. కొబ్బరి నీళ్లలో గ్లూకోజ్ కలుపుకుని తాగితే వేసవి బడలిక, నీరసం చాలా త్వరగా తగ్గిపోతుంది.



14) నీరు ఎక్కువగా ఉండే ఆహార పదార్థాలు తీసుకోవాలి. అలాగే నీటిని ఎక్కువగా తాగాలి.

15) వేసవిలో బయటకు వెళ్లేప్పుడు కళ్లకు సన్ గ్లాస్, తలపై టోపీ వంటివి ధరించండి.

16) వయస్సు 50 దాటిన వారు ప్రయాణాల్లో తప్పక ఓఆర్ఎస్ పాకెట్స్ వెంట తీసుకెళ్లాలి.

17) ఆరోగ్య సమస్యలుంటే ఎక్కువగా సూర్యరశ్మికి బహిర్గతం అవకండి. గుండె సంబంధ వ్యాధులు, ఊపిరితిత్తుల వ్యాధులు, మూత్రపిండ సమస్యలున్న వారు సూర్యరశ్మికి బహిర్గతం అవటం వలన త్వరగా డీ-హైడ్రేషన్ కు గురై వ్యాధి తీవ్రత అధికమవుతుంది.

18) వేసవిలో శరీరానికి అతుక్కొని, బిగుతుగా ఉండే దుస్తులను ధరించకండి. వదులుగా, కాటన్ బట్టలను ధరించండి. దీని వలన మీ శరీరానికి గాలి తగిలి డీ-హైడ్రేషన్ జరిగే అవకాశం తక్కువగా ఉంటుంది.

19) ఆల్కాహాల్, సిగరెట్, కార్బోనేటెడ్ వంటి ద్రావణాలకు దూరంగా ఉండండి. వీటి వలన శరీర ఉష్ణోగ్రతలు పెరుగుతాయి.

20) వేసవికాలంలో బయటకెళ్లేప్పుడు వాటర్ బాటిల్ ను తీసుకెళ్లండి.....

వినిమయ ధరల సూచిక (బేస్ 2001=100) 2016

సెంటిన్ సిరీస్	డిసెంబర్	జనవరి	ఫిబ్రవరి	మార్చి
ఆల్ ఇండియా	275	274	274	275
గుంటూరు	271	270	270	270
విశాఖపట్నం	275	274	273	275
విజయవాడ	268	267	268	270
హైదరాబాద్	240	239	240	241
రాష్ట్ర సిరీస్	నవంబర్	డిసెంబర్	జనవరి	ఫిబ్రవరి
విజయనగరం	282	281	280	279
రాజమండ్రి	290	290	288	289
జగ్గయ్యపేట	300	299	298	299
తిరుపతి	271	269	268	270
ఏ.పి	277	275	275	276

రింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
విజయవాడ	-	-	4.28
విజయనగరం	-	-	3.93
కాకినాడ	2.55	1.81	4.26
జగ్గయ్యపేట	-	-	4.28
తిరుపతి	-	-	4.57

పాఠకులకు విజ్ఞప్తి

‘కార్మికలోకం’పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు నిర్భయంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పాస్‌పోర్ట్ సైజ్ ఫోటో కూడా పంపగలరు.

అడ్రస్ : నండ్లూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ-520003.

ఫోన్ : 9494899322, 9490098022, e-mail : karmikalokam@gmail.com,

సర్క్యులేషన్ వివరాలకు సంప్రదించాల్సిన ఫోన్ నెంబర్లు
9490098022, 9494899322

కొత్త చందాలు కట్టేవారు, పాతవి పునరుద్ధరించుకొనే వారు డబ్బును యూనియన్ బ్యాంక్ విజయవాడ పేరుతో పంపించగలరు.

Karmika Lokam A/c No. : 448802010000833
(IFSC : UBIN0534641), Governorpet Branch, Vijayawada.

రచయితలకు సూచన

కార్మికలోకం పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వాస్తవ జీవిత చిత్రణలు పంపించవచ్చు. కార్మికులను కబళించే వాటికి ప్రాధాన్యత. రచనలను 20వ తేదీలోపు కార్మికలోకం మెయిల్ లేదా పోస్టల్ అడ్రస్‌కు పంపించ మనవి.

- ఎడిటర్



ఆర్.టి.సి స్టాఫ్ ఓ వర్క్స్ ఫెడరేషన్

ప్రభుత్వ విధానాలు
ఆర్.టి.సి. నిఇలా కుంగిపోయాయి

1995 - 96 నుండి 2004 - 05 వరకు 9 సంవత్సరాల కాలంలో ఆర్.టి.సి కేంద్రీయం ఆదాయం (మొత్తం రైతులకు నష్టం)

అక్రమ రవాణా.....	4,355 కోట్లు
గ్రామీణ ప్రాంత సర్వీసులు నడపడం వల్ల.....	4,900 కోట్లు
రాయితీలు.....	1,321 కోట్లు
డీజల్ ధరలు.....	786 కోట్లు
అదనపు మోటార్ మాహనాల వస్తు.....	1,630 కోట్లు
రాష్ట్ర ప్రభుత్వానికి చెల్లించిన వస్తులు.....	4,240 కోట్లు
మొత్తం.....	17 వేల కోట్లు
ఆర్.టి.సి సమకూర్చిన ఆస్తులు.....	1,767 కోట్లు
అప్పటికి నిలిచిన వస్తులు.....	1,230 కోట్లు

కామెంట్: సిబ్బంది కులంపు, కిలోమీటర్లు పెంపు, రీజల్ పాడుపు పేరుతో కార్మికులు అలా చేసిన 17వేల కోట్ల రూపాయలను రాష్ట్ర ప్రభుత్వం బాటే చేసింది. ఆర్.టి.సి ఆదాయం ప్రభుత్వ విధానాల వల్ల బాటే చేయబడుతుంది.

సిఐటియు రిఫ్రై కౌన్సిల్ కర్తవ్యలు

సిఐటియు రాష్ట్ర కౌన్సిల్ సమావేశం ఏప్రిల్ 15, 16 తేదీల్లో విజయవాడలో కా.సి.హెచ్.నరసింగరావు అధ్యక్షతన జరిగింది. సమావేశంలో కేంద్ర, రాష్ట్ర ప్రభుత్వాల కార్మిక వ్యతిరేక విధానాల గురించి అఖిల భారత అధ్యక్షురాలు డా॥ హేమలత, రాష్ట్ర ప్రధాన కార్యదర్శి ఏం.ఏ.గృహ్ ప్రసంగించారు. గత కౌన్సిల్ తర్వాత జరిగిన కార్యక్రమాలను సమీక్షిస్తూ భవిష్యత్ కర్తవ్యాలను కార్యదర్శి ప్రతిపాదించారు.

2017-18 మోడీ కేంద్ర బడ్జెట్ పైనాన్స్, లేబర్ సంస్కరణలకు ఊపిరులూదింది. బ్యాంకుల విలీనాలను బడ్జెట్ ప్రసంగంలో వినిపించిందే తడవుగా స్టేట్ బ్యాంకులో దాని అనుబంధ బ్యాంకుల విలీనాన్ని కేంద్ర క్యాబినెట్ ఆమోదించింది. ఏప్రిల్ 1 నుండి అమల్లోకి వచ్చిన ఈ విలీనం 50 వేల మంది ఉద్యోగాలు పోగొడుతుంది. స్టేట్ బ్యాంకు తను చేస్తున్న అనేక సేవలను ప్రైవేటీకరించి సర్వీసు సెంటర్ల పేరిట ప్రైవేటు వారి ద్వారా బ్యాంకుల నిర్వహణకు రంగం సిద్ధం చేసింది.

ప్రభుత్వరంగాన్ని, ప్రభుత్వ పథకాలను ఎత్తివేసి దేశ రూపురేఖలను మార్చేందుకు నీతీఆయోగ్ (నేషనల్ ఇన్ స్టిట్యూట్ ఫర్ ట్రాన్స్ ఫర్మేషన్ ఆఫ్ ఇండియా)ను ఏర్పాటు చేసింది.

బడ్జెట్ లో లేబర్ సంస్కరణలు ప్రకటించింది. పార్లమెంట్ సమావేశాల్లో వేజెస్ కోడ్, పారిశ్రామిక సంబంధాల కోడ్ బిల్లులను ప్రవేశపెడతామని చెప్పింది. ఈ మధ్యకాలంలో సామాజిక భద్రతా కోడ్ ను కూడా తయారు చేశామన్నది. కార్మిక హక్కులను కుదించటం, కార్మికులను కొల్లగొట్టేందుకు అవసరమైన అన్ని రకాల హక్కులను యాజమాన్యానికి కల్పించటం

ఈ కోడ్ సారాంశంగా ఉంది.

2012లో మారుతీ ఫ్యాక్టరీలో జరిగిన మేనేజర్ హత్యకేసులో అక్రమంగా ఇరికించిన కార్మికుల్లో 13 మందికి



యావజ్జీవ కారాగారాన్ని, మరో నలుగురు కార్మికులకు 5 సంవత్సరాల జైలుశిక్షను గుర్గాం కోర్టు విధించింది. ఈ కార్మికులకు సంఘీభావంగా కేంద్ర కార్మిక సంఘాల పిలుపు మేరకు ఏప్రిల్ 5న దేశవ్యాప్తంగా ప్రదర్శనలు జరిగాయి.

రాష్ట్ర ప్రభుత్వం కార్మిక సమస్యల పరిష్కారంలో చిత్తశుద్ధి చూపించటం లేదు. 5, 6 సంవత్సరాల నుండి పెండింగ్ లో ఉన్న షెడ్యూల్డ్ ఎంప్లాయ్ మెంట్స్ లో వేతనాలను సవరించటానికి ఇష్టపడటం లేదు. చట్టపర బాధ్యతలను విస్మరిస్తోంది. జూనియర్ లెక్చరర్ల సమ్మెను పరిష్కరిస్తామని హామీ ఇచ్చి సమ్మె విరమింపజేసిన ప్రభుత్వం ఇంత వరకు వారి వేతనాలను పెంచలేదు. ఎ.పి. స్టేట్ స్పేస్ అప్లికేషన్స్ సెంటర్ లో పని చేస్తున్న కాంట్రాక్టు ఉద్యోగులు తమ బకాయి వేతనాలను చెల్లించాలని, కాంట్రాక్టును పొడిగించాలని కోరుతూ రిలే నిరాహార దీక్షలు చేస్తున్నా ప్రభుత్వం స్పందించలేదు.

అంగన్ వాడీ ఉద్యోగులకు 4, 5 నెలల నుండి వేతనాలు చెల్లించటం లేదు. సెంటరు అద్దెలూ ఇవ్వటం లేదు. రవాణా వాహనాలపై కేంద్ర ప్రభుత్వం పెంచిన ఫీజులు, చార్జీలను

ప్రభుత్వం వెంటనే అమలు చేసింది. ఫీజులు, చార్జీల పెంపును రాష్ట్ర ప్రభుత్వ విచక్షణను వదిలేసినా రాష్ట్ర ప్రభుత్వం భారాలు మోపటానికే మొగ్గు చూపింది. ఫీజులు, చార్జీల భారాన్ని తగ్గించాలని, ఇన్సూరెన్స్ పెంపు రద్దు చేయాలని కోరుతూ లారీ యజమానులు సమ్మె చేశారు.

పరిశ్రమల్లో కార్మికుల భద్రతను ప్రభుత్వం గాలికొదిలేసింది. ఫ్యాక్టరీల తనిఖీలను ఎత్తేసింది. ఎటువంటి భద్రతా పరికరాలు లేకుండా కార్మికులతో పనిచేయించడం యాజమాన్యాలకు ఆనవా యితీగా మారింది. పశ్చిమగోదావరి జిల్లా ఆనందా ఆక్వా యూనిట్ లో విషవాయు వులతో నిండి ఉన్న ట్యాంకులో శుభ్రం చేయడానికి కార్మికులను దింపినప్పుడు జరిగిన ప్రమాదంలో ఐదుగురు ప్రాణాలు కోల్పోయారు. కొద్ది నెలల క్రితం సూళ్లూరుపేట వద్ద గల ఇండస్ కాఫీ పరిశ్రమలో ఈ తరహాలోనే ట్యాంకులో దిగిన ముగ్గురు కార్మికులు చనిపోయారు. తూర్పుగోదావరి జిల్లా నెక్కంటి ఆక్వా పరిశ్రమలో, విశాఖ పరిసరాల్లో గల ఫార్మా పరిశ్రమల్లో వరుసగా ప్రమాదాలు జరిగి కార్మికులు ప్రాణాలు కోల్పోతున్నారు. కార్మికుల ప్రాణాలను కాపాడేందుకు రాష్ట్ర ప్రభుత్వం నుంచి చర్యలు లేకపోగా యాజమాన్యాలకు వ్యతిరేకంగా ఆందోళన చేసే కార్మిక సంఘాలను అణచివేయాలని ముఖ్యమంత్రి పోలీసులను ఆదేశిస్తున్నారు. ఈ వైఖరి వల్ల.. తీసుకోవల్సిన కనీస భద్రతాచర్యలు కూడా యాజమాన్యాలు పట్టించుకోవడం లేదు. ఆనందా ఆక్వా యూనిట్ లో ప్రమాదంలో చనిపోయిన ఒక్కో కార్మికుని కుటుంబానికి సిఐటియు మద్దతుతో జరిగిన ఆందోళనతో 25 లక్షల రూపాయలు చొప్పున నష్టపరిహారం చెల్లించడానికి కలెక్టర్ అంగీకరించారు.

ప్రజలు వ్యతిరేకిస్తున్నప్పటికీ గ్రామాల మధ్యలో కాలుష్యకారక ఫ్యాక్టరీలను

పేట్టటానికే ప్రభుత్వం నిర్ణయించింది. పశ్చిమగోదావరి జిల్లా తుందురులో ఆక్వా పరిశ్రమ, తూర్పు గోదావరి జిల్లా తొండంగి మండలంలో దివీస్ కెమికల్ ఫ్యాక్టరీ, శ్రీకాకుళం జిల్లా రణస్థలంలో అణువిద్యుత్ ప్లాంట్ దీనికి ఉదాహరణలు. గ్రామాల పక్కన, అందునా దళితులు నివసించే పల్లెల పక్కనే చేపలు, రొయ్యల చెరువులు తవ్వి తాగే నీళ్లను, పంట కాల్వలను కాలుష్యం చేస్తున్నారు.

రాష్ట్ర బడ్జెట్లో ప్రాధాన్యతా రంగాలయిన వ్యవసాయం, ఆరోగ్యం, విద్య, సంక్షేమ రంగాలకు ప్రభుత్వం కేటాయింపులను నామమాత్రంగా పెంచింది. కార్మిక సంక్షేమానికి కేటాయింపులు లేవు. పక్కనున్న తమిళనాడు రాష్ట్ర ప్రభుత్వం 2017-18 ఆర్థిక సంవత్సరంలో అసంఘటిత కార్మికుల సంక్షేమ బోర్డులకు 70 కోట్ల రూపాయలను గ్రాంటుగా ఇచ్చింది. కేరళ రాష్ట్ర ప్రభుత్వం కూడా 31 రకాల కార్మిక సంక్షేమ బోర్డులకు యజమానులు, కార్మికుల చెల్లింపుల తోబాటుగా ప్రతి కార్మికునికి నెలకి / సంవత్సరానికి తన వాటాను చెల్లిస్తుంది. రాష్ట్ర ప్రభుత్వం గొప్పగా చెప్పుకునే చంద్రన్న

చర్చించి భవిష్యత్ కార్యక్రమాన్ని నిర్ణయించారు. ప్రధానాంశంగా కనీస వేతనాలు, సమాన పనికి సమాన వేతనాలు, స్కీం వర్కర్ల సమస్యలు, అసంఘటిత కార్మికులు సామాజిక భద్రత, కాంట్రాక్టు ఉద్యోగుల రెగ్యులరైజేషన్, కార్మికుల భద్రత తదితర సమస్యలపై ఈ కింది కర్తవ్యాలను తీసుకుని కార్మికుల్లో పని చేయాలని నిర్ణయించింది.

కర్తవ్యాలు

మే 1-7 తేదీల మధ్య రాష్ట్రవ్యాపితంగా అన్ని పట్టణాల్లో ప్రదర్శనలు, సభలు జరిపి కార్మికుల్లో విస్తారంగా మేడే స్ఫూర్తిని తీసుకుపోవాలి.

ఈ కింది సమస్యలను తీసుకొని రాష్ట్రంలోని కార్మికుల్లో విస్తారంగా ఆందోళనా పోరాట కార్యక్రమాలు నిర్మించాలి.

కనీస వేతనాల షెడ్యూల్లో గల అన్ని పరిశ్రమల్లో తక్షణం వేతన సవరణ జరపాలి. కనీస వేతనం రూ.18 వేలుగా నిర్ణయించి అమలుజేయాలి.

కార్మికులందరికీ పీఎఫ్, ఈఎస్ఐ హక్కుగా ఇవ్వాలి.

ప్రభుత్వ, ప్రయివేటు రంగాల్లో సమాన పనికి సమానవేతనం అమలుజేయాలి.

గ్రామ రెవెన్యూ సహాయకులు, స్కీం వర్కర్లందరినీ కార్మికులుగా గుర్తించి కనీస వేతనం రూ.18 వేలు ఇవ్వాలి. పీఎఫ్, ఈఎస్ఐ, గ్రాట్యూటీలు అమలుచేయాలి.

విద్యుత్తో పాటు అన్ని ప్రభుత్వ రంగ సంస్థలు, ప్రభుత్వ శాఖల్లో కాంట్రాక్టు, ఔట్ సోర్సింగ్

కార్మికులందరినీ రెగ్యులరైజ్ చేయాలి. ఈలోగా సుప్రీంకోర్టు తీర్పు ప్రకారం సమాన పనికి సమానవేతనం, సౌకర్యాలు అమలుజేయాలి.

పరిశ్రమల్లో భద్రతా చర్యలు చేపట్టాలి. ప్రమాదాలకు యజమానులనే బాధ్యులుగా చేయాలి. ప్రమాదాలు జరిగినచోట యజ

మానులపై క్రిమినల్ కేసులు పెట్టి శిక్షించాలి.

చంద్రన్న బీమాతో సంబంధం లేకుండా భవన నిర్మాణ సంక్షేమ నిధిని ప్రత్యేకంగా కొనసాగించాలి. ఆ నిధి నుండి ప్రభుత్వం తీసుకున్న లేదా దారి మళ్లించిన నిధులను తిరిగి భవన నిర్మాణ కార్మికుల సంక్షేమ నిధికి జమచేయాలి.

మోటారు వాహనాల చట్టం సవరణ బిల్లు ఉపసంహరించాలి.

రవాణా కార్మికులపై రుసుముల పేరుతో పెంచిన భారాన్ని ఉపసంహరించాలి.

ముఠా, హమాలీ కార్మికులకు సంక్షేమ బోర్డును ఏర్పాటు చేయాలి. ఉన్న ఉపాధిని రక్షించాలి.

పని ప్రదేశాల్లో లైంగిక వేధింపుల నిరోధక కమిటీలు వేయాలి.


వేతనంతో కూడిన 26 వారాల మెటర్నిటీ లీవు అన్ని సెక్టార్లలో అమలు చేయాలి.

పై డిమాండ్లకు తోడుగా స్థానిక సమస్యలను జోడించి జూన్ 10-20 మధ్య అన్ని పట్టణాల్లో వర్క్ షాపులు జరపాలి. రంగాల వారీగా దళాలను, దళ బాధ్యులను నిర్ణయించాలి. ఈ క్యాంపెయిన్ కు సన్నాహకంగా యూనియన్ల జనరల్ బాడీలు లేదా విస్తృత సమావేశాలు జరపాలి.

జూన్ 20-30 మధ్య విస్తారంగా కార్మికుల్లో ప్రచార కార్యక్రమాలు చేపట్టాలి. కార్మికుల వృత్తి ప్రాంతాలు, నివాస ప్రాంతాల్లోకి వెళ్లి కలవాలి. వీలయిన చోట్ల చిన్న చిన్న సభలు కూడా జరపొచ్చు. జిల్లా జాతాలు, లక్షలాది కరపత్రాలు, బుక్ లెట్స్ తో ప్రచారం చేయాలి.

జులై 3వ తేదీన రాష్ట్రవ్యాప్తంగా అన్ని కలెక్టర్ల కార్యాలయాలను దిగ్బంధనం చేయాలి. వేలాది మందిని కదిలించాలి.

ప్రభుత్వ రంగ సంస్థల ప్రైవేటీకరణపై కరపత్రం కార్మికులందరిలో పంచాలి.



బీమా పథకానికి బడ్జెట్లో అసలు కేటాయింపులే లేవు. బిల్డింగ్ వర్కర్ల సంక్షేమ నిధి నుండి చంద్రన్న బీమా పథకానికి నిస్సిగ్గుగా నిధులు మళ్లిస్తోంది.

ఈ కౌన్సిల్ సమావేశాల్లో కేంద్ర, రాష్ట్ర ప్రభుత్వాల కార్మిక వ్యతిరేక విధానాలపై

శ్రమ జీవనంతా ఏకం కావాలి

దేశంలో నూతన ఆర్థిక విధానాలు ప్రారంభమైన తర్వాత కార్మికులపై దాడి పెరిగిందని సిఐటియు అఖిల భారత అధ్యక్షురాలు కె. హేమలత ఆందోళన వ్యక్తం చేశారు. కార్మిక వర్గంపై పెరుగుతున్న దాడులు - కర్తవ్యాలు అనే అంశంపై విజయవాడ ఎంబీవీకేలో ఏప్రిల్ 15వ తేదీన విజయవాడలో ఏర్పాటైన సదస్సు లో హేమలత మాట్లాడారు. 2008 తర్వాత కార్మికులపై దాడులు పెరిగాయి. ఇక్కడి మాదిరిగానే ఫ్రాన్స్, ఇంగ్లాండు, అమెరికాల్లోనూ చట్టాలకు సవరణలు చేశారు. ప్రపంచవ్యాప్తంగా సంక్షోభం అనే పెద్ద ప్రచారం సాగుతోందని, నిరుద్యోగం తగ్గిందని, ఉద్యోగాలు వస్తాయని చెప్పడానికి ఎవరికీ ధైర్యం లేకుండా పోయింది. కార్మిక సంఘాలపై దాడులు అమెరికా, యూరప్ దేశాల్లో కూడా ఎక్కువయ్యాయి. కాంగ్రెస్ పై వ్యతిరేకత ఆధారంగా బిజెపి అధికారంలోకి వచ్చిందని, ఈ ప్రభుత్వం కార్మికులను అణచివేస్తోందన్నారు. దేశంలో 94 శాతం మంది అసంఘటిత రంగ కార్మికులున్నారని, వారికి సరైన చట్టాలు లేవన్నారు. బీజేపీ అధికారంలోకి వచ్చాక కార్మిక చట్టాల వల్ల పెట్టుబడులు రావడం లేదని ఈజ్ ఆఫ్ డూయింగ్ రావాలంటే చట్టాలను మార్చాలని ప్రభుత్వం 44 చట్టాలను కుదించాలని కుట్ర పన్నుతోందన్నారు. దీనిపై ప్రభుత్వం డ్రాఫ్ట్ కూడా తయారుజేసి వెబ్ సైట్ లో పెట్టింది. కార్మిక వేతనాలకు సంబంధించి కనీస వేతనాలు, బోనస్, పరిశ్రమల బిల్లు కుదించాలని చూస్తోంది. ఇది అమలు జరిగితే భవిష్యత్ లో కార్మిక సంఘాలు పెట్టుకునే వీలూ ఉండదని ఆందోళన వ్యక్తం చేశారు. కనీసం కార్మికులు సమ్మెలోకి వెళ్లే అవకాశం కూడా కోల్పోతారు. ఒకవేళ వెళ్లినా భారీగా జరిమానాలు, జైలు శిక్షలు విధించేవిధంగా చట్టాలు తయారవుతాయి. ఎన్నో ఉద్యమాలతో కార్మికులు సాధించుకున్న పీఎఫ్, ఈఎస్ఐలనూ ప్రభుత్వం రద్దు చేయాలని చూస్తోంది. యజమానులు నిర్వహించే పరిశ్రమను రెండుగా విభజించి ఫ్యాక్టరీ చట్టం వర్తించకుండా చూడాలని ప్రభుత్వం యోచి

స్తోంది. యజమానుల దోపిడీకి ప్రభుత్వం పూర్తిగా భరోసా కల్పిస్తోందన్నారు. ప్రభుత్వం సెక్టార్ లోని అంగన్ వాడీ, ఎన్ హెచ్ ఎం లాంటి మహిళలను చురుకైన కార్యకర్తలుగా చూస్తున్నారు తప్ప వారికి కనీస వేతనాలు కల్పించడం లేదని విమర్శించారు. ఈ సెక్టార్ లో దేశవ్యాప్తంగా దాదాపు కోటి మంది మహిళలు ఉన్నారు. నీతి ఆయోగ్ గా మారిన ప్రణాళిక శాఖ పబ్లిక్ సెక్టార్ ను నాశనం చేసింది. దేశ సంపదను అమ్మడానికి ప్రభుత్వం ప్రయత్నిస్తోంది. దీనికోసం కార్పొరేట్ మీడియాను ఉపయోగించుకుంటోంది. ఒక పక్క కార్మికులను విభజించడానికి పెద్ద ఎత్తున కుట్ర సాగుతోంది. శ్రమజీవనంతా బలపడి ఐక్యతను పెంచుకోవాలని హేమలత పిలుపు నిచ్చారు. బీజేపీ మనుధర్మ శాస్త్రాన్ని అనుసరిస్తూనే మరో వైపు అంబేద్కర్, దళితులు అంటూ నమ్మబలుకు తోంది. వీటన్నింటిపై జరగబోయే సిఐటియు జనరల్ కౌన్సిల్ లో చర్చించనున్నట్లు ఆమె చెప్పారు.

రాష్ట్రంలో దుర్మార్గ పాలన : గఫూర్

సిఐటియు రాష్ట్ర ప్రధాన

కార్యదర్శి ఎంఎ గఫూర్ మాట్లాడుతూ కార్మిక సంఘాలను ప్రభుత్వం లెక్కచేయడం లేదన్నారు. రాష్ట్రంలో దుర్మార్గపు పరిస్థితులు ఏర్పడ్డాయి. రాష్ట్రంలో ఒక ఇల్లా కట్టలేదని స్వయానా టీడీపీ ఎంపీ శివప్రసాద్ కడుపు మంటతో ప్రభుత్వాన్ని విమర్శించారని గఫూర్ పేర్కొన్నారు. పశ్చిమగోదావరి ఆక్వా పరిశ్రమలో ఐదుగురు కార్మికులు మృతి చెందితే కనీసం యాజమాన్యంపై చర్యలు తీసుకుంటామని కూడా సీఎం చంద్రబాబు ప్రకటించలేదని విమర్శించారు. కొందరు ఐపిఎస్ అధికారుల్లో నిజాయితీ లోపిస్తోంది. ట్రేడ్ యూనియన్ చట్టాలను ఉద్దేశపూర్వకంగా అణచివేస్తున్నారు. రాబోయే తరాలు తలవంచకుండా పోరాటాలు చేయాలని గఫూర్ పిలుపునిచ్చారు. ప్రభుత్వ విధానాలను ఓడించే శక్తి కార్మిక వర్గానికే ఉందని ఆయన వివరించారు.

వర్మీటిల్లో పెరుగుతున్న మతోన్మాదం

‘కష్టజీవుల వేగుచుక్క కూబా’ పుస్తకాన్ని సిఐటియు అఖిల భారత అధ్యక్షురాలు డాక్టర్ కె. హేమలత ఆవిష్కరించారు. పెరుగుతున్న మతోన్మాదం - లౌకికతత్వ పరిరక్షణ అంశంపై నాగార్జున విశ్వవిద్యాలయం ఆచార్యులు ఎం. శామ్యూల్ సెమినార్ లో మాట్లాడుతూ నేడు విశ్వవిద్యాలయాల్లో ఆత్మహత్యల్ని గమనిస్తే పెరుగుతున్న మతోన్మాదం అర్థమవుతుంది. రాజ్యాంగ పీఠికలో లౌకిక వాదానికి ప్రాధాన్యతనిచ్చినా, ప్రస్తుతం ఆ పరిస్థితులు పూర్తిగా మారిపోయాయి. వందేమాతరం పాడకపోతే



విశ్వ విద్యాలయం నుంచి సస్పెండ్ చేసే పరిస్థితి నెలకొంది. ఒక ప్రొఫెసర్ కు ఉరిశిక్ష వేస్తే ఖండించడానికి కూడా భయపడాల్సిన దుస్థితి ఏర్పడిందన్నారు. విద్యాలయాల్లో లౌకికత్వాన్ని పెంపొందించేందుకు కమ్యూనిస్టులంతా ఐక్యంగా కృషి చేయాలన్నారు. మాజీ ఎమ్మెల్యే లక్ష్మణరావు ప్రసంగిస్తూ ప్రజా ఉద్యమాలతోనే మతతత్వాన్ని పారదోలగలమని, దేశ సమైక్యత లౌకిక తత్వాన్ని కొనసాగించేందుకు కృషి చేయాలని పేర్కొన్నారు. రాజ్యాంగంలోని ప్రాథమిక హక్కుల్లో మత స్వాంతత్ర్యపు హక్కు ఉందని, దాన్ని అనుసరించే ప్రజలకు మత స్వేచ్ఛ ఉంటుందని రాజ్య వ్యవహారాల్లో మతజోక్యం ఉండ కూడదని అన్నారు. సిఐటియు అఖిల భారత ఉపాధ్యక్షురాలు బేబీరాణి, సిఐటియు రాష్ట్ర అధ్యక్షులు సీహెచ్ నరసింహారావు తదితరులు పాల్గొన్నారు.

ముఖ్యమంత్రికి బయట నాయకులంటే భయమెందుకు?

ట్రేడ్ యూనియన్ లో బయట నాయకులు ఎప్పటి నుంచి ఉన్నారు? వారి పాత్ర ఏమిటి? బయట నాయకులు ట్రేడ్ యూనియన్ లో ఎందుకు ఉన్నారు? చంద్రబాబు నాయుడు బయట నాయకులు వుండరాదని ప్రత్యేకంగా మేడే రోజు ఎందుకు మాట్లాడారు? అనేవి చాలా ఆశక్తికరమైన విషయం. ఇవి కార్మిక నాయకులే కాకుండా ప్రతిఒక్కరు అర్థం చేసుకోవల్సిన అంశం.

మాజీ రాష్ట్రపతి వి.వి.గిరి గారు విశాఖ జిల్లా చిట్టివలస జ్యూట్ మిల్ కార్మిక సంఘానికి గౌరవాధ్యక్షులు, సుబోప్ చంద్రబోస్ ఆనాడు ఏకైక సంఘంగా వున్న ట్రేడ్ యూనియన్ ఎఐటియుసికి దేశాధ్యక్షులు. పుచ్చలపల్లి సుందరయ్య గారు ఉమ్మడి మద్రాస్ రాష్ట్రంలో ప్రెస్ వర్కర్స్ యూనియన్ ను స్థాపించారు. జ్యోతిబసు రైల్వే యూనియన్ నాయకులుగా జీవితం ప్రారంభించి చనిపోయే వరకు సిఐటియు అఖిల భారత ఉపాధ్యక్షులుగా వున్నారు. టి.అంజయ్య ఆంధ్రప్రదేశ్ ముఖ్యమంత్రి, ఉమ్మడి రాష్ట్రంలో అనేక యూనియన్లకు నాయకత్వం వహించారు. బొకారో స్టీల్ ప్లాంట్ యూనియన్ గౌరవాధ్యక్షులుగా వున్న బిందేశ్వర్ దుబే ఉమ్మడి బీహార్ రాష్ట్రం ముఖ్యమంత్రిగా వనిచేశారు. ఇలా చెప్పుకుంటూ పోతే దేశ నాయకుల పేర్లు అనేక పేజీలు సరిపోవు. అప్పటి ట్రేడ్ యూనియన్ నాయకులైనా, ఇప్పటి నాయకులైనా బయట నాయకులు కార్మికులకు ధైర్యం కల్పించి, పోరాటాలను నడిపించి, చట్టాలు వివరించి ముందుకు నడిపినవారే. వీరిని యాజమాన్యాలేమి చెయ్యలేవు. బయట నాయకులు ఉద్యోగస్తులు కారుకాబట్టి వారికి భయపడనవసరంలేదు.

దేశ స్వాతంత్ర్య పోరాటంలో కార్మికవర్గం మహాన్నత పాత్ర వహించింది. జాతీయ నాయకుడు తిలక్ కు మరాఠీ పత్రికలో బ్రిటీష్ ప్రభుత్వాన్ని విమర్శించినందుకు ముంబాయి హైకోర్టు 5

నంవత్సరాల కఠినకారాగార శిక్ష విధించింది. ముంబాయి కార్మికవర్గం 5 రోజులు ముంబాయిని స్తంభింబజేసి తిలక్ కు మద్దతుగా నిలిచారు. ఇదంతా బయట కార్మిక నాయకుల సారధ్యంలోనే సాధ్యమైంది. తమిళనాడులో కార్మిక సంఘాలు ఏర్పడడానికి, బ్రిటీష్ కాలంలో

యూనియన్ లో బయట నాయకులొద్దు.

బయట నాయకులు గొడవలు పెడతారు.

ఏ సమస్యలున్నా నా వద్దకే రండి. నేనే పరిష్కరిస్తాను..

- ముఖ్యమంత్రి చంద్రబాబు నాయుడు మేడే ప్రసంగం

ట్రేడ్ యూనియన్ చట్టం రావడానికి కార్మికుల పోరాటాలు బ్రిటీష్ ప్రభుత్వాన్ని మెడలు వంచాయి. మద్రాసులోని బిర్ని కార్మికుల పోరాటం మనందరికీ తెలిసిందే. 1926లో బ్రిటీష్ ప్రభుత్వం యాజమాన్యాలతో చర్చించడానికి, కార్మిక సంఘాలను నడపడానికి ట్రేడ్ యూనియన్ ఆఫ్ టేరర్స్ లో బయట నాయకులు 50శాతం వుండవచ్చని చట్టం చేశారు. కాని ఒక్కరిద్దరే తప్పా ఎక్కడా బయట నాయకులు 50శాతం వుండరు. అయినా చట్టం నేటికీ కొనసాగుతూనే వుంది. బ్రిటీష్ కాలం నుంచి నేటికీ కార్మిక సంఘాలు ఏర్పడ్డానికి వున్న కేంద్ర ప్రభుత్వ చట్టం ఇదే. దీనికి యాజమాన్యాలు, కార్మికులు, ప్రభుత్వాలు బద్దులై పనిచేయాలి. దీనికి భిన్నంగా బయట నాయకులు అక్కర్లేదని ఒక ముఖ్యమంత్రి ఎలా ఉపన్యసిస్తారు? ఆంధ్ర ప్రదేశ్ లోనే దేశంలో మొదటిసారి కార్మిక సంఘాల మధ్య ఎవరు నాయకత్వం వహించాలి? అని తేల్చడానికి గుర్తింపు యూనియన్ ఎన్నికలను ప్రవేశపెట్టింది ఆనాటి ముఖ్యమంత్రి టి.అంజయ్య. బయట నాయకులు ముఖ్యంగా సిఐటియు కార్మికుల పక్షాన పోట్లాడుతున్నారని ముఖ్యమంత్రి చంద్రబాబు నాయుడు భయపడుతున్నారు. అందుకే ఇంత అక్కసు. కార్మికుల పోరాటాలు జరిగిన చోట్ల తెలుగుదేశం నాయకులు, ఎమ్మెల్యేలు ఎందుకు జోక్యం చేసుకుంటున్నారు? వీరు యాజమానులకు

కొమ్ముకాస్తున్నారు. తెలుగుదేశం బయట నాయకులు ఎందుకు వుంటున్నారో చంద్రబాబు సమాధానం చెప్పగలరా? రాష్ట్రంలో తెలుగునాడు ట్రేడ్ యూనియన్ కౌన్సిల్ (టిఎన్ టియుసి) నాయకత్వంలో బయట నాయకులు ఎందుకు వున్నారు? యజమానులకు తొత్తుగా వుండే బయట నాయకులు కావాలి. కాని యజమానులకు అండగా వుండే బయట నాయకులు అక్కర్లేదు. యజమానులకు సిఐటియు అండగా ఉన్నదనే కక్షతోనే బయట నాయకులు గురించి చంద్రబాబు మేడే నాడు చెప్పవలసి వచ్చింది.

బయట నాయకులు లేకుండా కార్మికులకు భద్రత వుండదు. సాధారణ కార్మికులు నాయకులుగా వున్నా అటువంటి వారిని ఉద్యోగాల నుండి తొలగించడం, సస్పెండ్ చేయడం, బదిలీలు చేయడం, భయపెట్టడం సర్వసాధారణం. అంతర్గత కార్మిక నాయకులను కనీసం ఎదురుగా కుర్చీలో కుర్చోడానికి కూడా యజమానులు సహించరు. బయట నాయకుల ప్రక్కన మాత్రమే కుర్చోవడానికి యజమానులు అంగీకరిస్తారు. ఇదంతా ట్రేడ్ యూనియన్ బలాన్ని, ఐక్యతను బట్టే వుంటుంది. ట్రేడ్ యూనియన్ కు బలంలేకపోతే చట్టాలు వున్నా యజమానులు బ్రిటీష్ కాలం నుండి నేటి వరకు అమలు చేయడంలేదు. బయట నాయకులు కార్మికుల కోసమే కాకుండా సమస్యలు పరిష్కారానికి నిరంతరం చట్ట ప్రకారం సహకరిస్తారు. అందుకు ఆనాటి బ్రిటీష్ పాలకుల నుంచి నేటి భారత పాలకుల వరకు అనేక ప్రభుత్వాలు బయట నాయకులను ఆమోదించాయి. కాని “ఊరంతా ఒకదారి అయితే వులిపికట్టే దొకదారనట్లు” చంద్రబాబు నాయుడు విభిన్న వైఖరి అవలంబిస్తున్నారు. ఇది పచ్చి యాజమాన్యాల అనుకూల వైఖరి. బయట నాయకులు లేకపోతే పులిబోనులో మేకల్లాగా కార్మికులను నమిలి మింగవచ్చని చంద్రబాబు ఆకాంక్ష. కాని కార్మికవర్గం తిరగబడితే ఏమౌతుందో బ్రిటీష్ వారికి

(తరువాయి భాగం 22వ పేజీలో..)

సోషలిజం సాధించడమే శ్రామికవర్గ సమస్యలన్నింటికీ పరిష్కారం

మేడే ప్రపంచ కార్మిక దినం. 1886లో అమెరికాలోని చికాగో నగరంలో 8 గంటల పనిదినం కోసం జరిగిన పోరాటంపై కాల్పులు జరిగాయి. పోరాటానికి నాయకత్వం వహించిన నాయకులను 1887లో అమెరికా ప్రభుత్వం ఉరితీసింది. 1889లో పారిస్‌లో జరిగిన ప్రపంచ కార్మిక సమావేశంలో మే1 చికాగో వీరుల సంస్మరణ దినంగా ప్రపంచ మంతా మేడే జరపాలని పిలుపునిచ్చింది. ఈ కాలంలో ప్రపంచ వ్యాప్తంగా కార్మిక హక్కుల కోసం నిరంతర పోరాటాలు సాగాయి. అనేక దేశాల్లో కార్మికవర్గం హక్కులు సాధించుకుంది. భారతదేశంలో కార్మికులు సంఘం పెట్టుకొనే బ్రిట్ యూనియన్ చట్టం అనేక పోరాటాల ఫలితంగా 1926లో బ్రిటీష్ పాలకులు తెచ్చారు. 1948వ సంవత్సరంలో కేంద్ర ప్రభుత్వం 8 గంటల పనిదినం ఆమోదిస్తూ ఫ్యాక్టరీ చట్టం చేయక తప్పలేదు. సర్వ సంపదను సృష్టించేది కార్మికవర్గం. కార్మికుల సంపదను దోచుకొని పెట్టుబడిదారులు రాజ్య మేలుతున్నారు. పెట్టుబడిదారుల పాలనను అంతమొందించాలి. అన్ని రకాల దోపిడీ పద్ధతులను అరికట్టాలి. ఈ లక్ష్యాన్ని సాధించి నప్పుడే కార్మికవర్గం సమస్యల విషవలయం నుంచి బయటపడుతుంది. పేదరికం, నిరుద్యోగం, అధిక ధరలు, అవినీతి లాంటి సర్వ సమస్యలకు సోషలిజం లోనే పరిష్కారం. చైనా, వియత్నాం, క్యూబా లాంటి సోషలిస్టు దేశాల్లో ప్రజలందరికీ కనీస సౌకర్యాలు సోషలిజం వలనే సాధ్యమౌతున్నాయి. ఆర్థికంగా ఈ దేశాలు అగ్రగామిగా ఉన్నాయి. ప్రపంచమంతా పెట్టుబడిదారీ విధానం విఫలమైంది. ప్రజలకు చెందవలసిన అత్యంత విలువైన ప్రజాసంపదను లూటీచేసి వారి జీవనోపాధిని దెబ్బతీస్తున్నారు. పర్యావరణాన్ని దెబ్బతీస్తూ, ప్రజలను దోపిడీ చేస్తున్నారు. దీనికి చరమగీతం పాడాలి. విజ్ఞానం అన్ని రంగాల్లో విస్తృతంగా పెరిగినా పేద ప్రజలకు

ఏమాత్రం దక్కడం లేదు. పెట్టుబడిదారులు లాభాపేక్షతో దోపిడీ చేస్తున్నారు. పేదలకు కనీస ఆహారం, గృహవసతి, విద్య కూడా అందుబాటులో లేదు. అందుకే పెట్టుబడిదారీ విధానాన్ని కూల్చి సోషలిజాన్ని సాధించవలసిన లక్ష్యం మన ముందుంది. అదే నేడు అంతర్జాతీయంగా కార్మికవర్గ ప్రధాన కర్తవ్యం.

అమెరికా తన సామ్రాజ్యవాద దాహంతో ప్రపంచంలోని పలు ప్రాంతాలపై దాడులు చేసి ఆధిపత్యాన్ని పెంచుతోంది. ఇరాక్, ఆఫ్ఘనిస్థాన్, సిరియా, ఎమెన్, లిబియా మొదలగు దేశాలపై దాడులు కొనసాగిస్తునే ఉంది. పాలస్తీనా ప్రజలపై ఇజ్రాయిల్ చేస్తున్న మారణ దారుణకాండకు అమెరికా పూర్తి అండగా ఉన్నది. పాలస్తీనా ప్రత్యేక సౌరభౌమ్య దేశం. దీనిని గుర్తించాలి. ప్రపంచీకరణ, సరళీకరణ విధానాలు విఫలమయ్యాయి. పేదలకు అందే కొద్దిపాటి సంక్షేమ పథకాలను కూడా హరించివేశాయి. ప్రపంచీకరణ విధానాలు తొలుత అమలు జరిపిన అమెరికా ఖండంలోని లాటిన్ అమెరికా దేశాల్లో సామ్రాజ్యవాద అమెరికాకు వ్యతిరేకంగా ప్రజలు తిరుగుబాటు చేస్తున్నారు. లాటిన్ అమెరికాలో ఈ కాలంలో వామపక్ష ప్రభుత్వాలు పురోగమించాయి. వెనెజులాలో చావేజ్ నాయకత్వంలో అమెరికన్ ఆయిల్ కంపెనీలను జాతీయం చేసి ప్రజల పేదరికాన్ని తొలగించారు. భూములు పేదలకు పంచి భూసంస్కరణలు అమలుచేశారు. బొలీవియా, ఉరుగ్వే, బ్రెజిల్, అర్జెంటీనా, నికరాగ్వా, ఎన్సాలెవ్డార్ దేశాల్లో తరతమ తేడాలతో వామపక్ష విధానాలు అమలు చేయడానికి పూనుకున్నారు. ప్రపంచ బ్యాంక్, ఐఎంఎఫ్లకు ప్రత్యమ్నాయంగా 'బ్యాంక్ ఆఫ్ ది సౌత్'ను నెలకొల్పారు. లాటిన్ అమెరికా దేశాలన్నింటా వామపక్ష ప్రభుత్వాలను కూల్చడానికి అమెరికా నిరంతరం కుట్రలు సాగిస్తోంది. లాటిన్ అమెరికాలో వామపక్ష

ప్రభుత్వాలను అమెరికా పెద్ద ఎత్తున డబ్బులు కుమ్మరించి సీఐఏ కుట్రలతో కూల్చుతోంది. అయినా సామ్రాజ్యవాద వ్యతిరేక పోరాటాలు రోజు రోజుకూ పెరుగుతూనే ఉన్నాయి.

2008లో ప్రారంభమైన అంతర్జాతీయ ఆర్థిక సంక్షోభం నేటికీ కొనసాగుతోంది. 'వరల్డ్ ఎకనామిక్ అవుట్ లుక్' ప్రకారం ఈ సంక్షోభం 2019 వరకు కొనసాగుతుంది. అభివృద్ధి పుంజుకోలేదు. అభివృద్ధి కార్పొరేట్ కంపెనీలకు మాత్రమే పరిమితం. అన్ని పెట్టుబడిదారీ దేశాల్లో నిరుద్యోగం దారుణంగా పెరిగింది. అసమానతలు ప్రమాద స్థాయికి చేరాయి. ప్రపంచంలో కేవలం 8 మంది చేతుల్లో ప్రపంచ సంపద సగభాగం ఉంది. జాత్యహంకారాన్ని రెచ్చగొట్టి మితవాద శక్తులు అధికారంలోకి వస్తున్నాయి. ఈ విధంగానే డొనాల్డ్ ట్రంప్ అమెరికా అధ్యక్షుడయ్యాడు. బ్రిటన్ యూరోపియన్ యూనియన్ నుంచి బయటకు వచ్చింది. ఇటలీ, గ్రీస్ దేశాల్లో అస్థిరత్వం తీవ్ర స్థాయికి చేరింది. పెట్టుబడిదారీ దేశాల్లో వలస కార్మికుల జీవనోపాధి మీద, హక్కుల మీద దాడి తీవ్రంగా పెరిగింది.

భారతదేశంలోని బీజేపీ ప్రభుత్వం అమెరికా సామ్రాజ్యవాదానికి మోకరించింది. అమెరికాతో వ్యూహాత్మక స్నేహితురాలిగా చేరింది. అమెరికా ఎక్కడ యుద్ధాలు జరిపితే భారతదేశం కూడా అమెరికాకు తోడు ఉండాలి. పాలస్తీనాపై నిరంతరం దాడులు చేస్తున్న ఇజ్రాయిల్ ప్రభుత్వాన్ని మన ప్రభుత్వం ఆహ్వానించడం సిగ్గుచేటు. అలీన విధానానికి నాయకత్వం వహించిన భారత్ నేడు అలీన విధానానికి తూట్లు పొడిచింది. బ్రెజిల్‌లో జరిగిన అలీన దేశాల అంతర్జాతీయ సభకు మన ప్రధాని మోడీ దుమ్మాకొట్టారు. భారతదేశ ప్రయోజనాలకు భిన్నంగా మన ప్రభుత్వం అమెరికాతో అణువిద్యుత్ ఒప్పందాలు చేస్తున్నది. అమెరికా కంపెనీలకు

లాభాలు చేకూర్చడం తప్ప మరో ప్రయోజనం ఈ ఒప్పందాల్లో లేదు. అణువిద్యుత్ కంపెనీల వల్ల మన దేశానికే ప్రమాదం పొంచివుంది. భారత ప్రభుత్వం గతంలో ఏనాడూలేని విధంగా, కార్మికవర్గానికి వ్యతిరేకంగా హక్కులను కాలరాయడానికి పూనుకుంటోంది. కార్మిక చట్టాలను పూర్తిగా సవరించి చట్టాలను పేపర్ పులులుగా మారుస్తోంది. కార్మిక హక్కులను కాలరాసి దోపిడీ తీవ్రతరం చేయడం ద్వారానే సామ్రాజ్యవాద దేశాలకు సహాయపడగలమని భావిస్తోంది. విదేశ బహుళజాతి సంస్థలకు, మనదేశంలోని పెట్టుబడిదారులకు మాత్రమే ఉపయోగపడే ప్రభుత్వాలు కేంద్రంలో, రాష్ట్రంలో కొనసాగు తున్నాయి. కార్మిక వర్గ ఐక్యతతో ఈ ప్రభుత్వాలను అడుగధుగునా అడ్డుకోవాలి. కార్మిక హక్కులను కాపాడుకోవాలి.

ప్రపంచ కార్మికులారా ! ఏకంకండి !! కారల్ మార్బ్ కమ్యూనిస్టు ప్రణాళికలో 1848లో ఇచ్చిన పిలుపు ఇది. కార్మికవర్గ అంతర్జాతీయ సంఘీభావం ద్వారా కార్మికవర్గాన్ని ఐక్యపర్చాలి. కార్మికవర్గం అన్ని తరగతుల శ్రామికవర్గం, దళితులు, గిరిజనులు, రైతాంగం, యువకులు, విద్యార్థులు, మహిళలు, మైనార్టీలను ఐక్య పరచాలి. మతం, కులం, భాష, ప్రాంతం, లింగ, భేదం లేకుండా అన్ని తరగతులను ఒకే బాటలో నడిపించాలి. అప్పుడే మతోన్మాద శక్తులను ఎదుర్కోగలం. ప్రతిదేశంలోనూ కార్మికవర్గ ఐక్యతను సాధించడానికి అవిరామ కృషి చేయాలి. ఐక్యత సాధించే వరకు ఎన్ని ఆటంకాలలెదురైనా మన కృషిని ఎంతో పట్టుదలతో కొనసాగించాలి. పట్టుదలతో కృషి చేసినప్పుడు భౌతిక పరిస్థితులు అనుకూలంగా మారి ఐక్యతను సాధించగలం. సామ్రాజ్యవాద శక్తులను ఓడించినప్పుడే ప్రజలందరికీ నిజమైన విముక్తి సాధ్యమౌతుంది. అన్ని రకాల దోపిడీ అంతమౌతుంది. అదే కార్మికవర్గం నేడు ఎదుర్కొంటున్న అన్ని సమస్యలకూ పరిష్కారం.

- సీహెచ్.నరసింగరావు

సిఐటియు రాష్ట్ర అధ్యక్షులు

సిరియాపై అమెరికాదాడి :

సిరియాపై అమెరికా సామ్రాజ్యవాదం ఏప్రిల్ 7న దాడి చేసింది. క్రూయుజ్ క్షిపణులతో సిరియాపై విరుచుకుపడింది. ఈ దాడిలో 6 గురు సిరియా సైనికులు మరణించారు. అనేక మందికి గాయాలయ్యాయి. పౌర ఆస్తులు ధ్వంసమయ్యాయి. సిరియాలోని అసద్ ప్రభుత్వాన్ని కూల్చేందుకు ట్రంప్ ప్రభుత్వం నేరుగా జరిపిన దాడి ఇది. అగ్ర రాజ్య దుర్మార్గపు చర్యను సిగ్గుమాలిన చర్యగా సిరియన్ కమ్యూనిస్టు పార్టీ నిరసించింది. అమెరికా అంతర్జాతీయ చట్టాలను, న్యాయ, నియమాలను కాలరాస్తోంది దని గర్హించింది. పశ్చిమ ఆసియాలో ఏ దేశమూ స్వతంత్రంగా సార్వభౌమత్వంతో వ్యవహించడాన్ని అమెరికా సహించలేక పోతోంది. సిరియాలో అసద్ ప్రభుత్వాన్ని, ఉత్తరకొరియాలో సోషలిస్టు ప్రభుత్వాన్ని కూల్చేందుకు అమెరికా సామ్రాజ్యవాదం తెగింపుతో ఉంది. గతంలో ఇరాక్ పై ఏ సాకు చూపిందో ఇప్పుడు సిరియాపై అదే సాకు చూపిస్తోంది. రసాయనిక దాడులపై ఏ దర్యాప్తుకైనా అంతర్జాతీయంగా సిద్ధమని సిరియా ప్రభుత్వ నేత అసద్ ప్రకటించారు. విమానాశ్రయాల్లో రసాయనిక ఆయుధాలు నిల్వచేశారని అమెరికా ఆరోపణ. సిరియాలో రక్తపాతాన్ని ఆపేందుకు యూరప్ దేశాలన్నీ తమకు సహకరించాలని ట్రంప్ కోరుతున్నాడు. జనవరిలో అధికారంలోకి వచ్చినప్పటి నుండి విదేశాంగ విధానాల్లో అంతర్గతంగా తీవ్ర సంక్షోభాన్ని ట్రంప్ ఎదుర్కొంటున్నాడు. కీలకమైన జాతీయ భద్రత ప్రయోజనాలను దృష్టిలో ఉంచుకుని ఈ దాడులకు ఆదేశించారని ట్రంప్ నిస్సిగ్గుగా చెబుతున్నాడు.

అర్జెంటీనా కార్మికుల సార్వత్రిక సమ్మె - ప్రపంచ ఆర్థిక వేదిక సమావేశానికి సెగ :

అర్జెంటీనా కార్మికులు ఏప్రిల్ 5, 6 తేదీల్లో సార్వత్రిక సమ్మె చేశారు. ఈ సమ్మెకు అర్జెంటీనాలోని ప్రజా సంస్థలు మద్దతు తెలిపాయి. అధ్యక్షుడు మారిసియో మాక్రి ఆర్థిక విధానాల పట్ల కార్మికులు కన్నెర్ర చేశారు. సమ్మెలో రవాణా కార్మికులు, టీచర్లు, ప్రభుత్వ ఉద్యోగులు, ఫ్యాక్టరీ కార్మికులు, ఎయిర్పోర్టు

సిబ్బంది, కస్టమ్స్ ఏజెంట్లు పాల్గొన్నారు. దేశవ్యాప్తంగా రాస్తారోకోలు చేశారు. అనేక నిరసన ప్రదర్శనలు జరిగాయి. వేతనాలు పెంచాలని కార్మికవర్గం డిమాండ్ చేసింది. రాజధాని బ్యూనస్ ఎయిర్స్ లో ప్రపంచ ఆర్థిక వేదిక సమావేశం జరిగే తరుణంలోనే కార్మిక వర్గం ఈ సమ్మె చేపట్టింది. మాక్రి తాను అధికారంలోకి వచ్చిన 2015 నుండి పొదుపు చర్యల పేరుతో గ్యాస్, విద్యుత్ ధరలు పెంచారు. ఉద్యోగాల్లో కోత విధించారు. ప్రభుత్వ సంస్థల్లో కూడా సిబ్బంది కుదింపులు చేశారు. పాలకపార్టీకే సంబంధం ఉన్న వివిధ ప్రైవేటు కంపెనీలకు ప్రభుత్వం రాయితీలు ఇచ్చింది.. సంపద కొద్దిమంది చేతుల్లోనే కేంద్రీకృతమయ్యే వసులన్నింటినీ అర్జెంటీనా ప్రభుత్వం చేపట్టింది. దారిద్ర్యం పెరిగే పనులన్నీ చేసిందని కార్మికవర్గం ఆక్షేపిస్తోంది. ప్రతి ముగ్గురిలో ఒకరు అర్జెంటీనాలో దారిద్ర్య రేఖకు దిగువున ఉన్నారు. కార్మికవర్గ ఐక్య ఉద్యమం ప్రభుత్వానికి కనువిప్పు కావాలని కార్మిక సంఘాలు మరిన్ని పోరాటాలకు సిద్ధంగా ఉంటామని కార్మిక సమాఖ్య (సి.జి.టి) పేర్కొన్నది.

దక్షిణాఫ్రికాలో అధ్యక్షునికి వ్యతిరేకంగా భారీ ప్రదర్శనలు

దక్షిణాఫ్రికా దేశ అధ్యక్షుడు జాకబ్ జుమా పదవి నుండి వైదొలగాలని ఏప్రిల్ 7న దక్షిణాఫ్రికా ప్రజలు భారీ ప్రదర్శనలు చేశారు. అధ్యక్షుడి మద్దతుదారులు కూడా ఆయనకు సంఘీభావంగా పోటీ ప్రదర్శనలు తెలిపారు. జోహాన్స్ బర్గ్, కేప్ టౌన్, దర్బాన్ లతో పాటు దేశంలోని వివిధ ప్రాంతాల్లో ప్రదర్శనలు జరిగాయి. ప్లకార్డులు పట్టుకుని అనేకమంది వంతెనలు, మాల్స్ పై నిలబడ్డారు. ప్రిటోరియాలో 20 వేల మంది ప్రదర్శనలో పాల్గొన్నారు. దక్షిణాఫ్రికాను కాపాడండి అనే నినాదంతో రాజకీయ పార్టీలు, పౌర సమాజం ఈ ప్రదర్శనలో పాల్గొన్నాయి. దక్షిణాఫ్రికా ట్రేడ్ యూనియన్ ఫెడరేషన్ కూడా జాకబ్ జుమా గద్దె దిగాలని పోరాడుతోంది. తమ కోసం కాకుండా ప్రజల కోసం పనిచేసే నాయకత్వం దక్షిణాఫ్రికాకు అవసరమని ట్రేడ్ యూనియన్ నాయకులు అంటున్నారు.

ఈపీఎఫ్ బోర్డ్ నిర్ణయాలు

ఎంప్లాయిస్ ప్రోవిడెంట్ ఫండ్ ఆర్గనైజేషన్ (ఈపీఎఫ్ఓ) కేంద్ర బ్రష్టిల బోర్డు సమావేశం కార్మిక మంత్రి అధ్యక్షతన 2017 మార్చి 30న జరిగింది. పరిపాలనకు సంబంధించిన అంశాలు మాత్రమే గాకుండా ఈ కింది అంశాలను కూడా చర్చించారు.

1. దుస్తుల త యారీ రంగంలో 15 వేల రూపాయల్లోపు వేతనాలు పొందుతున్న కార్మికులు తాము ఈపీఎఫ్ చందాను చెల్లించాలా లేదా అనేది వారి ఇష్టానికి వదిలేయాలని కేంద్ర టెక్స్టైల్ మంత్రిత్వశాఖ ప్రతిపాదించింది. ఈ ప్రతిపాదనకు కేంద్ర కేబినెట్ ఆమోదాన్ని తెలిపింది. ఈపీఎఫ్ పథకాన్ని ఈ మేరకు సవరించాలని ఎజెండాలో పెట్టారు.

కార్మిక సంఘాల ప్రతినిధులందరూ ఈ ప్రతిపాదనను తీవ్రంగా వ్యతిరేకించారు. ఈపీఎఫ్ అనేది ఉద్యోగుల భవిష్యత్తుకు సంబంధించినదని, చట్టంలోని ఈ ప్రాథమిక అంశాన్ని మార్చకూడదని సూటిగా స్పష్టంగా చెప్పారు. కొంత మంది యాజమాన్య ప్రతినిధులు కూడా ఏమీ తేల్చుకోలే కపోయారు. అంతిమంగా ఈ అంశాన్ని మంత్రి వాయిదా వేశారు.

2. అంగన్వాడీ, ఆశా, మధ్యాహ్నభోజన పథకం కార్మికులకు ఈపీఎఫ్ సౌకర్యాన్ని 12 శాతం బదులుగా 10 శాతం చెల్లింపులతో కల్పించాలని ప్రతిపాదించారు. చివరికి కార్మిక సంఘాలు ఈ ప్రతిపాదనకు ఒప్పుకోగా సంబంధిత మంత్రిత్వశాఖలు తమ చెల్లింపులపై ఇంకా నిర్ణయాన్ని తెలియజేయలేదని ప్రభుత్వం తరపు నుండి సమాచారం అందించారు. సంబంధిత మంత్రిత్వశాఖలతో ఈ విషయంపై కార్మికశాఖ సంప్రదింపులను కొనసాగిస్తుంది. ఈ మూడు రంగాల్లో మొత్తం 61.5 లక్షల మంది వర్కర్లు ఉంటారు.

3. ఈపీఎఫ్ పెన్షనర్లను వైద్య సౌకర్యాల పరిధిలోకి తెచ్చే ప్రతిపాదన ఎజెండాలో

పెట్టారు. విశ్రాంత కార్మికుల వైద్య పథకంలో ఈపీఎఫ్ పెన్షనర్లను కూడా చేర్చే విషయంపై ఎంప్లాయిస్ ప్రోవిడెంట్ ఫండ్ ఆర్గనైజేషన్ ఈఎస్ఐతో చర్చలు జరుపుతున్నట్లు బోర్డుకు తెలిపారు. ఈపీఎఫ్ఓ ప్రతిపాదనకు ఈఎస్ఐ నుండి ఇంకా జవాబు రాలేదు.

4. కొత్తగా సంస్థలకు మినహాయింపులు ఇచ్చేందుకు, ఆ సంస్థల్లో అంతర్గతంగా పీఎఫ్ బ్రష్టులను అనుమతించేందుకు కొన్ని ప్రామాణికాలను ఖరారు చేశారు.

5 సంవత్సరాలు పీఎఫ్కు చెల్లింపులు చేయాలి. 500 మంది కార్మికులు, 100 కోట్ల రూపాయల నిధి ఉండాలి. అటువంటి సంస్థలకు మాత్రమే మినహాయింపు ఇస్తారు.

5. ఇటీవల ఇచ్చిన సర్క్యులర్ ప్రకారం తమ పూర్తి వేతనాల మీద ఈపీఎఫ్కు ఇప్పటికే చెల్లింపులు చేసిన వారికి మాత్రమే సుప్రీంకోర్టు తీర్పు ఆధారంగా పెన్షన్ పెంచుతామని కేంద్ర ప్రోవిడెంట్ ఫండ్ కమీషనర్ వివరణ ఇచ్చారు. మినహాయింపు పొందిన యూనిట్లలో ఉండి సీలింగుకు మించిన వేతనాల మీద చెల్లింపులు చేసిన వారికి ప్రస్తుత తీర్పు వర్తించదని చెప్పారు. బోర్డు దీనిపై చర్చించింది.

మినహాయింపు సంస్థల కార్మికులకు కూడా సుప్రీంకోర్టు తీర్పును వర్తింపజేయాలని బోర్డులో డిమాండ్ వచ్చింది. ఈపీఎఫ్ఓ చందాదారులు మినహాయింపు పొందిన సంస్థల చందాదారులు మధ్య తారతమ్యం ఉండకూడదని బోర్డు చెప్పింది. ఈపీఎఫ్ ఆర్గనైజేషన్ దీనిని పరిశీలిస్తుంది.

6. ఈపీఎఫ్లో ఉద్యోగులు ప్రత్యేక నమోదు కాలం మరో 3 నెలలు, 2017 జూన్ 30 వరకు పొడిగించారు.

7. సమయం సరిపోనందున ఈఎస్ఐ మాదిరిగా వేతన సీలింగు 15 వేల రూపాయల నుండి 25 వేల రూపాయలకు పెంచే విషయం చర్చించలేదు.

ఏప్రిల్ 12న సమావేశం:

మార్చి 30న మిగిలిపోయిన ఎజెండాను చర్చించేందుకు ఏప్రిల్ 12న బోర్డు సమావేశం జరిగింది. ఈ సమావేశానికి పెట్టిన ఎజెండాలో సీలింగును 15 వేల రూపాయల నుండి 25 వేల రూపాయలకు పెంచాలనే పాయింట్ లేదని ప్రతినిధులు లేవనెత్తారు. సీలింగు పెంచితే ఎంప్లాయిస్ పెన్షన్ పథకానికి ప్రభుత్వం అదనంగా చెల్లింపులు చేయాల్సి వస్తుంది కాబట్టి ఈ అంశాన్ని ఆర్థిక మంత్రిత్వశాఖ చర్చిస్తుందని తెలియజేశారు. (ప్రభుత్వం తన భారాన్ని తగ్గించుకోవాలని, అంతిమంగా ఈపీఎఫ్కు ప్రభుత్వం చెల్లింపులు ఆపాలని పబ్లిక్ అకౌంట్స్ కమిటీ సిఫార్సు చేసినట్లుగా ఏప్రిల్ 13న మీడియాలో రిపోర్టు వచ్చింది.)

ఎజెండాలో పెట్టిన పాయింటును పెండింగ్లో పెట్టడాన్ని కార్మిక సంఘాల ప్రతినిధులు తీవ్రంగా నిరసించారు. ప్రభుత్వమే ఆ ఎజెండాను ప్రతిపాదించి ప్రభుత్వమే పెండింగ్లో పెట్టింది. ఎంప్లాయిస్ డిపాజిట్ లింక్డ్ ఇన్సూరెన్సు బెనిఫిట్లు పెంపును 12వ తారీకున కొత్తగా ఎజెండాలో చేర్చారు. 12 ఉదయమే పెన్షన్, ఈడీఎల్ఐ అమలు సబ్ కమిటీ ఈ బెనిఫిట్లు పెంపునకు ఆమోదించింది.

సర్వీసులో ఉండగా చనిపోయిన ఈడీఎల్ఐ చందాదారునికి అదివరలో ఇన్సూరెన్స్ చెల్లింపును గరిష్టంగా 6 లక్షల రూపాయలకు పెంచారు. కనిష్టం ఎంత అనేది లేదు. ఇప్పుడు కనిష్టంగా 2.50 లక్షల రూపాయలు చెల్లించాలని నిర్ణయించారు.

58, 60 సంవత్సరాల విశ్రాంత వయసుకు చేరుకుని, 20 సంవత్సరాల చెల్లింపు సర్వీసును పూర్తి చేసిన సభ్యులకు విధేయత - జీవితకాల బెనిఫిట్లు ఈ కింది విధంగా ఇవ్వాలని నిర్ణయించారు.

పైన పేర్కొన్న సరాసరి వేతన లెక్కింపునకు ఆఖరి 12 నెలలు ఆధారంగా

వ.సంఖ్య	నెలసరాసరి వేతనం (రూ.లు)	విధేయత - జీవితకాల బెనిఫిట్ (రూ.లు)
1	5,000 రూ.ల వరకు	30,000
2	5,001 - 1,000 రూ.ల వరకు	40,000
3	10,000 రూ.లపైన	50,000

తీసుకుంటారు. ఈ విధేయతా చెల్లింపుల మీద ఫైనాన్స్ సంబంధిత అధికారులు అభ్యంతరాలు లేవనెత్తారు. దీని మీద పెద్ద ఎత్తున చర్చలు జరిగిన తరువాత ఈ బెనిఫిట్లను ముందుగా 2 సంవత్సరాల పాటు కల్పించాలని నిర్ణయించారు. రెండు సంవత్సరాల తర్వాత నిధుల మీద పడే ప్రభావం తెలుస్తుంది. దీన్ని బట్టి మళ్లీ చర్చలు చేయవచ్చు. ఈ ప్రతిపాదన కార్మిక మంత్రి చేశారు.

ప్రతిపాదించిన పెంపుదల ఇచ్చిన తర్వాత కూడా ఎటువంటి సంక్షోభం రాదని ఈపీఎఫ్ఓ అధికారులు తెలిపారు. నిధి మీద వచ్చే వడ్డీలో 80 శాతం మాత్రమే అన్ని రకాల చెల్లింపులకు పోతుందని చెప్పారు. ఇప్పుడు ప్రభుత్వం దీనికి నోటిఫికేషన్ ఇవ్వాలి. అప్పుడు మాత్రమే అది అమల్లోకొస్తుంది.

కేంద్రబోర్డు సభ్యులు లేవనెత్తిన

సమస్యలపై బోర్డు ప్రత్యేక సమావేశం నిర్వహించాలని నిర్ణయించారు.

ఈపీఎస్ను మెరుగుపర్చాలని, కనీస పెన్షన్ పెంచాలని, కమ్యూటేషన్ను, పెన్షన్లో కొంత భాగాన్ని తిరిగి ఇచ్చి పెట్టుబడిని పొందే సౌకర్యాన్ని పునరుద్ధరించాలని, పెన్షనబుల్ శాలరీ లెక్కింపునకు ఇప్పటి 60 నెలలకు బదులుగా ఆఖరి 12 నెలల సరాసరిని తీసుకోవాలని సిఐటియు ఇప్పటికే ప్రతిపాదించింది. పూర్తి మొత్తాన్ని రికవర్ చేసిన తర్వాత కూడా కమ్యూటేషన్ మొత్తాన్ని పెన్షన్ నుండి మినహాయించటాన్ని నిలిపివేయాలని కూడా సిఐటియు డిమాండ్ చేసింది.

- ఏ.కె.పద్మనాభన్

సిఐటియు ఆలిండియా ఉపాధ్యక్షులు

స్టేట్ గవర్నమెంట్ కాంట్రాక్టు, ఔట్సోర్సింగ్ జెఏసి ఆవిర్భావం

రాష్ట్ర ప్రభుత్వం సుప్రీంకోర్టు తీర్పు ప్రకారం సమాన పనికి సమాన వేతనం చెల్లింపాలని, రెగ్యులర్ ఉద్యోగులతో సమానంగా సౌకర్యాలు కల్పించాలని, డిఎ చెల్లించాలని, ప్రతినెలా ఒకటో తేదీన వేతనాలు చెల్లించాలని, మహిళలకు 180 రోజులు వేతనంతో కూడిన ప్రసూతి సెలవుల అమలు, విధి నిర్వహణలో చనిపోయిన వారి కుటుంబంలో ఒకరికి ఉపాధి కల్పించాలని, 10 లక్షల ఎక్స్గ్రేషియా చెల్లించాలని, విద్యారంగంలో ఏడాదిలో 12 నెలలూ వేతనాలు చెల్లించాలని, ఇచ్చిన హామీ ప్రకారం అందర్నీ రెగ్యులరైజ్ చేయాలని రాష్ట్ర ప్రభుత్వ కాంట్రాక్టు, ఔట్సోర్సింగ్, పార్ట్టైం ఉద్యోగుల రాష్ట్ర సదస్సు ఏకగ్రీవంగా తీర్మానిస్తున్నది. ఈ సమస్యల పరిష్కారానికై అన్ని ప్రభుత్వశాఖలు, స్థానిక సంస్థలు, ప్రభుత్వ రంగ సంస్థలు, ప్రభుత్వ సొసైటీలు, ప్రభుత్వ పథకాలు, యూనివర్సిటీలు, విద్యుత్ సంస్థలలోని పై కేడర్ల ఉద్యోగులందరూ జాయింట్ యాక్షన్ కమిటీగా ఏర్పడి ఐక్య ఆందోళనలు నిర్వహించాలని సదస్సు విజ్ఞప్తి చేస్తున్నది.

రాష్ట్రవ్యాప్తంగా అన్ని కేడర్ల ఉద్యోగులను ఒక త్రాటిపైకి తీసుకురావడానికి అవసరమైన విధంగా నిర్మాణాన్ని పటిష్టం చేసుకోవాలని, జిల్లా జెఏసీలు, మున్సిపల్ పట్టణ జెఏసీలు, మండల జెఏసీలను రాబోయే కాలంలో ఏర్పాటు చేయాలని ఉద్యోగులకు సదస్సు పిలుపునిచ్చింది.

రాష్ట్ర ప్రభుత్వశాఖలు, ప్రభుత్వరంగ సంస్థలు, స్థానిక సంస్థలు, యూనివర్సిటీలు మరియు ప్రభుత్వ పథకాలలో పనిచేస్తున్న 3 లక్షల మంది కాంట్రాక్టు, ఔట్సోర్సింగ్ ఉద్యోగుల జాయింట్ యాక్షన్ కమిటీ (జెఏసి) 30.04.2017న జరిగిన రాష్ట్ర విస్తృత సమావేశంలో ఏకగ్రీవంగా ఏర్పడింది.

జెఏసి ఆఫ్ స్టేట్ గవర్నమెంట్ కాంట్రాక్టు, ఔట్సోర్సింగ్ & వర్కర్స్ రాష్ట్ర కమిటీకి చైర్మన్గా ఎ.వి.నాగేశ్వరరావు, కో-చైర్మన్లుగా ఇ.విజయకుమార్ రాజు (మెడికల్, హెల్త్), బి.కాంతారావు (ఎస్.ఎస్.ఎ), శ్రీమతి ఇందివర (మున్సిపల్) & కె.విజయ్ (అనంతపురం - విద్యాశాఖ), సెక్రటరీ జనరల్గా యం.బాలకాశి, కోశాధికారిగా యం.కాశి(సి.ఆర్.పి); వైస్ చైర్మన్లుగా స్వర్ణ (సెక్రటేరియట్), శ్రీమతి సుజాత (కె.జి.బి.వి), శ్రీమతి అన్నమ్మ (యూరోపియన్ ఏ.ఎన్.ఎం), ఎ.మాధవి (2వ ఏ.ఎన్.ఎం), బి.జె.గాంధీ (కాంట్రాక్టు లెక్చరర్లు), సిహెచ్.దేవేంద్రరావు (పార్ట్టైం ఎన్ప్లెక్టర్లు), బాబ్జాన్ (సిఆర్.పి), జె.సింహాచలం (చంద్రన్న సంచార చికిత్స 104), జి.వెంకటేశ్వర్లు (అర్బన్ హెల్త్), టి.శ్రీనివాసులు (ప్రభుత్వరంగ సంస్థలు), జె.రాజశేఖర్ (విద్యుత్), జప్రుల్లా (పశ్చిమ గోదావరి), అర్గనైజింగ్ కార్యదర్శిగా హెచ్.సాయిప్రసాద్, కార్యదర్శులుగా డి.ఉమాదేశి (విద్యాశాఖ), సుమలత (కె.జి.బి.వి), లలిత (ఎస్.ఓ), డి.లావణ్య, ఐ.సత్యన్నారాయణ (సెక్రటేరియట్), హనుమంత రెడ్డి (ఆయుష్), జి.డి.వి.ప్రసాద్(ఆర్టీసీ), బి.మహేంద్రబాబు (ఐ.టి.ఐ. ఆటో), యం.రమణయ్య (సాక్షరభారత్), ఎ.గోపీకృష్ణ (టిబిడి), జి.నాగవెంటేష్ (యూనివర్సిటీలు) మరియు 31 మందితో ఎగ్జిక్యూటివ్ కమిటీ ఏర్పడింది.



పరిశ్రమల్లో పెరుగుతున్న ప్రమాదాలు - బాధ్యతారహితంగా వ్యవహరిస్తున్న ప్రభుత్వాలు

- ఎం.వి.గౌహర్

గత నెల (మార్చి) 30న పశ్చిమ గోదావరి జిల్లా మొగల్తూరు మండల కేంద్రం సమీపంలోగల ఆనంద్ ఆక్వా పరిశ్రమలో వ్యర్థ జలాలతో నిండిన సెడిమెంటల్ ట్యాంకు శుభ్రం చేయడానికి దిగిన 5 మంది కార్మికులు ఆ ట్యాంకులో వున్న విష వాయువులను పీల్చి అక్కడిక్కడే ప్రాణాలు కోల్పోయారు. వారికిగనుక ట్యాంకులోకి దిగడానికి ముందే ఆక్సిజన్ మాస్కులు ఇచ్చివుంటే ఈ ప్రమాదం తప్పి వుండేది. మొదట ఇద్దరు కార్మికులను దించారు. వారి నుండి ఏ సమాధానమూ రాలేదు. పిలిచినా జవాబు ఇవ్వలేదు. వారికి ఏమైందో కనీసం పరిశీలించి ఉంటే మిగతా ముగ్గురిని దించే పరిస్థితి వుండేది కాదు. కనీసం ఆ ముగ్గురైనా బ్రతికి ఉండేవారు. యాజమాన్య ప్రతినిధిగా అక్కడున్న సూపర్ వైజర్ నిర్లక్ష్యంగా వ్యవహరించి కార్మికుల ప్రాణాలకు ఏమాత్రం విలువ లేనట్లు వ్యవహరించినందువల్ల 5 గురు కార్మికుల నిండు ప్రాణాలు అన్యాయంగా గాలిలో కలిసిపోయాయి.

దీనికంటే రెండు మాసాల ముందు తూర్పుగోదావరి జిల్లా నెక్కంటిలోని ఇటువంటిదే మరో ఆక్వా పరిశ్రమలో విషయ వాయువులు లీకైనందున డ్యూటీలో వున్న సుమారు 100 మంది కార్మికులు ఆ విష వాయువును పీల్చడంతో తీవ్ర అస్వస్థులయ్యారు. కార్మికులను వెంటనే ఆసుపత్రిలో చేర్చినందున వారి ప్రాణాలు కాపాడబడ్డాయి.

సుమారు 8 మాసాల క్రిందట నెల్లూరు జిల్లా సుళ్లూరుపేట సమీపంలోని ఎస్ఈ జెడ్లో నెలకొల్పబడిన ఇండస్ కాఫీ కంపెనీలో ఈ తరహాలోనే ట్యాంకులను శుభ్రం చేయడానికి దిగిన ముగ్గురు కార్మికులు తమ ప్రాణాలు కోల్పోయారు. యాజమాన్యం తగిన భద్రతాచర్యలు తీసుకోనందునే ఈ ప్రమాదం జరిగింది. ట్యాంకుల్లో దిగబోతున్న కార్మికులకు ఆక్సిజన్ మాస్కులు విధిగా ఇవ్వాలని

చట్టం చెబుతున్నా, లెక్కజేయని యాజమాన్యం నిర్లక్ష్యం వల్ల యువకులైన ముగ్గురు కార్మికుల నిండు జీవితాలు అన్యాయ మైపోయాయి.

ఇటీవల కాలంలో విశాఖపట్నం పరిసరాల్లో నెలకొన్న ఫార్మా పరిశ్రమల్లో తరచుగా ప్రమాదాలు జరుగుతున్నాయి. ప్రమాదం జరిగిన ప్రతి సందర్భంలో ఒక్కరో, ఇద్దరో కార్మికులు చనిపోవడం, అనేకమంది తీవ్రంగా గాయపడడం జరుగుతూ వున్నది. ఎందుకు ఈ విధంగా వరుసగా ప్రమాదాలు జరుగుతున్నాయో ప్రభుత్వం లేదా కార్మిక శాఖా అధికారులు ఏమాత్రం పరిశీలించడం లేదు. గంగవరం పోర్టు, కృష్ణపట్నం పారిశ్రామిక ప్రాంతాల్లో కూడా తరచుగా ప్రమాదాలు జరిగి కార్మికులు తమ విలువైన జీవితాలను కోల్పోతున్నారు.

ఈ ప్రమాదాలకు కారణాలేమిటి?

పారిశ్రామిక ప్రమాదాలను నివారించడం తగిన భద్రతా పరికరాలను ఏర్పర్చి కార్మికులను కాపాడడం యాజమాన్యం యొక్క చట్టబద్ధ బాధ్యత. తరచుగా పరిశ్రమలను తనిఖీ చేసి చట్టంలో నిర్దేశించిన విధంగా భద్రతా చర్యలు తీసుకుంటున్నారా? లేదా? భద్రతా పరికరాలు అందుబాటులో ఉన్నాయా? లేదా? చూడాల్సిన బాధ్యత ఫ్యాక్టరీ ఇన్స్పెక్టర్లది. ఏదైనా ప్రమాదం జరిగితే యాజమానులమీద కేసులు పెట్టి పరిశ్రమలు కూడా సీజ్ చేసే విధంగా గతంలో అధికారులు వ్యవహరించేవారు. అయితే సరళీకణ ఆర్థిక విధానాలు వచ్చిన తరువాత ఫ్యాక్టరీ ఇన్స్పెక్టర్లను పరిశ్రమల తనిఖీ చేయవద్దని ప్రభుత్వమే ఆదేశించినందున ప్రస్తుతం పరిశ్రమల్లో భద్రతా చర్యల్ని గురించి పరిశీలించే దిక్కు లేకుండా పోతుంది. గత ప్రభుత్వాల హయాంలో ఫ్యాక్టరీల తనిఖీ వ్యవస్థను నిర్వీర్యం చేశారని గతంలో బిజెపి ఆరోపించేది. అయితే ప్రస్తుతం కేంద్రంలో అధికారంలోకి వచ్చిన బిజెపి - మోడీ

ప్రభుత్వం అలాగే రాష్ట్రంలో అధికారంలోకి వచ్చిన తెలుగుదేశం ప్రభుత్వం ఏమాత్రం పనిచేయకుండా స్పష్టంగా ఆదేశాలిచ్చి కార్మికులకు తీరని అన్యాయం చేస్తున్నాయి. పారిశ్రామిక తనిఖీలు అసలు ఉండరాదని బీజేపీ భావిస్తున్నది. యాజమానులు ధర్మ కర్తలుగా స్థమాజాన్ని కాపాడతారని బిజెపి బలంగా నమ్ముతుంది. అందుకొరకే యాజమానులు చట్టాల అమలుకు అన్ని చర్యలు తీసుకుంటామని హామీ ఇచ్చినట్లైతే ఆ పరిశ్రమల్లో ఫ్యాక్టరీ ఇన్స్పెక్టర్లుగానీ, లేబర్ ఇన్స్పెక్టర్లుగానీ ఎలాంటి తనిఖీలు చేయరాదని, ఒకవేళ తనిఖీ చేస్తే మూడు రోజుల్లోగా సంజాయిషీ ఇచ్చుకోవాలని సంజాయిషీ ఇవ్వకపోతే అటువంటి అధికారులపై కఠినచర్యలు తీసుకుంటామని స్వయంగా నరేంద్రమోడీగారే ప్రకటించిన తరువాత ఏ ఫ్యాక్టరీ ఇన్స్పెక్టర్లు తనిఖీ కార్యక్రమాలు చేయగలడు? రాష్ట్రంలో చంద్రబాబు ప్రభుత్వం ఇదే తరహా ఉత్తర్వులివ్వడమేగాక చనిపోయిన కార్మికులకు ఇచ్చే నష్టపరిహారంలో కూడా అనేక పరిమితులు పెట్టి కార్మికుల నష్టపరిహారాన్ని కుదించటమేగాక అధిక నష్టపరిహారం అడిగితే కేసులు పెట్టేలా పోలీసులను ప్రోత్సహిస్తోంది.

ఫ్యాక్టరీల్లో పనిజేస్తున్న బాయిలర్స్ పనిని క్రమ పద్ధతిలో నిర్దిష్ట కాల పరిమితితో తనిఖీ చేసి బాయిలర్ల పనిని పర్యవేక్షించాల్సిన బాయిలర్ ఇన్స్పెక్టర్లు నేడు పనిలేకుండా వున్నారు. అనేక ఖాళీలు ఉన్నా ఏ ఒక్కరీ భర్తీ చేయడం లేదు. బాయిలర్ ఇన్స్పెక్టర్లు తనిఖీ చేయనందున, సాంకేతికంగా, విధిగా పాటించవలసిన భద్రతా ప్రమాణాలను కూడా పారిశ్రామిక యాజమాన్యాలు పాటించడం లేదు. ఈ సంవత్సర కాలంలో విశాఖపట్నం పరిసరాల్లోని ఫార్మా ఇండస్ట్రీలోనూ, ఇతర పరిశ్రమల్లోనూ బాయిలర్లు పేలి కార్మికులకు ప్రాణనష్టం జరుగుతోంది. కార్మికులు అన్యాయం

గా ప్రాణాలు కోల్పోతున్నారు. బాయిలర్లను సకాలంలో తనిఖీ చేసే విధానం గనుక అమలుజేస్తే ఈ తరహా ప్రమాదాలను నివారించవచ్చు.

వర్బ్ కమిటీలను పనిచేయించడం

పరిశ్రమల్లో క్షేత్రస్థాయిలో వివిధ విభాగాల్లో పనిజేస్తున్న కార్మికులయొక్క క్షేత్రస్థాయి సమస్యలను పరిష్కరించడానికి భద్రతా పరికరాలు ఇస్తున్నారా? లేదా? ఇచ్చిన పరికరాలను వాడుతున్నారా? లేదా? తరచుగా పర్యవేక్షణ చేసి పరిశ్రమల్లో ప్రమాదాలను నివారించేందుకు ఈ వర్బ్ కమిటీలు ఎంతో ఉపయోగపడుతున్నాయి. కార్మికుల ప్రతి నిధులు, యజమానుల ప్రతినిధులు కలిసి ప్రమాదాలకు ఆస్కారం వున్న ప్రాంతాలను ప్రత్యక్షంగా పరిశీలించి తగిన ముందు జాగ్రత్తలు తీసుకోవడం ఈ వర్బ్ కమిటీల పని. అయితే గత 10-15 సంవత్సరాలుగా అక్కడక్కడ భారీ పరిశ్రమల్లో తప్ప ఎక్కడా ఈ వర్బ్ కమిటీలు పనిజేయడం లేదు. పారిశ్రామిక వివాదాల చట్టంలో వర్బ్ కమిటీల నియామకం అందులో కార్మిక ప్రతినిధులతో పాటుగా యజమానుల ప్రతినిధులను కూడా నియమించి తరచుగా సమావేశాలు నిర్వహించడం ద్వారా పరిశ్రమల్లో ప్రమాదాలను నివారించే కీలకమైన బాధ్యత వర్బ్ కమిటీలు నిర్వహిస్తున్నాయి. ప్రమాదాల నివారణ, భద్రతా చర్యలు చేపట్టడం ఈ చర్యలను పర్యవేక్షణ చేయడం దాదాపు లేకుండా పోయింది. యజమానులపై క్రిమినల్ చర్యలు తీసుకోవడానికి ప్రభుత్వాలు సిద్ధం కావడం లేదు. దీనివల్ల యజమానులు చాలా బాధ్యతారహితంగా చట్టాన్ని అమలు జరపాల్సిన బాధ్యతను విస్మరిస్తున్నా ప్రభుత్వాలెక్కడా ప్రశ్నించడం లేదు.

నష్టపరిహారం అడిగితే పెరుగుతున్న నిర్బంధ చర్యలు

ఫార్మా పరిశ్రమల్లో వరుసగా ప్రమాదాలు జరిగి కార్మికులు ప్రాణాలు కోల్పోతున్న సందర్భంలో యజమాన్యాలు కార్మికుల భద్రతకు తగిన చర్యలు తీసుకోవాలని, చనిపోయినవారి కుటుంబాలకు ఇస్తున్న నష్టపరిహారాన్ని గణనీయంగా పెంచాలని

కార్మిక సంఘాలు ఆందోళన చేస్తే, పరవాడలో ఫార్మా పరిశ్రమలోని యజమాను లందరితో సమావేశం నిర్వహించిన ముఖ్య మంత్రిగారు కార్మికులు చనిపోయిన సందర్భాల్లో కూడా రూ.5 లక్షలకు మించి ఒక్క రూపాయి కూడా ఎక్కువ ఇవ్వవద్దని కార్మిక సంఘాలు అంతకంటే అధికంగా ఇవ్వాలని డిమాండ్ చేస్తే పోలీసులను రప్పించి కేసులు పెట్టమని యజమానులకు ఉద్ఘోషించారు. చనిపోయిన కార్మికుల గురించి ఒక్క మాటా సానుభూతిగా మాట్లాడలేదు.

సూక్లూరుపేట వద్ద ఇండెస్ కాఫీలో అన్యాయంగా ముగ్గురు కార్మికులు తమ ప్రాణాలను కోల్పోతే కనీసం వారిని చూడడానికి కూడా గ్రామస్థులను యజమాన్యం/పోలీసులు లోపలికి అనుమతించలేదు. బ్రేడ్ యూనియన్ నాయకులు కార్మికుల మృతదేహాలను చూడడానికి ప్రయత్నించినా అనుమతించలేదు. చనిపోయిన కార్మికుల కుటుంబ సభ్యులను పోలీసులే రప్పించి ఎలాంటి ఆందోళన కార్యక్రమాల్లో పాల్గొమని అంగీకరింపజేసి మృతదేహాలను వారికి అందించారు.

ఆనంద్ ఆక్వా పరిశ్రమలో 5 మంది కార్మికులు చనిపోయిన సందర్భంగా హుటాహుటిన ఆ ప్రాంతానికి పరిగెత్తుకొచ్చిన జిల్లా కలెక్టర్ మరియు సూపరింటెండెంట్ ఆఫ్ పోలీసు కార్మికుల తరపున వారికి అండగా నిలబడ్డం కాకుండా యజమాన్యాన్ని, వారి అస్తులను కాపాడడం కార్మికుల ఆందోళనను అణచివేయడానికి ప్రాధాన్యతనిచ్చారు తప్ప చనిపోయిన కార్మికుల కుటుంబాలకు నష్టపరిహారం పెంచాలనే ఆలోచన చేయలేదు. చుట్టూ గ్రామాల ప్రజలు పెద్ద సంఖ్యలో చనిపోయిన వారికి న్యాయం జరగకపోతే వారి మృతదేహాలను కూడా అక్కడే పెడతామని హెచ్చరించిన తరువాతనే ప్రభుత్వ యంత్రాంగం కదిలి చనిపోయిన ఒక్కో కార్మికుని కుటుంబానికి రూ.25 లక్షలు నష్టపరిహారం ఇస్తున్నట్లు ప్రకటించారు. అయితే అందులో రూ.15 లక్షలు మాత్రమే ఆక్వా పరిశ్రమ యజమాని చెల్లించేట్లు మిగతా రూ.10 లక్షలు ప్రభుత్వం చెల్లించేలా ఒప్పందం చేసుకున్నారు. విపరీతంగా లాభాలు సంపాదించే

ఆక్వా పరిశ్రమల్లో కూడా చనిపోయిన కార్మికుల కుటుంబాలకు యజమాన్యం నుండి నష్టపరిహారం వసూలు చేయకుండా యజమానుల భారాన్ని ప్రభుత్వం భరిస్తూ ఉందంటేనే పరిశ్రమల యజమానులకూ, తెలుగుదేశం ప్రభుత్వానికి కొనసాగుతున్న ఘాడమైన మైత్రి ఎంత బలంగా ఉందో అర్థం చేసుకోవచ్చు.

ఒక పరిశ్రమలో ప్రమాదం జరిగితే కార్మికులు అన్యాయంగా తమ జీవితాలను కోల్పోతారు. వారి పిల్లల జీవితాలపై దాని ప్రభావం పడుతుంది. ఆ కార్మికుని కుటుంబం రోడ్లపాలవుతుంది. యజమాన్యాల లాభాపేక్షకు కార్మికులు బలి అవుతున్నారు. కార్మికు సంక్షేమానికి చట్టాల అమలును పర్యవేక్షించాల్సిన ప్రభుత్వ యంత్రాంగం ప్రేక్షకుల్లాగా మిగిలిపోతున్నాయి. భద్రతా పరికరాలకు డబ్బు ఖర్చు పెట్టడం దండగా అని యజమాన్యాలు భావిస్తున్నాయి. దీనివల్ల కార్మికులు బలివశువులవుతున్నారు. చట్టాలమీద, అధికారులమీద ప్రభుత్వం దయాదాక్షిణ్యాలమైన ఆధారపడినంతకాలం కార్మికులకు న్యాయం జరగదు. చట్టం ఉన్న వారికి చుట్టంగా మారింది. అందుకే కార్మికులు బలమైన కార్మిక సంఘాలను నిర్మించుకొని ప్రమాదాల నివారణకు అవసరమైన చర్యలు చేపట్టమని యజమాన్యాన్ని ఒత్తిడిచేయడం, ఫ్యాక్టరీలు, బాయిలర్లు తరచుగా తనిఖీ చేసేలా అధికారులకు ఉత్తర్వులివ్వాలని ప్రభుత్వాలను నిలదీయడం కార్మిక సంఘాల బాధ్యత. ఈ బాధ్యతలో కార్మిక సంఘాలు వెనుకబడితే కార్మికులకు తీరని అన్యాయం జరుగుతుంది. అందుకే రాష్ట్రంలో ప్రభుత్వ నిర్లక్ష్యం వల్ల అధికారుల ఊపేక్షా భావనవల్ల అన్యాయంగా ప్రాణాలు కోల్పోతున్న కార్మికులకు రక్షణగా బలమైనటువంటి కార్మిక ఉద్యమాలను నిర్మించడమే అన్యాయానికి గురవుతున్న కార్మికులకు మనం చేసే సహాయం. ఇది ప్రతి కార్మిక సంఘం తన బాధ్యతగా గుర్తించి ప్రమాదాలకు వ్యతిరేకంగా కార్మికులను చైతన్యపర్చాలని యజమాన్యాలపై ఒత్తిడితెచ్చి అవసరమైన భద్రతా చర్యలన్నీ తీసుకొనేలా ఒత్తిడిచేయాలి.

మేడే మేనిఫెస్టో

అక్టోబరు విప్లవం వందో సంవత్సరంలోకి అడుగుపెట్టిన నేపథ్యంలో ప్రపంచంలో ఉన్న మొత్తం కార్మిక వర్గానికి, పీడిత ప్రజలకు, దేశ కార్మిక, కర్షక, పీడిత ప్రజలకు మేడే సందర్భంగా సిఐటియు విప్లవాభినందనలు తెలియజేస్తోంది. దోపిడీ పూరితమైన అంతర్జాతీయ ద్రవ్య పెట్టుబడి నడుపుతున్న నయా ఉదారవాద పెట్టుబడిదారీ విధానానికి వ్యతిరేకంగా అనేక ఖండాల్లో పోరాడుతున్న కార్మికవర్గానికి, ప్రజలకు సిఐటియు పూర్తి సంఘీభావాన్ని ప్రకటిస్తోంది.


సోషలిస్టు దేశాల్లో సోషలిజాన్ని అణగదొక్కి, పెట్టుబడిదారీ వ్యవస్థను ప్రవేశపెట్టడానికి సామ్రాజ్యవాదం చేస్తున్న కుట్రలను నిర్ణయాత్మకంగా ఓడించగలమని గట్టి విశ్వాసాన్ని సిఐటియు వ్యక్తపరుస్తోంది. ఈరోజు మన హక్కుల పరిరక్షణకై చేస్తున్న పోరాటాలను విస్తృత పరచడం ద్వారా కార్మిక వర్గంతో పాటు అణచివేతకు గురవుతున్న వర్గాలు పెట్టుబడిదారీ వర్గం దోపిడీ నుంచి విముక్తులయ్యేలా చేయాలి. సోషలిజానికి కట్టుబడి ఉంటామని చెబుతూ సమాజంలో ఒకరినొకరు దోపిడీ చేసే పద్ధతి నుంచి విముక్తికై పోరాటాలు చేస్తామని పేర్కొంటున్నది.

తమ న్యాయమైన కోర్కెల పరిష్కారం కోసం పాలస్తీనియన్లు చేస్తున్న వీరోచిత పోరాటాలకు మద్దతు, సంఘీభావాన్ని పునరుద్ఘాటిస్తోంది. పాలస్తీనా ప్రజలపై ఇజ్రాయిల్ చేస్తున్న దారుణ మారణకాండను, నిర్బంధాన్ని తీవ్రంగా ఖండిస్తోంది. 1967 సరిహద్దుల ప్రకారం పాలస్తీనాను ప్రత్యేక సార్వభౌమ దేశంగా, జెరూసలే దాని రాజధానిగా గుర్తించాలని కోరుతోంది.

అమెరికా తన సామ్రాజ్యవాద దాహంతో ఆఫ్ఘనిస్తాన్, సిరియా, ఎమెన్, లిబియా, ఇరాక్ మొదలగు ప్రాంతాలపై దాడి చేసి ప్రజలను నిరాయుధులను చేసి స్త్రీలను, పిల్లలను చంపుతూ, వారి సహజ సంపదలను దోచుకోవటాన్ని సిఐటియు తీవ్రంగా

ఖండిస్తోంది. ఈ దాడుల వలన మిలియన్ల ప్రజలు నిరాశ్రయులై బలవంతంగా, అనివార్యంగా వలసలు వెళ్తున్నారు.

సామ్రాజ్యవాదానికి వ్యతిరేకంగా పోరాడటానికి కట్టుబడి ఉండటం, అమెరికా దుందుడుకు చర్యలను అడ్డుకోవడం కార్మిక వర్గ పోరాటంలో ఒక భాగమని సిఐటియు గుర్తుచేస్తోంది. ప్రపంచ కార్మిక సంఘాల



సమాఖ్య (డబ్ల్యుఎఫ్టీయూ) ప్రపంచ వ్యాప్తంగా జరుగుతున్న సామ్రాజ్యవాద వ్యతిరేక పోరాటాలకు అందిస్తున్న సహకారాన్ని ఈ సందర్భంగా గుర్తుచేస్తోంది. డబ్ల్యుఎఫ్టీయూ 17వ మహాసభ పిలుపున నుసరించి కార్మిక వర్గ హక్కులకై పోరాడుతూ, వారి విముక్తి కోసం పోరాటాలను ముందుకు తీసుకువెళ్లాలనే కృత నిశ్చయంతో సిఐటియు ఉన్నది.

మేడే రోజున సిఐటియు

అంతర్జాతీయ ఆర్థిక సంక్షోభం నేటికీ సమసి పోలేదని గుర్తించింది. అభివృద్ధి పుంజుకోలేదు. ఏదైనావృద్ధి ఉంటే అది కార్పొరేట్ల వృద్ధి మాత్రమే. నిరుద్యోగం ప్రధానంగా యువతలో దారుణంగా పెరిగింది. అసమానతలు ప్రమాదస్థాయికి చేరుకున్నాయి. ప్రపంచ సంపదలో ఎనిమిది మంది 50 శాతం కలిగియున్నారు. మన

పాలకవర్గాలు ఈ సంక్షోభానికి ఆజ్యంపోస్తూ వారి లాభాలకు తోడ్పాటు అందిస్తున్నాయి. మరోవైపు కార్మికులపై దాడిచేస్తూ, ప్రజలు కష్టపడి సంపాదించుకున్న హక్కులను కాలరాస్తున్నాయి. దేశసంపదను స్వదేశీ, విదేశీ ప్రైవేటు కంపెనీలు దోచుకుంటుంటే వాటిని అడ్డుకోకుండా వారి మార్గాన్ని మరింత సుగమం చేస్తున్నాయి.

సామాన్య ప్రజలు, పేదల పరిస్థితులపై ప్రపంచ సంక్షోభ ప్రభావం పడింది. ఇది యూరోపియన్ యూనియన్ నుండి బ్రిటన్ బైటకు రావటంతో సహా వివిధ దేశాల్లో జరిగిన రాజకీయ పరిణామాల రూపంలో వ్యక్తం కావడాన్ని గమనించింది. యూరోపియన్ యూనియన్లోని ఇటలీ, గ్రీసు వంటి దేశాల్లో అస్థిరత్వం కొనసాగుతోంది. ఫ్రాన్స్, ఆస్ట్రీయా, నెదర్లాండ్స్ వంటి దేశాల్లో మితవాద శక్తులు తలెత్తుతున్నాయి. పశ్చిమ దేశాల పాలకులు-ప్రత్యేకించి అమెరికా పాలకుల్లో తరచుగా జాత్యహంకార ధోరణులు పెరగడంతో వలస వచ్చిన వారిమీద, వలస కార్మికుల జీవనోపాధి మీద, హక్కుల మీద దాడులు జరగటాన్ని 'సిటు' గమనించింది.

పెట్టుబడిదారీ విధానం మూర్తిగా విఫలమైందని మరోసారి ఉద్ఘాటిస్తోంది. ప్రజలకు చెందాల్సిన, దక్కుాల్సిన అత్యంత విలువైన ప్రజా సంపదను లూటీ చేసి వారి జీవనోపాధి తోపాటు వర్త్యావరణాన్ని దెబ్బతీస్తూ లక్షలాది ప్రజలను దోపిడీకి గురిచేస్తున్నారు.

సైన్స్, సాంకేతిక రంగంలో ఎన్నో ఆవిష్కరణలు జరిగినా అవి పేద ప్రజలకు ఏమాత్రం ఉపయోగపడలేదు. ఎందుకంటే పెట్టుబడిదారుల లాభాపేక్ష వలన వారికి అందుబాటులోకి రావటం లేదు. అందువలనే ప్రజలు తమ సామాన్య అవసరాలు ఆహారం, గృహవసతి, విద్య మొదలగునవి ఈ దశాబ్దంలో కూడా పొందలేక పోతున్నారు. లక్షలాది మంది కార్మికులను తొలగించడానికి

కృత్రిమ మేధస్సు, రోబో టెక్నాలజీని ఉపయోగిస్తున్నారు. ఉత్పాదకత భారీగా పెరిగినా ఈ పనిని కార్మికుల మీద పడుతున్న భారాన్ని తగ్గించడానికి చేయడం లేదు. దాంతో నిరుద్యోగ పరిస్థితి ఆందోళనకరంగా మారింది.

పని గంటలను వారానికి 35 రోజులకు కుదించి నాలుగు షిఫ్ట్లను ప్రవేశపెట్టాలని డిమాండ్ చేస్తోంది. ప్రత్యేకించి ప్రపంచవ్యాపిత యువత నిరుద్యోగం పరిష్కారానికై ఇది తక్షణ సాధన కాగలదు.

కార్పొరేట్లు, సంపన్నుల అనుకూల విధానాలు అనుసరించడం వల్ల అసమానతలు తీవ్రతరం కావడంతో ప్రజల్లో అసహనం పెరిగి నయా ఉదార విధానకర్తలైన పాలకులపై చేస్తున్న పోరాటాలను సునిశితంగా గమనిస్తోంది. అభివృద్ధి చెందిన పెట్టుబడిదారీ దేశాల్లో కార్మికులు, కర్షకులు, నిరుద్యోగ యువత, మహిళలు పెట్టుబడిదారీ మోడల్ వృద్ధిపట్ల క్రమంగా భ్రమలు కోల్పోతున్నారు. పని ప్రదేశాల్లో వారి పరిస్థితుల మెరుగుదల కొరకు, ఉద్యోగాల కోసం, వారి జీవనాభివృద్ధి కొరకు ఎక్కువగా పోరాటాల్లో పాల్గొంటున్నారు. ఈ మధ్యనే జరిగిన హార్వర్డ్ యూనివర్సిటీ సర్వే ప్రకారం 51 శాతం మంది యువకులు (18-29 సం॥లు) పెట్టుబడిదారీ వ్యవస్థను సమర్థించలేదు. 33 శాతం మంది సోషలిజాన్ని సమర్థిస్తున్నారు. ఇంకో సర్వే ప్రకారం బ్రిటన్లో 39 శాతం మంది పెట్టుబడిదారీ వ్యవస్థపట్ల అయిష్టత ప్రకటించగా, 32 శాతం మందే ఇష్టం ప్రకటించారు. 36 శాతం మంది సోషలిజాన్ని ఇష్టపడగా 32 శాతం మంది ఇష్టపడలేదు.

మతోన్మాద, జాత్యహంకార శక్తులు ప్రపంచ వ్యాప్తంగా, దేశంలోను పేట్రోగి పోతున్నాయి. లౌకిక, ప్రత్యామ్నాయ శక్తులకు తగిన బలం లేకపోవటం వలన అసంతృప్తికి లోనైన యువత పెడమార్గాలు పడుతోంది. హింసకు ఆకర్షితులై తీవ్రవాదానికి చేరువవుతున్నారు. పాలక వర్గాలు ప్రజలను విడదీస్తూ, వారి ఆలోచనలు పక్కదారికి మళ్లిస్తూ వారిలో వారికి తగాదాలు సృష్టిస్తున్నాయి. తద్వారా ప్రతిష్ట కోల్పోయిన

నయా ఉదారవాద పాలనకు, పెట్టుబడిదారీ విధానానికి వ్యతిరేకంగా ప్రబలుతున్న కోపాన్ని ఐక్య పోరాటాల్లోకి మరలకుండా చేస్తున్నాయి.

దోపిడీదారీ పెట్టుబడిదారీ వ్యవస్థ, దాన్ని కొనసాగించే శక్తుల నిజస్వరూపంపై కార్మికవర్గంలో చైతన్యాన్ని వ్యాపింప చేయడానికి తన శక్తిని, వనరులను వినియోగిస్తానని సిఐటియు శపథం చేస్తోంది. పెట్టుబడిదారీ వ్యవస్థను కూకటి వేళ్లతో పెకలించాల్సిన అవసరంపై కార్మికవర్గాన్ని ఉత్తేజపరుస్తోంది. దోపిడీ యావత్తును అంతం చేసే అంతిమ పోరాటానికి దాన్ని సంసిద్ధం చేస్తోంది.

దేశంలో పెరుగుతున్న నియంతృత్వ పోకడలు, సమాజంలో పెరుగుతున్న అసహనం, శాస్త్రీయ అవగాహన, తాత్విక చింతన గల మేధావుల మీద జరుగుతున్న దాడులు, వీటిని వ్యతిరేకిస్తున్న అందర్నీ దేశద్రోహులుగా ముద్రవేయటం వంటి వాటిపట్ల సిఐటియు తీవ్రమైన ఆందోళన వ్యక్తపరుస్తోంది.

దేశంలో ప్రజాస్వామిక హక్కులపై దాడికి వ్యతిరేకంగా జరుగుతున్న పోరాటాలకు మద్దతు ప్రకటిస్తోంది. అభిప్రాయాన్ని విద్యార్థులు, విశ్వవిద్యాలయాలు, స్వేచ్ఛగా వ్యక్తపరిచే హక్కును పునరుద్ధాటిస్తోంది. విద్యార్థులు, దళితులు, ఇతర సెక్షన్ల పోరాటాలకు మద్దతు ప్రకటిస్తోంది. వారిలోని భావ ప్రకటనా స్వేచ్ఛను కాపాడాలని, వివిధ రకాల చర్యలను ప్రోత్సహించాలని, దళితుల హక్కులను కాపాడాలని సిఐటియు గట్టిగా డిమాండ్ చేస్తోంది.

పశ్చిమ బెంగాల్లో అక్కడి టీయంసీ ప్రభుత్వ అకృత్యాలకు వ్యతిరేకంగా పోరాడుతున్న కార్మికవర్గానికి, పీడిత ప్రజలకు విప్లవాభినందనలు సిటు తెలియజేస్తోంది.

నయాఉదారవాద విధానాలు, విష మతోన్మాద ఎజెండాను బీజేపీ నాయకత్వంలోని మోడీ ప్రభుత్వం రుద్దుతూ కార్మిక వర్గాన్ని కట్టు బానిసలుగా మారుస్తూ, కార్పొరేట్లకు, విదేశీ కంపెనీలకు మేలు కలిగేట్లు చేస్తున్నదని దేశ ప్రజల దృష్టికి తీసుకు వస్తోంది. మరో వైపు ప్రజలను మతం, కులం,

ప్రాంతం పేరుతో విడదీస్తూ వారి ఐక్యతను దెబ్బతీస్తోంది.

మోడీ ప్రభుత్వం న్వదేశీ, విదేశీ కంపెనీలకు ఎన్నో ప్రోత్సాహకాలు ప్రకటిస్తూ, పెద్ద పెద్ద కార్పొరేట్లకు కార్మిక, భూచట్టాల నుంచి మినహాయిస్తూ వారిని ప్రోత్సహిస్తోంది. పన్నులు, బ్యాంక్లోన్లు ఎగ్గొట్టిన వారికి అండగా నిలుస్తోంది. మన దేశ సంపదగానున్న ప్రభుత్వ రంగం, భూములు, గనులు, సముద్రాలు వంటి వాటిని లాభాపేక్ష కలిగిన దుర్మార్గ కార్పొరేట్లకు అప్పజెపుతూ అడ్డు అడుపులేని విధంగా దోపిడీకి వారిని ప్రోత్సహిస్తున్నారు.

చాలా మంది రైతులు, కార్మికులు (ఎవరైతే సంపద సృష్టికర్తలో) బలవంతంగా దాన్యంలోకి నెట్టబడి వారికున్నదంతా కోల్పోయి, వారి భూములు, హక్కులు, జీనవోపాధి కూడా కోల్పోయారు. కార్మిక చట్టాలు పరిహాసానికి గురవుతున్నాయి. సామాజిక భద్రత కల్పించే పీఎఫ్, ఈఎస్ఐ పథకాలను నిర్వీర్యం చేయటానికి ప్రయత్నిస్తున్నారు. సామాజికంగా రక్షణ కల్పించే సాంఘిక సంక్షేమ పథకాలు ఐసీడిఎన్, యంజీఎన్ ఆర్ ఈజీఏ, ఎన్ హెచ్ఎం, యండీయం వంటి వాటికి తక్కువ నిధులు కేటాయించి వాటిని సమూలంగా రద్దు చేయటానికి ప్రయత్నిస్తున్నారు. పబ్లిక్ సెక్టార్ను నాశనం చేస్తున్నారు. ప్రైవేటీకరణ, కాంట్రాక్టు కార్మిక వ్యవస్థను ప్రోత్సహిస్తూ రాజ్యాంగవరంగా దళితులకు, ఆదివాసీలకు రిజర్వేషన్లు అమలు చేయకుండా చూస్తున్నారు. దేశంలోని వ్యవసాయ సంక్షోభం వలన రైతులు ఎక్కువ మంది ఆత్మహత్యలకు పాల్పడ్డారు. అంతేకాక 'మోడీ'యులు "మేక్ ఇన్ ఇండియా", "స్టార్ట్ అప్ ఇండియా", "స్టాండ్ అప్ ఇండియా" లాంటి బూటకపు నినాదాలు చేస్తున్నారు. ఉద్యోగ కల్పన కుంటుపడింది. అన్ని రంగాలూ చతికి లబడ్డాయి.

ప్రజల కనీస ప్రాథమిక హక్కులపై దాడులు మరింత పెరిగాయి. పాలకులు అసమ్మతిని సహించలేకపోతున్నారు. ప్రశ్నించే గొంతుకలను పెగలనీయడంలేదు. ఈ మధ్య జరిగిన అసెంబ్లీ ఎన్నికల్లో వచ్చిన విజయాల

వలన ఆర్ఎస్ఎస్, దాని అనుబంధ సంస్థలు ప్రజలపై దాడులను తీవ్రతరం చేశాయి. ప్రత్యేకంగా ముస్లింలపై గోరక్షణ, యాంటీ రోమియో స్వాగ్డల పేరుతో తీవ్రదాడులు చేస్తున్నారు. ఎవరైతే వీటిని వ్యతిరేకిస్తున్నారో, ఎవరైతే అభ్యుదయంతో, సామాజిక స్పృహతో, శాస్త్రీయ ఆలోచనతో మాట్లాడుతున్నారో వారిని దేశద్రోహులుగా చిత్రీకరిస్తున్నారు.

స్వాతంత్ర్య పోరాటంలో ఏనాడూ పాల్గొనని ఆర్ఎస్ఎస్ నేడు దేశభక్తి గూర్చి మాట్లాడుతూ తమను తాము దేశభక్తులుగా ప్రకటించుకుంటోంది. మరోవైపు దేశ ప్రగతికి పట్టుకొమ్మల్లాంటి ప్రభుత్వ రంగాన్ని బీజేపీ ప్రభుత్వం అమ్మకానికి పెట్టింది. ఒక విధంగా చెప్పాలంటే మన ఆర్థిక రంగాన్ని, మన సంపదను దోపిడీ కార్పొరేట్లకు కట్టబెట్టి మన దేశానికి, దేశ ప్రయోజనాలకు వ్యతిరేకంగా పనిచేస్తోంది. ఎవరైనా ఈ దేశ వ్యతిరేక విధానాలను ప్రశ్నిస్తే వారిని దేశద్రోహులంటున్నారు. దేశ సమగ్రతను, దేశ రక్షణ వ్యవస్థను సామ్రాజ్యవాదులకు మోడి ప్రభుత్వం తాకట్టుపెట్టింది. ఎల్ఎస్ఎ (లాజిస్టిక్ సపోర్ట్ అగ్రిమెంట్) ద్వారా అమెరికాకి జూనియర్ భాగస్వామిగా మారింది. మన దేశ ప్రయోజనాలను, సార్వభౌమత్వాన్ని నిస్సిగ్గుగా వారికి తాకట్టు పెట్టి, జాతి గౌరవాన్ని తాము మాత్రమే నిలబెడుతున్నట్లు వాదించడాన్ని సిఐటియు స్పష్టంగా గమనించింది.

మెజార్టీ, మైనార్టీ మతోన్మాదాలు ఒకదానిమీద మరొకటి ఆధారపడి బతుకు తాయని సిఐటియు నొక్కిచెబుతోంది. అవి రెండూ ప్రజలను విభజిస్తాయి. వారి ఐక్యతను విచ్ఛిన్నం చేస్తాయి. రోజువారీ వాస్తవిక సమస్యలపై దృష్టి పెట్టకుండా మరల్చుతాయి. తమ జీవితాల మెరుగుదల కోసం చేసే పోరాటాలను బలహీనపరుస్తాయి. అంతిమంగా రెండూ కూడా దోపిడీ శక్తులకు సహాయపడతాయి. హిందూత్వ శక్తుల మతోన్మాద చర్యలు మైనార్టీ మతోన్మాదం, ఉగ్రవాదాలను పెంచేందుకు తోడ్పడతాయని సిఐటియు నమ్ముతోంది.

కార్మికవర్గ ఐక్యతను సంరక్షించే, విస్తృతపరిచే పోరాటానికి నిబద్ధతను చాటుతోంది. నయాసరళీకరణ విధానాలు, వాటిని బలపరిచే రాజకీయాలకు వ్యతిరేకంగా నడిపే పోరాటంలో భాగంగా మతోన్మాద, యుద్ధోన్మాద, విచ్ఛిన్నకర శక్తులకు వ్యతిరేకంగా సిఐటియు పోరాడుతుంది.

ప్రజలు, కార్మికులు, రైతులు, వ్యవసాయ కార్మికులు తమను తీవ్రంగా దోపిడీకి గురిచేస్తున్న నయా ఉదారవాద విధానాల అమలు, పెట్టుబడిదారీ దోపిడీలపై పోరాడటానికి ఐక్యం కావాల్సిన అవసరాన్ని నొక్కి వక్కాణిస్తోంది.

ఎంతో జాగరూకతతో అన్ని వర్గాలను,

2017 మేదే రోజున సిఐటియు

కార్మికవర్గ అంతర్జాతీయ సంఘీభావాన్ని అన్ని రకాల దోపిడీ, అణచివేతలకు వ్యతిరేకంగా ఐక్యం కావడాన్ని బలపరుస్తుంది.

పెట్టుబడిదారీ విధానం, సామ్రాజ్యవాదం నశించాలి!

సామ్రాజ్యవాద నాయకత్వంలోని నయాఉదారవాద ప్రపంచీకరణ నశించాలి!

సామ్యవాదం వర్ధిల్లాలి!

ప్రపంచ కార్మికులారా ఏకం కండి!

వీడిత ప్రజలను ఐక్యం చేసే బృహత్తర బాధ్యతను భుజాన వేసుకొని నయా ఉదారవాద విధానాలు, మతోన్మాదానికి, ఛాందసవాదానికి వ్యతిరేకంగా వీరందర్నీ పోరాటాలకు నన్నద్దం చేస్తోంది. ఈ పోరాటాల ద్వారా వర్గ శక్తుల బలాబలాల్లో మార్పులు తీసుకురావడం ద్వారా వారిని వామపక్ష, ప్రజాస్వామ్య ప్రత్యామ్నాయ విధానాల వైపు మళ్లించేందుకు ప్రయత్నిస్తుంది.

నయాఉదారవాద విధానాలకు, మతోన్మాదానికి, వాటిని ప్రోత్సహించే రాజకీయాలకు వ్యతిరేకంగా శ్రమజీవులందర్నీ - రైతులు, వ్యవసాయ కార్మికులు, నిరుద్యోగులు, యువతను ఐక్యం చేయడంలో నాయకత్వపు పాత్రను పోషించే బాధ్యతను తీసుకోవాలని ఈ దేశ కార్మికవర్గాన్ని సిఐటియు కోరుతోంది. కార్మికవర్గం ఈ

పోరాటాన్ని అత్యున్నత స్థాయికి తీసుకుపోయేలా తయారుచేస్తుంది. మతం, కులం, ప్రాంతం లేదా లింగ భేదం పేరుతో ఐక్యతను భంగ పరిచే ప్రయత్నాలను నిరోధించేలా కార్మికవర్గాన్ని తయారు చేస్తుంది.

దేశప్రయోజనాలను, జాతి ప్రయోజనాలను పరిరక్షించే ప్రయత్నాల్లో, కార్మికుల, ప్రజల ఐక్యతను కాపాడే ప్రయత్నాల్లో ముందుంటుందని కార్మిక వర్గానికి, ప్రజలకు సిఐటియు హామీనిస్తున్నది.

మేదే సందర్భంగా దేశ కార్మికవర్గానికి సిఐటియు విజ్ఞప్తి

కార్మిక సంఘాలు ఉన్నా, లేకపోయినా, అనుబంధాలతో నిమిత్తం లేకుండా కార్మిక ఐక్యతను విస్తృతం చేయాలి. దృఢత్వం చేయాలి. మతం, కులం, భాష, ప్రాంతం, లింగ భేదంతో నిమిత్తం లేకుండా కార్మిక వ్యతిరేక, ప్రజావ్యతిరేక, జాతి వ్యతిరేక ప్రభుత్వ నయాఉదారవాద విధానాలకు వ్యతిరేకంగా ఐక్య పోరాటాలను పటిష్టపరచాలి.

అన్ని రంగాలు, రాష్ట్రాలన్నింటా సంఘీభావ బంధాలను బలోపేతం చేయాలి. కార్మికవర్గ హక్కులు, ఉపాధి, జీవనోపాధి, జీవన పరిస్థితులపై జరుగుతున్న దాడులను ఒక్కటే ప్రతిఘటించాలి.

కార్మిక వర్గానికి, అన్ని తరగతుల శ్రామిక ప్రజలకు నిజమైన శత్రువుగా ఉన్న పెట్టుబడిదారీ వ్యవస్థను, దాని రాజకీయాలను, వాటిని ప్రోత్సహించే శక్తులను గుర్తించాలి. దోపిడీ వ్యవస్థను మార్చే పోరాటానికి సిద్ధం కావాలి.

ప్రజల ప్రజాస్వామిక హక్కులపై జరుగుతున్న దాడుల మీద చైతన్యం పెంచుకొని నియంతృత్వ పోకడలకు అడ్డుకట్ట వేయాలి.

ఏ ముసుగులోనైనా, ఏ రూపం లోనైనా ప్రజల ఐక్యతను, కార్మికవర్గ ఐక్యతను విచ్ఛిన్నం చేసే ప్రయత్నాల పట్ల అప్రమత్తంగా ఉండాలని సిఐటియు బలంగా భావిస్తోంది.

హెటిరో డ్రగ్స్ కార్మికుల పోరాటం స్ఫూర్తిదాయకం

విశాఖ జిల్లా నక్కపల్లి వద్ద గల హెటిరో డ్రగ్స్ ఫార్మా కంపెనీలో సుమారు 850 మంది కాంట్రాక్టు కార్మికులు వేతనాల పెంపు, జీతంతో కూడిన వారంతపు సెలవులు, ప్రధాన డిమాండ్లుగా పదిరోజులపాటు సమ్మె చేశారు. యాజమాన్యం సమ్మెను విచ్ఛిన్నం చేసేందుకు సర్వశక్తులూ ఒడ్డించి. సమ్మె ప్రారంభమైన రెండో రోజు సిఐటియు నాయకుల ఇళ్లకు వెళ్లి అరెస్టు చేశారు. కార్మికులను బెదిరించేందుకు రాజకీయ నాయకులను, గ్రామ పెద్దలను రంగంలోకి దించారు. సిఐటియుని కార్మికుల నుండి వేరు చేయాలని మేనేజ్మెంట్ కుట్ర చేసింది. అయినా సిఐటియు అండతో కార్మికులు పోరాటాన్ని ఉదృతం చేశారు.

ఆసియా ఖండంలోనే పేరు ప్రఖ్యాతలు కలిగి కోట్లాది రూపాయలు లాభాలు ఆర్జిస్తున్న హెటిరో డ్రగ్స్ కంపెనీలో కార్మికుల బతుకులు దినదినగండంగా ఉన్నాయి. హెటిరో డ్రగ్స్ లో 12 సం॥లుగా పనిచేస్తున్న కార్మికులకు ఉద్యోగభద్రత లేదు. పనిచేసిన రోజే జీతం. సెలవులు అమలుకావు. ట్రాన్స్ ఫోర్మ్ లు, క్యాంటీన్, పీఎఫ్, ఈఎస్ఐ, కటింగ్ లు పోను చేతికి రూ.4500/- మించి రావడం లేదు. రోగాల బారినపడితే ఈఎస్ఐ సౌకర్యం ఉన్నా వైద్యం చేసే నాథుడే లేదు. కార్డులు ఇవ్వకపోవడంతో సొంత డబ్బు పెట్టుకొని ప్రైవేట్ ఆసుపత్రులకు వెళ్లాల్సిన దుస్థితి. క్యాంటీన్ లో పనిచేస్తున్న కార్మికులకు రోజుకి 150/- మించి వేతనాలు రావడం లేదు. 10 సం॥లు పనిచేసినా, కొత్తగా డ్యూటీలో చేరినా ఒకే జీతం. ప్రమాదంలో చనిపోయినా, అవయవాలు కోల్పోయి మంచానపడ్డా నష్టపరిహారం అందదు. సూపర్ వైజర్స్, కాంట్రాక్టర్ల వేధింపులు, చీత్కారాలు నిత్య కృత్యం.

సమ్మెకు దారితీసిన నేపథ్యం : చాలీ చాలసీ వేతనాలతో బానిసల్లా వెట్టిచాకిరీ చేయించుకుంటున్న యాజమాన్యాలపై తిరుగుబాటుటా ఎగురవేశారు. మార్చి 22న విధులు బహిష్కరించి గేటు ముందు మెరుపు సమ్మెకు దిగారు. యాజమాన్యం జోక్యం చేసుకోకుండా కాంట్రాక్టర్లను రంగంలోకి దింపింది. మీకు హెటిరో యాజమాన్యంతో సంబంధం లేదని, కాంట్రాక్టర్లతో మాట్లాడుకొని ఇష్టమైతే డ్యూటీలకు రండి - లేకపోతే లేదని యాజమాన్యం చెప్పింది. కాంట్రాక్టర్లు 10 రోజుల్లో వేతనాల సమస్య పరిష్కరిస్తామని రాతపూర్వకమైన హామీ ఇచ్చారు. ఏప్రిల్ 9న కాంట్రాక్టర్లు, సిఐటియు ప్రతినిధులు, కార్మికుల నాయకులతో చర్చలు

జరిగాయి. వేతనంతో కూడిన వారంతపు సెలవులు ఇవ్వడానికి ఒక్కరూపాయి కూడా జీతం పెంచడానికి యాజమాన్యం సిద్ధంగా లేదని కాంట్రాక్టర్లు తెలియజేశారు. జీతాలు పెంచకపోతే సమ్మె చేయడం తప్ప మరో మార్గం లేదని కాంట్రాక్టర్లు, సిఐటియు నాయకులు, కార్మిక ప్రతినిధులు తెగేసి చెప్పారు. మరోసారి యాజమాన్యం దృష్టికి తీసుకెళ్లి 2 రోజుల్లో తెలియజేస్తామని కాంట్రాక్టర్లు చర్చలో చెప్పారు. యాజమాన్యం నుండి కాంట్రాక్టర్ల నుండి ఎలాంటి సమాధానం లేకపోవడంతో గత్యంతరంలేని పరిస్థితుల్లో ఏప్రిల్ 13న కార్మికులు సమ్మెబాట పట్టారు.

సమ్మె విచ్ఛిన్నానికి హెట్రో యాజమాన్య కుట్రల యత్నాలు : కార్మికుల సమ్మెను విచ్ఛిన్నం చేయడానికి హెట్రో యాజమాన్యం సర్వ శక్తులొడ్డింది. అప్పటికప్పుడు కంపెనీ పరిసర గ్రామాల్లో ప్రభుత్వ అండతో 144 సెక్షన్ విధించింది. గేటు ముందు భారీ సంఖ్యలో పోలీసు బలగాలను మోహరించింది. కంపెనీ పరిసర ప్రాంతాల్లో జనం గుమికూడ రాదని, మీటింగ్ లు పెట్టుకోవద్దని, ధర్నాలు చేస్తే కేసులు పెట్టి జైళ్లకు వంపుతామని బెదిరించారు. పోలీసులు యాజమాన్యానికి తొత్తుగా వ్యవహరించారు. సమ్మె ప్రారంభమైన రెండో రోజే యూనియన్ గౌరవ అధ్యక్షులు ఎం.అప్పలరాజు, సిఐటియు నాయకులు వెంకటస్వామి, సత్తిబాబు, దాసులను ఇళ్లకు వెళ్లి మరీ అరెస్ట్ చేశారు. అక్రమంగా అరెస్ట్ చేసిన నాయకుల్ని విడుదల చేయాలని కార్మికులు ధర్నాకు దిగారు. ఎంఆర్ ఓ కార్యాలయం వద్ద వంటా - వార్పు కార్యక్రమం 3 రోజులపాటు నిర్వహించి పోరాటాన్ని ఉదృతం చేశారు. యాజమాన్యంతో అధికారులు మూడుదఫాలుగా చర్చలు జరిపారు. జీతాలు పెంచేదిలేదని,

ఇష్టముంటే విధులకు రావాలని లేకపోతే ఉద్యోగాలు మానేయాలని చెప్పారు. సిఐటియు నాయకులు ఉంటే చర్చలే జరపం అని సిఐటియు నుండి కార్మికులను వేరు చేసే కుట్రలు పన్నింది. సిఐటియు నాయకులు లేకుండా చర్చలు జరిపేది లేదని కార్మికులు అధికారులతో చెప్పడంతో గత్యంతరంలేక సిఐటియు నాయకుల సమక్షంలో చర్చలు మరో దఫా జరిగాయి. చర్చలు విఫలం అవడంతో పోరాటం కొనసాగింది. యాజమాన్యం మొండిగా వ్యవహరించింది. పది రోజుల పాటు కార్మికులను రోడ్డునపడేసింది. స్థానిక నాయకులచేత భయపెట్టించి కార్మికుల్ని బలవంతంగా కార్లు, వాహనాలు పెట్టి దాంగచాటున డ్యూటీలకు తీసుకెళ్లే ప్రయత్నాలు చేసింది. సూపర్ వైజర్లు రాత్రుకు బైక్ ల మీద తిరిగి ప్రలోభపెట్టి కార్మికుల్ని డ్యూటీలకు తీసుకెళ్లే ప్రయత్నం చేశారు. కంపెనీ నష్టాల్లో ఉందని గత్యంతరంలేక కంపెనీ నడుపుతున్నామని ఈ జీతానికి నచ్చితే పనిచేయండిని లేకపోతే ఉద్యోగాలు మానేయండిని బెదిరించింది. డ్యూటీకి వస్తే జీతాలు పెంచుతామని, సమ్మె చేసినా, సిఐటియులో చేరినా జీతాలు పెంచం అని చట్టవ్యతిరేక చర్యలకు పాల్పడింది.

ఐక్యంగా పోరాటమే పరిష్కారం : హెటిరో యాజమాన్యం ఇప్పటికైనా కార్మికుల న్యాయమైన డిమాండ్లు పరిష్కరించాలి. కార్మికులు డ్యూటీకి వస్తే జీతాలు పెంచుతామని యాజమాన్యం ఇచ్చిన మాట నిలబెట్టుకోవాలి. లేనివక్షంలో కార్మికులందరూ ఐక్యంగా పోరాటాన్ని ఉదృతం చేసేందుకు సన్నద్ధం కావాలి. యాజమాన్యంపై ఒత్తిడి తేవాలి. పోరాడితే పోయేదేమిలేదు బానిస సంకేట్కు తప్ప అన్న స్ఫూర్తితో పోరాటానికి సన్నద్ధం కావాలి.

- జి.కోటేశ్వరరావు

ఆశా ద్వితీయ రాష్ట్ర మహాసభలు

2017 ఏప్రిల్ 28న ఆంధ్రప్రదేశ్ ఆశా వర్కర్స్ యూనియన్ రాష్ట్ర ద్వితీయ మహాసభలు తిరుపతిలో పర్సా సత్యనారాయణ నగర్ లో జరిగాయి. మహాసభలకు అధ్యక్షవర్గంగా వై.మంగమ్మ, సి.హెచ్ పద్మ, బి.సుధారాణిలు వ్యవహారించారు. రాష్ట్ర అధ్యక్షులు వై.మంగమ్మ జెండా ఆవిష్కరించారు. ప్రతినిధులు తొలుత పర్సా సత్యనారాయణకు నివాళులర్పించారు. పిడిఎఫ్ ఎమ్మెల్సీ యండపల్లి శ్రీనివాసుల రెడ్డి సభను ప్రారంభించి ఉపన్యసించారు. శాసనమండలిలో ఆశా వర్కర్ల సమస్యలను ప్రస్తావిస్తామని, మీరు బయట పోరాటాలు ఉద్యతం చేయాలని, మా మద్దతు సంపూర్ణంగా ఉంటుందని తెలియజేశారు. ప్రధాన కార్యదర్శి కె.ధనలక్ష్మి నివేదికను ప్రవేశపెట్టారు. నివేదికపై 20 మంది చర్చల్లో పాల్గొన్నారు. ఆశా వర్కర్లకు రూ. 5వేలు వేతనం ఇవ్వాలని రాష్ట్ర కోశాధికారి ఎ.కమల తీర్మానం ప్రవేశపెట్టారు. దీనితోపాటు మరో ఐదు తీర్మానాలు ప్రభుత్వ నిర్బంధం, చట్ట సభల్లో

33 శాతం రిజర్వేషన్లు మహిళలకు అమలు చేయాలని, శ్రామిక మహిళల సమస్యలు పరిష్కరించాలని, అధిక ధరలను తగ్గించాలనే తీర్మానాలను సభ ఏకగ్రీవంగా ఆమోదించింది.



ఈ మహాసభకు 13 జిల్లాల నుండి మూడు ఐటిడిఏల నుండి 180 మంది ప్రతినిధులు హాజరయ్యారు. చర్చల్లో పాల్గొన్న ప్రతినిధులు ఉద్యమాభివృద్ధికి సూచనలు చేయడంతోపాటు తమకున్న బలహీనతలను కూడా సరిదిద్దుకొని ముందుకు వెళ్తామని చెప్పారు. మహాసభ ఉత్సాహపూరితంగా



పి.వెంకటరత్నం
రాష్ట్ర అధ్యక్షురాలు



కె.ధనలక్ష్మి
రాష్ట్ర ప్రధాన కార్యదర్శి

జరిగింది. అంగన్ వాడీ వర్కర్స్ అండ్ హెల్పర్స్ యూనియన్ రాష్ట్ర నాయకులు వాణిశ్రీ, మధ్యాహ్నభోజన కార్మికుల యూనియన్ నాయకులు నాగరాణి సభలో పాల్గొని తమ సంఘీభావాన్ని తెలియజేశారు. ఆలిండియా సెంటర్ పంపించిన సౌహార్ద సందేశాన్ని చిత్తూరు జిల్లా సిఐటియు అధ్యక్షులు పి.చైతన్య గారు ప్రతినిధులకు చదివి వినిపించారు.

నూతన కమిటీ - అధ్యక్ష, ప్రధాన కార్యదర్శులుగా పి.వెంకటరత్నం (విజయ నగరం), కె.ధనలక్ష్మి (సెంటర్), కోశాధికారి ఎ.కమల(కృష్ణాజిల్లా) ఎన్నికయ్యారు. 13 మంది ఆఫీసు బేరర్స్, మరో 22 మంది కమిటీ సభ్యులుగా మొత్తం 35 మందితో నూతన కమిటీ ఎన్నికయింది.

అర్థవైసట్లు చంద్రబాబుకు ఇంకా అర్థంకాకపోవచ్చు. సమాజాన్ని వెనక్కి నడిపించాలని చంద్రబాబు నాయుడు పగటికళ్లు కంటున్నారు. ఇది అసాధ్యం. సర్వసంపదలు సృష్టించేది శ్రమజీవులు మాత్రమే. వీరికి ప్రజాస్వామ్య హక్కులను తమ ఐక్యత, పోరాటాలు ద్వారానే సాధించుకున్నారు. అమెరికాలోని సికాగోలో కార్మికులు పోరాడి ప్రాణాలు త్యాగం చేసి 8గంటల పనివిధానం సాధించుకున్నారు. అటువంటి పవిత్రమైన మేడే సందర్భంగా ట్రేడ్ యూనియన్ లో బయట నాయకులు వుండే ప్రజాస్వామ్య హక్కుని భంగపర్చాలని మాట్లాడిన ఏకైక ముఖ్యమంత్రి చంద్రబాబు నాయుడు ఒక్కరే. నేడు ప్రపంచంలో కార్మికవర్గం అనుభవిస్తున్న హక్కులన్నీ ఎవరి దయాదాక్షిణ్యాలతో వచ్చినవికాదు. కార్మికవర్గం పోరాడి సాధించుకున్నవే. ఒక్క సోషలిస్టు ప్రభుత్వాలు మాత్రమే కార్మికవర్గానికి అత్యున్నతమైన హక్కులు ఆమోదించాయి. సోషలిస్టు వ్యవస్థలో ఉత్పత్తి

(11 పేజీ తరువాయి భాగం...)

శక్తులన్నీ కార్మికుల సారధ్యంలోనే సాగుతాయి. ఉత్పత్తి శక్తులకు యజమానులు కార్మికులే.

కార్మికవర్గానికి ఎవరికి ఏ సమస్యలు వున్నా తన దగ్గరకు నేరుగా వస్తే పరిష్కరిస్తామని ముఖ్యమంత్రి మేడే ప్రసంగంలో మాట్లాడారు. గత మూడేళ్ళలో ఏ ఒక్క సమస్య అయినా పరిష్కరించారా? కనీస వేతనాల సలహా బోర్డును నియమించే సమయం కూడా వీరికి లేదు. కార్మికుల సమస్యలు పరిష్కరించడం కాదుకదా ఎన్ని ఫిర్యాదులు ఇచ్చినా ఒక్క సమస్య పరిష్కరించని ముఖ్యమంత్రి వీరు. సమస్యలు పరిష్కరించకపోగా పోరాడిన మున్సిపల్, అంగన్ వాడీ, మధ్యాహ్నభోజనం, వి.ఆర్.ఎ, తదితరలు మిమ్మల్ని ఎలా మర్చిపోగలరు? గత మూడు సంవత్సరాల్లో అనేక కార్మిక చట్టాలు మార్చి వున్న హక్కులను కాలరాసిన ఘనత సీయం చంద్రబాబుదే. కార్మికులు సంఘం రిజిస్ట్రేషన్ కాకుండా ఆటంకాలు

కల్పిస్తున్నారు. లేబర్ శాఖను పనిచేయకుండా అడ్డుపడుతున్నారు. సమ్మెలు జరిగినచోట్ల యాజమాన్యాల పక్షాన చేరి పోలీసులతో కార్మికవర్గంపై దాడులు జరిపిస్తున్నారు. కేంద్ర ప్రభుత్వం కార్మికల పట్ల ఇదే వైఖరి అవలంబిస్తున్నది. 44 కార్మిక చట్టాలను మార్చి, అందులో సారం తీసి నాలుగు కోట్లుగా మార్చాలని తపనపడుతున్నారు. అదే జరిగితే కార్మికులు అనేక శతాబ్దాల నుంచి పోరాడి సాధించుకున్న హక్కులు పోయినట్లే. బయట నాయకులు కార్మిక వర్గానికి అండగా వుండి కార్మికవర్గాన్ని ముందుకు నడిపించాలి. కేంద్ర, రాష్ట్ర ప్రభుత్వాల విధానాలకు వ్యతిరేకంగా పోరాడడానికి కార్మిక నాయకులు వుండాలి. ఇది ప్రజాస్వామ్య హక్కు. ట్రేడ్ యూనియన్ హక్కు. ఈ హక్కులపై ఎవరు చెయ్యివేసినా కార్మికుల సత్తా ఏమిటో చూపిస్తారు. ఖబడ్డార్.

- సీహెచ్.నరసింగరావు

రాష్ట్ర అధ్యక్షులు

ఐసీడీఎస్ను పరిరక్షించాలి

శ్రమగ్రశికు అభివృద్ధి పథకం (ఐసీడీఎస్) 1975 నుండి అమల్లోకి వచ్చింది. ప్రస్తుతం ఈ పథకం చాలా గడ్డు పరిస్థితిని ఎదుర్కొంటోంది. ఈ పథకంలో పనిచేస్తున్న వర్కర్లకు వేతనాలు పెంచుతామని ఎన్నికల సమయంలో బీజేపీ హామీలు ఇచ్చింది. అధికారంలోకి వచ్చిన తర్వాత హామీలను నెరవేర్చలేదు. బీజేపీ మొట్టమొదటి బడ్జెట్ (2014)లోనే 60 శాతం ఐసీడీఎస్ కి ఇవ్వవలసిన నిధులను తగ్గించింది. ఐసీడీఎస్ వర్కర్లు దేశవ్యాప్తంగా చేసిన పోరాటాల ఫలితంగా ప్రభుత్వం అదనపు బడ్జెట్ ద్వారా ఐసీడీఎస్ కు రూ.15,584 కోట్లు మంజూరు చేసింది. కానీ ఈ మొత్తం 2014-2015లో మంజూరు చేసిన నిధులకన్నా తక్కువ (2014-15 సంవత్సరంలో రూ.18,108 కోట్లను మంజూరు చేసింది.)

తదుపరి రెండు బడ్జెట్లలో 2015-16లో ఐసీడీఎస్ కు రూ.15,433 కోట్లు కేటాయించింది. 2016-17 బడ్జెట్ లో సబల, ఇందిరాగాంధీ మాతృత్వ సహాయోగ్ యోజన, రాజీవ్ గాంధీ జాతీయ క్రెచ్ లు, జాతీయ పౌష్టికాహార వంటి పథకాలు కలిపి ఐసీడీఎస్ కు కేవలం రూ.15,873 కోట్లు కేటాయించారు. 12వ పంచవర్ష ప్రణాళిక నివేదిక ప్రకారం ఐసీడీఎస్ కు రూ.30,025 కోట్లు కేటాయించాలని చెప్పింది. అధికారంలోకి వచ్చిన వెంటనే బీజేపీ ప్రణాళికా సంఘాన్ని రద్దు చేసి నీతీ ఆయోగ్ ను ప్రవేశపెట్టింది. దీని వలన ఐసీడీఎస్ కు ప్రణాళిక సంఘం ఇచ్చిన నివేదిక ప్రకారం నిధులు అందకుండా పోతాయి. ప్రభుత్వ ప్రాయోజిత పథకాలకు నిధులు అందవు. అంగన్ వాడీ వర్కర్లకు, హెల్పర్లకు 2011 నుంచి వేతనాల్లో పెరుగుదల లేదు. దేశవ్యాప్తంగా ఉన్న 27 లక్షల మంది వర్కర్లను తీవ్ర నిరాశపరిచింది.

మంచి రోజులు తీసుకువస్తామని ఎన్నికల ప్రచారంలో చెప్పిన బీజేపీ అధికారంలోకి వచ్చాక “అచ్చేదిన్” లేకుండా పోయిందని కార్మికులు, ప్రజలు అభిప్రాయ పడుతున్నారు. మన్మోహన్ సింగ్ ప్రభుత్వం ఐసీడీఎస్ ని నిర్వీర్యం చేయడానికి తీసుకున్న

పాలసీలను బీజేపీ ప్రభుత్వం వేగంగా అమలుచేస్తోంది. ఈ పాలసీలను అమలు పరిస్తే భవిష్యత్తులో ఐసీడీఎస్ నిర్వీర్యం అవ్వడం ఖాయం.

ఐసీడీఎస్ నిర్వీర్యం అవడం వలన వర్కర్లే కాదు కొన్ని కోట్ల మంది పేదపిల్లలకు, పౌష్టికాహారం పొందే మహిళల పథకాలు కూడా ప్రమాదంలో పడతాయి.

బీజేపీ ప్రభుత్వం తీరు తెన్నులే ఎక్కువగా అంగన్ వాడీ ఉద్యోగస్థులు, లబ్ధిదారులను ఆందోళనకు గురిచేస్తున్నాయి.

మధ్యప్రదేశ్, కేరళ, తెలంగాణ, జమ్ము కాశ్మీర్, మణిపూర్, అరుణాచల్ ప్రదేశ్ రాష్ట్రాల ముఖ్యమంత్రులతో కూడిన కమిటీ సిఫార్సుల ప్రకారం, కేంద్ర ప్రభుత్వం రూపొందించిన స్కీముల్లో, పంపిణీ విధానాలను ప్రభుత్వం పునర్వ్యవస్థీకరించి, కొన్ని మార్పులు చేసింది.

స్కీముని “కోర్”, “కోర్ ఆఫ్ కోర్”, “ఆవ్వనల్” అని మూడు రకాలుగా విభజించింది. “కోర్ ఆఫ్ కోర్” స్కీమ్ పూర్తిగా కేంద్రమే నిధులను సమకూరుస్తుంది. “కోర్” స్కీమ్ మాత్రం తప్పనిసరికాదు. ఉత్తర తూర్పు రాష్ట్రాల్లో, మూడు హిమాలయ రాష్ట్రాల్లో తప్ప మిగతా అన్ని రాష్ట్రాల్లో, ఈ “కోర్” స్కీమ్ 60:40 నిష్పత్తిలో కేంద్ర, రాష్ట్ర ప్రభుత్వాలు పంచుకుంటున్నాయి. ప్రభుత్వాలు ఐసీడీఎస్ ను నడపాలా వద్దా అన్న నిర్ణయం కూడా వారి చేతుల్లోనే ఉంది.

సెంటర్ నుంచి వచ్చిన నిధులను, వాహనం కొనుగోలుకు, బిల్డింగులు కట్టడానికి కేటాయించారు. ఈ నిధులను రాష్ట్ర ప్రభుత్వాలయితే పౌష్టిక ఆహారం అదనంగా అందించకపోగా, అంగన్ వాడీ వర్కర్లకు ఇవ్వవలసిన జీతాలు సకాలంలో చెల్లించడం లేదు. దీని వలన ఐసీడీఎస్ కు కేటాయించిన నిధులు కూడా ఖర్చు పెట్టడంలేదు. దీనిని ఆసరగా తీసుకొని మరింతగా నిధులకు అడ్డుకట్టపడుతోంది. ఐసీడీఎస్ కి సంబంధించి ఇది చాలా తీవ్రమైన వైఖరి.

ఈ స్కీమునకు నిధులు లేకపోవడంతో, దేశంలో అదనపు పౌష్టికాహారం చాలా ప్రదేశాల్లో ఆగిపోయింది. వర్కర్లకు చాలా నెలలుగా జీతాలు లేవు. అంగన్ వాడీ

సెంటర్లకు కట్టవలసిన అద్దెలు కూడా చెల్లించటం లేదు. కొన్ని రాష్ట్రాల్లో ఐసీడీఎస్ ని ప్రైవేటుపరం చేయడానికి ఇదొక సాకు. కొన్ని రాష్ట్రాల్లో ఐసీడీఎస్ నిర్వాహణకు రకరకాల మార్పులు తెస్తున్నారు. ఆంధ్రప్రదేశ్ లో మూడు అంగన్ వాడీ సెంటర్లను కలిపి ఒకటిగా చేయడానికి, నర్సరీ, ఎల్.కె.జి, యు.కె.జి. క్లాసులను కలుపుదామని నిర్ణయించింది. చాలా రాష్ట్రాల్లో అంగన్ వాడీ సెంటర్లను మూసి వేసే దిశగా ఉన్నారు.

ఆర్థిక మంత్రి యూనియన్ బడ్జెట్ 2017-18లో చెప్పింది ఏమిటంటే.. అంగన్ వాడీ సెంటర్లు నైపుణ్యంతో ఇంకొంచెం బలోపేతం అవుతాయని ప్రభుత్వం “మహిళా శక్తి కేంద్రాలను” స్థాపిస్తోంది. కానీ హాస్యాన్నదం ఏమిటంటే ప్రభుత్వం అంగన్ వాడీ సెంటర్లు బాగా పని చేయాలని, రోజంతా పని చేయాలని, అన్ని సేవలతోపాటు ప్రీ స్కూల్ చదువు అందవలసిన వారికి అందాలని తెలియచేస్తోంది. ఆలిండియా ఫెడరేషన్ అంగన్ వాడీ వర్కర్లు, హెల్పర్స్, చాలా ఏళ్ల నుంచి కోరుకునేది, 5 శాతం అంగన్ వాడీ సెంటర్లను క్రెచ్ లుగా మార్చారు. ఇలాంటప్పుడు ప్రభుత్వం అంగన్ వాడీ సెంటర్లను “మహిళా శక్తి కేంద్రాల”ను మహిళా శిశు సంక్షేమ అభివృద్ధికి సంవత్సరం కింద మల్టీనేషనల్ కంపెనీ వేదాంతాకు అంగన్ వాడీ సెంటర్లను సగం సమయాన్ని వారి నైపుణ్యత పెంచడానికి అని కోరారు. ఎప్పుడయితే ఆలిండియా ఫెడరేషన్ అంగన్ వాడీ వర్కర్లు, హెల్పర్లు వ్యతిరేకించారో మాతా శిశు సంక్షేమశాఖ, అంగన్ వాడీ సెంటర్లను, క్రెచ్ లను, నైపుణ్య విభాగాలుగా ప్రభుత్వం చెయ్యబోదని హామీ ఇచ్చారు. ఇప్పుడు ఆర్థిక మంత్రి బడ్జెట్ ప్రసంగంలో మాత్రం అంగన్ వాడీ సెంటర్లను గ్రామీణ ప్రాంతంలో ఉన్న వాటిని వేదాంత గ్రూపునకు అప్పజెబుతామన్నట్టే ఉంది.

బడ్జెట్ కు ముందు ప్రవేశపెట్టిన ఎకనామిక్ సర్వేలో యూనివర్సల్ బేసిక్ ఆదాయం గురించి తెలియజేసింది. అభివృద్ధి చెందిన దేశాల్లో కూడా కొత్త టెక్నాలజీ, రోబోలు ఉపయోగించుకోవడం వల్ల

నంభవించే నిరుద్యోగ నమస్యను ఎదుర్కొనేందుకు యూనివర్సల్ బేసిక్ ఆదాయం అందించటానికి యోచన చేస్తోంది. నిరుద్యోగ యువతకు ఈ చర్య కొంత

ఉపశమనం కలిగిస్తోంది. కానీ మన దేశంలో మిగిలిన దేశాల్లాకాకుండా ప్రజల కిచ్చే సబ్సిడీలు, సంక్షేమ పథకాలు ఉపసంహరించి దాని స్థానంలో ఈ యూనివర్సల్ బేసిక్

ఆదాయాన్ని అందించాలని ఆర్థిక నివేదిక తెలియజేస్తోంది. కానీ కేంద్ర ప్రభుత్వం 2017-18 బడ్జెట్లో ఈ విషయము పై ఎటువంటి ప్రస్తావన లేదు.

టోకెన్ సమ్మెకు తెచ్చాం..

జీ.ఓ 279ని రద్దుచేయాలని, 010 కింద వేతనాలు ఇవ్వాలని, హెల్త్ కార్డులు, 30 శాతం ఇంటి అద్దె ఇవ్వాలని.. ఇతర సమస్యలను పరిష్కరించాలని డిమాండ్ చేస్తూ.. రాష్ట్రవ్యాప్తంగా మున్సిపల్ కార్మికులు ఆందోళన చేపట్టారు. ఏపీ మున్సిపల్ వర్కర్స్ అండ్ ఎంప్లాయిస్ యూనియన్ (సిఐటియు) ఆధ్వర్యం అన్ని జిల్లాల్లో ధర్నాలు నిర్వహించారు. విశాఖ నగరంలోని జివిఎంసి ప్రధాన కార్యాలయం ఎదుట మహాధర్నాలో మున్సిపల్ వర్కర్స్ యూనియన్ రాష్ట్ర ప్రధాన కార్యదర్శి కె. ఉమామహేశ్వరరావు మాట్లాడారు. జివిఎంసి



కార్మికులకు నష్టదాయకమైన జీఓ 279ని రద్దు చేయకపోతే రాష్ట్ర వ్యాప్తంగా మున్సిపల్ కార్మికులు టోకెన్ సమ్మెకు వెళ్లాల్సి ఉంటుందని హెచ్చరించారు. రాష్ట్రంలోని అన్ని మున్సిపాలిటీలు, కార్పొరేషన్లలోని పారిశుధ్య పనుల్ని ముడుపుల కోసం కొంతమంది బడా కాంట్రాక్టర్లకు కట్టబెట్టేందుకు చంద్రబాబు ప్రభుత్వం పూనుకుంటుందని విమర్శించారు. ఈ మహాధర్నాలో దాదాపు 400 మంది కార్మికులు పాల్గొన్నారు. విశాఖ జిల్లా నర్సిపట్నం ఆర్డిఓ కార్యాలయం వద్ద డివిజనల్ పరిపాలనాధికారి ప్రకాశరావుకు వినతిపత్రాన్ని సమర్పించారు. సిఐటియు డివిజన్ అధ్యక్షుడు డి.సత్తిబాబు తదితరులు పాల్గొన్నారు. గుంటూరు జిల్లాలోని తెనాలి, నరసరావుపేటలో ధర్నా నిర్వహించారు. మంగళగిరిలో మున్సిపల్ సూపరింటెం

డెంట్ను కలిసి వినతిపత్రం అందజేశారు. తాడేపల్లిలో జరిగిన ధర్నానుద్దేశించి సిపిఎం రాష్ట్ర కమిటీ సభ్యులు ఎస్. వెంకటరావు మాట్లాడారు.

కృష్ణా జిల్లా నూజివీడు, మచిలీపట్నం,

గుడివాడ, పెడన, ఉయ్యూరుల్లో మున్సిపల్ కార్యాలయాల వద్ద, తిరువూరు, నంది గామలో తహశీల్దార్ కార్యాలయాల వద్ద ధర్నాలుచేశారు. విజయవాడ నగరపాలక సంస్థ ప్రధాన కార్యాలయం వద్ద మున్సిపల్ కార్పొరేషన్ వర్కర్స్ అండ్ ఎంప్లాయిస్ యూనియన్ జెఎసి ఆధ్వర్యంలో ధర్నా జరిగింది. ఈ కార్యక్రమంలో మున్సిపల్ ఎంప్లాయిస్ యూనియన్ (ఏఐటీయూసీ) రాష్ట్ర కార్యదర్శి ఎ.రంగ నాయకులు, సీఐటీయూ పశ్చిమ కృష్ణ జిల్లా కార్యదర్శి ఎన్.సీ.హెచ్ శ్రీనివాస్, మున్సిపల్ కార్పొరేషన్ వర్కర్స్ యూనియన్ (సిఐటియు) నగర ప్రధాన కార్యదర్శి ఎం.డేవిడ్ పాల్గొన్నారు. విజయవాడ కార్మికశాఖ కార్యాలయం వద్ద ధర్నాలో సిఐటియు రాష్ట్ర కోశాధికారి ఎ.వి.నాగేశ్వరరావు పాల్గొన్నారు.

కడప నగర పాలక సంస్థ ఎదుట ధర్నా నిర్వహించి నగర మేయర్ సురేష్ బాబుకు సమస్యలను తెలియజేశారు. కార్యక్రమంలో మున్సిపల్ యూనియన్ గౌరవాధ్యక్షులు రామమోహన్, సిఐటియు నగర ప్రధాన కార్యదర్శి వెంకటసుబ్బయ్య, యూనియన్ ప్రధాన కార్యదర్శి బ్రహ్మానందరెడ్డి, కార్మికులు పాల్గొన్నారు. శ్రీకాకుళం కార్పొరేషన్, ఇచ్ఛాపూరం మున్సిపాలిటీ, పాలకొండ నగర పంచాయతీ కార్యాలయం వద్ద మున్సిపల్ కార్మికులు ధర్నా చేశారు. పాలకొండ, ఇచ్ఛాపూరంలో మున్సిపల్ కమిషనర్లకు సమస్యలతో కూడిన వినతిపత్రాలు అందించారు. పశ్చిమగోదావరి జిల్లా తాడేపల్లిగూడెంలో ధర్నానుద్దేశించి సిఐటియు, ఏఐటీయూసీ నాయకులు కర్రి నాగేశ్వరరావు, ఓ.వి.రాజు మాట్లాడారు.

అనంతపురం మున్సిపల్ కార్యాలయం ఎదుట కార్మిక సంఘాల జేఏసీ ఆధ్వర్యంలో ధర్నా నిర్వహించారు. ధర్నాలో సీఐటీయూ, ఏఐటీయూసీ, ఐఎఫ్టీయూ నాయకులు పాల్గొన్నారు. కర్నూలు నగర పాలక సంస్థ ప్రజారోగ్య విభాగంలో పని చేస్తున్న పారిశుధ్య కార్మికులు కార్పొరేషన్ ధర్నా నిర్వహించారు. నెల్లూరులో ప్రదర్శనగా వెళ్తున్న కార్మికులను కార్యాలయంలోకి లోపలికి అనుమతించలేదు. దాంతో నాయకులకు, పోలీసుల మధ్య వాగ్వాదం జరిగింది. దాంతో కార్మికులు అక్కడే ధర్నా చేశారు. వారినుద్దేశించి సీఐటీయూ జిల్లా అధ్యక్షులు కత్తి శ్రీనివాసులు మాట్లాడారు. కావలిలో సీఐటీయూ, ఏఐటీయూసీ ఆధ్వర్యం ఆందోళన జరిగింది.

బకాయి వేతనాలకై అంగన్వాడీల ధర్నా



పాడేరులో



ప్రకాశం



గుంటూరు

శ్రామిక మహిళా సదస్సు



నెల్లూరులో: శ్రామిక మహిళల సమస్యలు పరిష్కరించాలని, మహిళా ఉద్యోగులకు వేతనంతో కూడిన 26 వారాల ప్రసూతి



సెలవులు మంజూరు చేయాలనే డిమాండ్స్ తో ఐక్యకార్యాచరణ ఆధ్వర్యంలో నెల్లూరులో


సదస్సు నిర్వహించారు.

స్కీం వర్కర్లతోపాటు అన్ని రంగాల్లో పనిచేస్తున్న శ్రామిక మహిళలకు గౌరవ ప్రదమైన వేతనాలు ఇవ్వాలని శ్రామిక మహిళా కన్వీనర్ కె.ధనలక్ష్మి డిమాండ్ చేశారు. వేతనాలు, ప్రమోషన్ల విషయంలో లింగపరమైన వివక్షను రూపుమా పాలన్నారు. పని ప్రదేశాలు సురక్షితంగా, హుందాగా ఉండేట్లు చర్యలు తీసు కోవాలని, పనిసమయంలో మహిళలకు భద్రత కల్పించాలని ఆమె కోరారు.

అంగన్వాడీ విద్యా వైఙ్ఞానిక శిక్షణ తరగతులు



2017 ఏప్రిల్ 9, 10, 11 తేదీల్లో తిరుపతిలో అంగన్వాడీ వర్కర్స్ విద్యా, వైఙ్ఞానిక శిక్షణ తరగతులు జరిగాయి.



క్లాసులకు యూనియన్ ఉపాధ్యక్షురాలు కె.కుమారి ప్రిన్సిపల్ గా వ్యవహరించారు. 13 జిల్లాల నుండి 200 మంది వర్కర్లు

పాల్గొన్నారు. సేవ్ ఐసిడిఎస్, కులం, మతం, దోపిడీ, కార్మికవర్గ సమస్యలు, సిఐటియు విశిష్టత - నిర్మాణం క్లాసులను కె.వీరలక్ష్మి, వి.వెంక టేశ్వర్లు, రాంభూపాల్, యం.మురళి, ఎం.ఎ.గృహర్ బోధించారు. క్లాసులను సిఐటియు రాష్ట్ర కోశాధికారి ఏ.వి.నాగేశ్వరరావు ప్రారంభించారు. రాష్ట్ర అధ్యక్ష, కార్యదర్శులు కె.సుబ్బరావమ్మ, బేబిరాణి, ఎస్.వాణి, ఎన్.సిహెచ్.సుప్రజ, సృజని తదితరులు పాల్గొన్నారు.

ఎ.పి. వెలుగు వి.ఓ.ఎలకు రూ.5 వేలు వేతనం చెల్లించాలి

పశ్చిమగోదావరి: వి.ఓ.ఎ.లకు నెలకు రూ.5 వేలు వేతనం ఇవ్వాలని, ఎస్.హెచ్.జి. ట్రైనర్ వర్క్ వి.ఓ.ఎ.లకు ఇవ్వాలని కోరుతూ స్థానిక కలెక్టర్ కార్యాలయం వద్ద ఎ.పి.వెలుగు వి.ఓ.ఎ. (యానిమేటర్స్) ఉద్యోగుల సంఘం


(సిఐటియు) ఆధ్వర్యం లో ధర్నా జరిగింది. డి.ఆర్.డి.ఏ పి.డి గారికి సమస్యలతో కూడిన వినతిపత్రం ఇచ్చారు. లోకల్ సమస్యలు పరిష్కరిస్తామని, కనీసవేతనాలు పై కమిటికి తెలియజేస్తామని హామీ ఇచ్చారు.



గిరిజన సంక్షేమ హాస్టల్ కార్మికుల విజయం

విశాఖ గిరిజన ప్రాంతంలో 122 ఆశ్రమ పాఠశాల హాస్టల్స్ ఉన్నాయి. 180 మంది దినసరి, 248 తాత్కాలిక కార్మికులు పనిచేస్తున్నారు. 35 వేల మంది విద్యార్థిని, విద్యార్థులకు వండి పెడుతున్నారు. ఇటీవల పౌష్టికాహార లోపంతో విద్యార్థులు మరణిస్తున్నారని పాడేరు ఐ.టి.డి.ఎ పీ.ఓ సెంట్రల్ జైల్ కిచెన్ పేరుతో వంట నిర్వహణకు స్వచ్ఛంద సంస్థలకు అప్పగించడానికి పాడేరు కేంద్రంగా 3 వేల మంది విద్యార్థులకు 8 హాస్టల్స్ కి ఒకే చోట వండి పంపించే విధంగా యంత్ర సామాగ్రిని తెప్పించారు.

గిరిజన సంక్షేమ హాస్టల్ వర్కర్స్



యూనియన్ (సి.ఐ.టి.యు) వెంటనే స్పందించి ఏప్రిల్ 1న ప్రారంభించే సెంట్రల్ జైల్ కిచెన్ ఆపకపోతే 122 హాస్టల్స్ లో అత్యవసర సమైక్య చస్తామని నోటీసు ఇవ్వడంతో ఐ.టి.డి.ఎ పీఓ గిరిజన సంక్షేమశాఖ డిప్యూటీ డైరెక్టర్

యూనియన్ తో చర్చించి స్వచ్ఛంద సంస్థలకు ప్రతిపాదన విరమించుకున్నట్లు ప్రకటించారు.

ఈ సందర్భంగా జరిగిన కార్మికుల విస్తృత సమావేశంలో యూనియన్ అధ్యక్షులు పి.రామారావు ప్రసంగిస్తూ కేంద్ర, రాష్ట్ర ప్రభుత్వాలు ప్రజా సంక్షేమాన్ని గాలికొదిలేశాయని గర్హించారు. హాస్టల్ వంట కార్మికులు 30 సం॥లుగా పనిచేస్తున్నా పర్మినెంట్ చేయని అధికారులు ఉన్న ఉపాధిని దెబ్బ తీయడానికి వంట నిర్వహణ స్వచ్ఛంద సంస్థలకు అప్పగించే పని చేస్తున్నారని, స్కూల్స్ మూసేశారని, తరువాత హాస్టల్స్ మూతపడితే గిరిజనులు విద్యకు దూరం అవుతారని పేర్కొన్నారు. ఐక్య పోరాటం ద్వారా తిప్పి కొట్టాలని పిలుపునిచ్చారు.

ఆంధ్రాళనబాటలో లారీ కార్మికులు

కర్నూలు: లారీ కార్మికుల వేతనాలు జీ.ఓ ప్రకారం పెంచాలని డిమాండ్ చేస్తూ.. గురువారం కలెక్టరేట్ ఎదుట కర్నూలు జిల్లా



మోటార్ వర్కర్స్ యూనియన్ ఆధ్వర్యంలో లారీ కార్మికులు ధర్నా నిర్వహించారు. ఈ సందర్భంగా సిఐటియు జిల్లా ప్రధాన కార్యదర్శి పిఎస్. రాధాకృష్ణ మాట్లాడారు.

వేతనాలను వెంటనే పెంచకపోతే లారీ కార్మికులతో కలిసి పెద్దఎత్తున పోరాటాలను నిర్వహిస్తామని హెచ్చరించారు. ఈ ధర్నాలో పిఎస్.రాధాకృష్ణ, మోటార్ వర్కర్స్ యూనియన్ రాష్ట్ర నాయకులు ఎస్.ఎ.సుభాష్, సిఐటియు జిల్లా నాయకులు ఇ.పుల్లారెడ్డి మాట్లాడారు. కర్నూలు నగరంలోని లారీ కార్మికులు వేతనాల పెంపుపై కొన్నేళ్లుగా లారీ యజమానులతో చర్చలు జరుపుతున్నారని తెలిపారు. 2016 డిసెంబర్ లో వేతన ఒప్పందం చేసుకోవడంతో ఈ ఏడాది జనవరికే ఒప్పందం గడువు ముగిసిందన్నారు. పెరిగిన నిత్యావసరాల ధరల ప్రకారం లారీ కార్మికులకు వేతనాలు పెంచితే జీవనం సాగిస్తారన్నారు. అనంతరం కలెక్టర్ సత్యనారాయణను కలిసి వినతిపత్రం అందజేశారు.

మారుతి కార్మికులకు సంఘీభావం



సెక్యూరిటీ లేని గార్డ్స్ ఉద్యోగాలు

కృష్ణాజిల్లాలో 200 సెక్యూరిటీ ఏజెన్సీల్లో 15 వేల మంది గార్డులు కేంద్ర, రాష్ట్ర ప్రభుత్వ ఆఫీసులు, బ్యాంక్స్, ఏ.టి.ఎం, అపార్ట్ మెంట్స్, ప్రైవేటు సంస్థలు, కాలేజీలు తదితర సంస్థల్లో పనిచేస్తున్నారు. ఏజెన్సీలు గార్డ్స్ కు కనీస వేతనాలు ఈఎస్ఐ, పీఎఫ్, లేబర్ చట్టాలు అమలు పరుస్తామని యజమానుల వద్ద కొటేషన్ వేసి వారి వద్ద నుండి దానికనుగుణంగా వసూలు చేసి, అవి

అమలు చేయకుండా గార్డ్స్ శ్రమను దోచుకుంటున్నాయి. చట్టాల గురించి ప్రశ్నించిన వారిని ఎలాంటి నోటీసులు ఇవ్వకుండా విధుల నుండి తొలగిస్తున్నారు. గార్డులు చేరినప్పుడు డిపాజిట్ పేరుతో వేల రూపాయలు వసూలు చేస్తున్నారు. యూనిఫామ్ కి, ఓవర్ టైం చేసినందుకు డబుల్ పేమెంట్ ఇవ్వాలి. సెక్యూరిటీ గార్డుకు ఉద్యోగ భద్రత, పని ప్రదేశంలో భద్రత లేదు. దొంగలు, రౌడీల

భారీనపడి గాయాలపాలైన ఘటనలు జరుగుతున్నాయి. యునైటెడ్ సెక్యూరిటీ గార్డ్స్ యూనియన్ (సిఐటియు) ఆధ్వర్యంలో అనేకసార్లు లేబర్ అధికారులకు గార్డ్స్ సమస్యలపై వినతిపత్రాలిచ్చారు. ఏప్రిల్ 1 నుండి గార్డ్స్ కు నెలకు రూ.15,054/-, లేదా రోజుకు 579 రూపాయలు ఇవ్వాలని అధికారులు జీ.ఓ ఇచ్చారు.

- ప్రభుదాస్

షార్ హాస్పిటల్లో తొలగించిన కార్మికులను విధుల్లోకి తీసుకోవాలి

షార్ ఎంప్లాయిస్, రిటైర్డ్ ఎంప్లాయిస్, వారి కుటుంబ సభ్యులకు వైద్య సౌకర్యం కల్పించేందుకు నిర్మించిన సతీష్ ధావన్ మెమోరియల్ హాస్పిటల్ నిర్వహణను గుత్తేదారుల (కాంట్రాక్టు)కు అప్పగించారు. కాంట్రాక్టు గ్లోబల్ హాస్పిటల్ నుండి అపోలో హాస్పిటల్ కు మారింది. అప్పటి వరకు యజమానిగా ఉన్న గ్లోబల్ యాజమాన్యం అనేక సంవత్సరాల నుండి పనిచేస్తున్న కార్మికులకు ఎటువంటి ముందస్తు నోటీసు లేకుండా కార్మిక చట్టాలను ఉల్లంఘించి పనిలో పెట్టుకునేందుకు నిరాకరిస్తోంది. గుత్తేదారులు కార్మిక చట్టాలను ఉల్లంఘించి కార్మికుల హక్కులు కాలరాస్తుంటే, కార్మికుల ఉపాధిని కాపాడాల్సిన ప్రధాన యజమాని

షార్ యాజమాన్యం నిమ్మకు నీరెత్తినట్లు వ్యవహరిస్తోంది. కార్మికులు జీవనోపాధి కోల్పోయి వీధుల పాలయ్యారు. 20 రోజులుగా ఆందోళన నిర్వహిస్తున్నారు. కార్మిక చట్టాలను అమలు జరిపి కార్మిక హక్కులను కాపాడాల్సిన కార్మిక శాఖ అధికారులు ఇప్పటి వరకు ఎటువంటి చర్యలూ చేపట్టక పోవడం శోచనీయం.

కార్మికుల న్యాయమైన సమస్యలు పరిష్కరించాలని కోరుతూ షార్ డైరెక్టర్, కార్మిక శాఖ అధికారులకు సిఐటియు వినతిపత్రాలు పంపించింది. సమస్య పరిష్కరించకుంటే కార్మికుల ఆందోళనను ఉధృతం చేస్తామని హెచ్చరించారు.


కనీస వేతనాల కోసం పంచాయతీ కార్మికుల ధర్నా

గ్రామ పంచాయతీ కార్మికులకు జీ.ఓ నెంబరు 150 ప్రకారం కనీస వేతనం రూ.12 వేలు చెల్లించాలని కోరుతూ రాష్ట్రవ్యాపితంగా ఆందోళనలు చేపట్టారు. ఏపీ గ్రామ పంచాయతీ ఎంప్లాయిస్ అండ్

యతీ కార్మికులకు వేతన బకాయిలు వెంటనే చెల్లించాలని డిమాండ్ చేశారు. గుర్తింపు కార్డులు ఇచ్చి, అర్హులైన వారిని కార్యదర్శులుగా నియమించాలని కోరారు.

పశ్చిమగోదావరి జిల్లా పెను గొండలో తహశీల్దార్ కార్యాలయం వద్ద నిరసన తెలిపి వినతి పత్రం అందజేశారు. కృష్ణాజిల్లా కంచికచర్ల ఎంపీడిఓ కార్యాలయం ఎదుట ధర్నా నిర్వహించారు. సిఐటియు పశ్చిమ కృష్ణ కార్యదర్శి ఎన్.సీ.హెచ్ శ్రీనివాస్ మాట్లాడారు. గుంటూరు జిల్లా వేడికొండూరులో మండల

పరిషత్ కార్యాలయం ఎదుట ఆందోళన చేపట్టారు. కర్నూలు జిల్లా కర్నూలు, ఆదోని, నంద్యాల డివిజన్లలో ఎంపీడిఓ కార్యాలయాల ఎదుట ధర్నాలు చేపట్టారు. బేతం చెర్లలో ప్రదర్శన నిర్వహించారు. పంచాయతీ కార్మికులకు పీఎఫ్, ఈఎస్ఐ, జనశ్రీ బీమా యోజన అమలు చేయాలని నినదించారు.



వర్కర్స్ యూనియన్ (సిఐటియు) ఆధ్వర్యంలో ధర్నాలు నిర్వహించారు. తూర్పుగోదావరి జిల్లా కాకినాడ కలెక్టరేట్ వద్ద జరిగిన ధర్నాలో సంఘం రాష్ట్ర ప్రధాన కార్యదర్శి కె. జి.మహేశ్వరరావు, రాష్ట్ర కార్యదర్శి ఎన్. భీమేశ్వరరావు మాట్లాడారు. పంచా

‘విజయనగర్’ కంపెనీ అక్రమ లాకౌట్

శ్రీకాకుళం జిల్లా లావేరు మండలం తామాడలో నెల రోజుల కిందట ప్రారంభించిన విజయనగర్ న్యూట్రీషన్ ఫుడ్స్ కంపెనీ (కొబ్బరి పరిశ్రమ) వారం రోజుల పాటు అక్రమ లాకౌట్ ప్రకటించింది. నెలకు రూ.4,500 వేతనం చెల్లించాలని డిమాండ్ చేస్తూ 320 మంది కాంట్రాక్టు కార్మికులు విధులను బహిష్కరించి పరిశ్రమ గేటు ఎదుట ఆందోళన చేపట్టారు. కనీస వేతనం, పీఎఫ్, ఈఎస్ఐతో పాటు ఉద్యోగ భద్రత కల్పించాలని నినాదాలు చేశారు. ఒప్పందం ప్రకారం నెలకు రూ.4,500 వేతనం ఇవ్వాలి ఉండగా రూ.మూడు వేలు మాత్రమే ఇస్తూ యాజమాన్యం శ్రమదోపిడీకి



పాల్పడుతోంది. స్థానిక ఎస్ఐ సి.హెచ్.రామా రావు ఆధ్వర్యం పరిశ్రమ ఎమ్మీ దాట్ల రావువరాజు, కార్మిక నాయకులు జె.అప్పలనాయుడు, గొల్లబాబు తదితరులతో నాలుగు గంటల పాటు చర్చలు జరిగాయి. పరిశ్రమ పరిస్థితి మెరుగుపడ్డాక నెలకు రూ.4,500 చొప్పున వేతనం చెల్లిస్తామని ఎమ్మీ చెప్పారు. ముందుగా అనుకున్న వేతనం చెల్లించాల్సిందేనని కార్మికులు పట్టుపట్టారు. వారం రోజుల పాటు లాకౌట్ ప్రకటిస్తున్నట్లు ఎమ్మీ ప్రకటించడంపట్ల కార్మికులు తీవ్ర ఆగ్రహాన్ని వెల్లడించారు.

రోడ్డుక్కిన కేశినేని ఉద్యోగులు

- కార్యాలయం వద్ద ఆందోళన, ధర్నా
- జీతాలు చెల్లించకపోతే ఆత్మహత్యలే శరణ్యమన్న కార్మికులు

కేశినేని ట్రావెల్స్ కార్మికులు మళ్లీ రోడ్డుక్కిరిస్తున్నారు. తమకు జీతాలు చెల్లించకపోతే



ఆత్మహత్యలే శరణ్యమంటూ కార్మికులు విజయవాడ పాత బస్టాండ్ దగ్గర ఉన్న ఎంపి కేశినేని కార్యాలయం వద్ద ధర్నాకు దిగారు. తమకు జీతాలు ఈ నెల 15న చెల్లిస్తామని చెప్పారనీ, నేడు సమాధానం చెప్పేవారే

నెల్లూరులో ఈఎస్ఐ డిస్పెన్సరీలను విలీనం చేయాలి



నెల్లూరు ఏకే నగర్ లో ఒకే కాంపౌండ్ లో ఉన్న ఈఎస్ఐ డిస్పెన్సరీలను విలీనం చేసి రోజుకు 12 గంటలు కార్మికులకు వైద్య సేవలందించాలని ఈ మేరకు ఈఎస్ఐ ఉన్నతాధికారులకు సిఐటియు నాయకులు వినతిపత్రాన్ని అందజేశారు. సిఐటియు రాష్ట్ర కార్యదర్శి ధనలక్ష్మితోపాటు నెల్లూరు జిల్లా అధ్యక్ష, ప్రధాన కార్యదర్శులు కత్తి శ్రీను, ఎం.మోహనరావు పాల్గొన్నారు.

కరువయ్యారనీ డ్రైవర్లు ఆగ్రహం వ్యక్తం చేశారు. కేశినేని ట్రావెల్స్ లో డ్రైవర్లుగా పనిచేస్తున్న ఏపీ, తెలంగాణ, కర్నాటక, తమిళనాడు రాష్ట్రాలకు చెందిన సుమారు 200 మంది పాత బస్టాండ్ వద్ద ఆందోళన చేశారు. జీతాలు చెల్లించకపోతే ఆత్మహత్యలు తప్ప మరో మార్గం లేదంటూ ఓ కార్మికుడు పురుగుమందు తాగే ప్రయత్నం చేశాడు. తోటి కార్మికులు అతన్ని అడ్డుకున్నారు. సిఐటియు నాయకులు సుధాకర్, నాగేశ్వరరావు, ఏఐటీయూసీ నాయకులు రంగ, దుర్గారావు కార్మికులకు మద్దతు తెలిపారు. కేశినేని ట్రావెల్స్ లో దశాబ్ద కాలంగా పనిచేస్తున్న డ్రైవర్లు, క్లీనర్లకు తొమ్మిది నెలలుగా జీతాలు చెల్లించకపోవడం దుర్మార్గమన్నారు. ట్రావెల్స్ యాజమాన్యం తక్షణమే కార్మికులకు బకాయిల జీతాలు చెల్లించాలని డిమాండ్ చేశారు.

రైల్వేను నిర్వీర్యం చేస్తున్న కేంద్రం

అభివృద్ధి పేరుతో రైల్వేలో విధ్వంసం. స్వతంత్ర భారతదేశ చరిత్రలో ఎన్నడూ లేని విధంగా మోడీ సర్కారు ఈ ఏడాది రైల్వే ప్రత్యేక బడ్జెట్ ను ఎత్తివేసి రైల్వే ప్రాధాన్యతను తగ్గించిందని విమర్శించారు. సమస్యల



పరిష్కారం కోరుతూ ఆలిండియా లోకో రన్నింగ్ స్టాఫ్ అసోసియేషన్, ఆలిండియా గార్డ్స్ కౌన్సిల్ ఆధ్వర్యంలో విజయవాడలోని డివిజనల్ రైల్వే మేనేజర్ కార్యాలయం వద్ద 36 గంటల దీక్ష ప్రారంభమైంది. ఈ దీక్షను ఉమా మహేశ్వరరావు ప్రారంభించి మాట్లాడారు.

టూరిజం ఉద్యోగుల ధర్నా

టూరిజం అభివృద్ధి ఏపీ టూరిజం డెవలప్ మెంట్ కార్పొరేషన్ ద్వారా ప్రభుత్వం జరగాలని, టూరిజం కార్పొరేషన్ ఆస్తులను



పరిరక్షించాలని, ప్రైవేటీకరణ విధానాలు విడనాడాలని కోరుతూ టూరిజం కార్పొరేషన్ కాంట్రాక్టు, ఔట్ సోర్సింగ్, డైలీవేజ్ ఉద్యోగులు ఏప్రిల్ 6న విజయవాడలో రాష్ట్రస్థాయి, ధర్నా నిర్వహించారు.

గత ఎన్నికలకు ముందు ఇచ్చిన హామీ ప్రకారం టూరిజం కార్పొరేషన్ లో పనిచేస్తున్న కాంట్రాక్టు, మ్యాన్ షిఫ్ట్, డైలీవేజ్ ఉద్యోగులందరినీ రెగ్యులరైజ్ చేయాలని, సుప్రీంకోర్టు తీర్పు ప్రకారం అందరికీ సమాన పనికి సమాన వేతనం అమలు చేయాలని యూనియన్ రాష్ట్ర కమిటీ డిమాండ్ చేసింది.

కడప జిల్లా హమాలీల మహాసభ



ఏపీ స్టేస్ అప్లికేషన్ సెంటర్ కాంట్రాక్టు ఉద్యోగులు 25 రోజులుగా నిర్వహిస్తున్న రిలే దీక్షలు



ఆటో కార్మికులకు సంక్షేమ చట్టం ఏర్పాటు చేయాలి


ఆటో కార్మికులకు సంక్షేమ చట్టాన్ని ఏర్పాటు చేసేందుకు ప్రభుత్వం చర్యలు తీసుకోవాలని ఏపీ ఆటో అండ్ ట్రాలీ డ్రైవర్స్ ఫెడరేషన్ రాష్ట్ర మహాసభ డిమాండ్ చేసింది. ఆటో కార్మికులపై వేసిన ఛార్జీలు, ఫీజుల భారాలకు వ్యతిరేకంగా ఉద్యమించనున్నట్లు ప్రకటించింది. ఫెడరేషన్ రాష్ట్ర ప్రథమ మహాసభ ఒంగోలు నగరంలోని ఎల్బీజీ భవన్లో జరిగింది. కేంద్ర ప్రభుత్వం పెంచిన ఫిట్నెస్ ఛార్జీలు, వాహన లైసెన్స్ ఫీజులను తగ్గించాలని మహాసభ కోరింది. మహాసభలో ఆలిండియా రోడ్డు ట్రాన్స్పోర్ట్ వర్కర్స్ ఫెడరేషన్ జాతీయ ఉపాధ్యక్షులు ఆర్.లక్ష్మయ్య మాట్లాడుతూ.. కేంద్ర ప్రభుత్వం ఫిట్నెస్ ఛార్జీగా రోజుకు రూ.50 చెల్లించాలని జీఓ ఇవ్వడం అన్యాయమన్నారు. ఇటువంటి భారాలతో ఆటో కార్మికులు తమ కుటుంబాలను పోషించుకోలేని దుస్థితిని ఎదుర్కొంటున్నారు. కార్మికులకు నష్టదాయకమైన మోటార్ వెహికల్ సవరణ చట్టం రాజ్యసభలో పెండింగ్లో ఉందని, దాన్నీ వ్యతిరేకిస్తూ ఉద్యమించాలని పేర్కొన్నారు. వాహన రంగాన్ని కార్పొరేటీక రించేందుకు ప్రభుత్వం ఎంవి యాక్ట్ సవరణ

చట్టాన్ని తెస్తోందనిలక్ష్యయ్య విమర్శించారు. ఒంగోలులో ఆయన విలేకర్లతో మాట్లాడుతూ.. రవాణారంగాన్ని ప్రభుత్వాలు సంక్షోభంలోకి నెట్టాయన్నారు. ఈ రంగంపై ఆరు కోట్ల మంది ప్రత్యక్షంగా, మరో ఐదు కోట్ల మంది పరోక్షంగా ఆధారపడి జీవిస్తున్నారన్నారు. ఇప్పటివరకూ రవాణా రంగంలో 80 శాతం వ్యక్తిగత యజమానులే ఉన్నారని, సవరణ చట్టం అమలైతే కార్పొరేట్ సంస్థల చేతుల్లో ఈ రంగం బందీ అవుతుందన్నారు. డీజిల్, పెట్రోలు, టోల్ప్లాజా ధరలు పెంచడం ద్వారా రవాణా రంగాన్ని కుంగదీస్తున్నారన్నారు. ఇన్నూరెన్స్ ప్రీమియం పెంపు, రిజిస్ట్రేషన్, ఫిట్నెస్, రెన్యూవల్, లైసెన్స్ ఫీజులు భారీగా పెంచి కార్మికులపై భారాలు మోపారన్నారు. వి.వి.గిరి నేషనల్ ఇన్స్టిట్యూట్ కమిషన్ సూచనలను ప్రభుత్వాలు పట్టించుకోలేదని విమర్శించారు. ఆలిండియా రోడ్ ట్రాన్స్పోర్ట్ వర్కర్స్ ఫెడరేషన్ జాతీయ మహాసభలు జూన్ 4, 5, 6 తేదీల్లో విశాఖలో నిర్వహించనున్నట్లు ప్రకటించారు. ఆటో యూనియన్ రాష్ట్ర ప్రధాన కార్యదర్శి ఆర్.వి.నరసింహారావు మాట్లాడుతూ ఆటో కార్మికుల పోరాట ఫలితంగానే రాష్ట్రంలో ఎల్ఎల్ఆర్ మేళాలు నిర్వహించి లక్షమంది

కార్మికులకు లైసెన్స్లు ఇచ్చారని వివరించారు. సిఐటియు జిల్లా ప్రధాన కార్యదర్శి చీకటి శ్రీనివాసరావు ఆటో కార్మికుల ఉద్యమానికి మద్దతు ప్రకటించారు. మహాసభ ప్రారంభ



ఎన్.శివాజీ



ఆర్.వి.నరసింహారావు

సూచికగా ఫెడరేషన్ జెండాను ఆటో యూనియన్ రాష్ట్ర నాయకులు బి.రూబెన్ కుమార్ ఆవిష్కరించారు. ఫెడరేషన్ రాష్ట్ర నాయకులు సత్యనారాయణ, కె.దుర్గారావు, ముర్తుజా, గంగరాజు అధ్యక్షవర్గంగా వ్యవహరించారు.

మహాసభలో 40 మందిని రాష్ట్ర కమిటీకి, 16 మంది ఆఫీసు బేరర్స్గా ఏకగ్రీవంగా ఎన్నుకున్నారు. ఎన్.శివాజీ అధ్యక్షులుగా, ఆర్.వి.నరసింహారావు ప్రధాన కార్యదర్శిగా, కె.దుర్గారావు కోశాధికారిగా ఎన్నికయ్యారు.

ఆక్వా కార్మికుల పోరాటాలు

సూర్యమిత్ర రొయ్యల పరిశ్రమలో

భీమవరం మండలం యనమదుర్తి సూర్యమిత్ర రొయ్యల పరిశ్రమలో అనారోగ్యంతో చనిపోయిన కార్మికురాలి కుటుంబానికి న్యాయం చేయాలని డిమాండ్ చేస్తూ పరిశ్రమ వద్ద ధర్నా జరిగింది. ఏప్రిల్ 13వ తేదీ రాత్రి అస్వస్థతకు గురై చనిపోయిన విశాఖ జిల్లా పాడేరుకు చెందిన టి.కళ్యాణి అనే మహిళా కార్మికురాలి భౌతికకాయాన్ని యాజమాన్యం గుట్టుచప్పుడు కాకుండా ఆమె స్వగ్రామానికి తరలించింది. విషయం తెలుసుకున్న ఆక్వా పరిశ్రమ వర్కర్స్ యూనియన్ (సిఐటియు) నాయకత్వం పరిశ్రమలో ఉన్న కార్మికులను కదిలించి ఆందోళన నిర్వహించింది. సుమారు 400 మంది పాడేరు, అరకు, శ్రీకాకుళం,

రంపచోడవరం, ఒడిశా, అసోం, స్థానిక కార్మికులతో ఉదయం నుండి మధ్యాహ్నం వరకు మండుటెండలో వీరోచితంగా పోరాడిన ఫలితంగా యాజమాన్యం వ్యతిరేక కుటుంబానికి 3 లక్షల 50 వేల రూపాయలు నష్టపరిహారం చెల్లించింది. నిర్లక్ష్యంగా వ్యవహరించిన హెచ్ఆర్ అధికారి రాజీవ్ను విధుల నుండి తొలగించింది. కార్మికుల నినాదాలతో పరిశ్రమ మొత్తం దద్దరిల్లింది.

కార్మికుల ఇతర డిమాండ్లను యాజమాన్యం పరిష్కరించక తప్పలేదు. అంబులెన్స్ను ఏర్పాటు చేశారు. యం.బి., బి.ఎస్, గైనకాలజిస్ట్ వైద్యులను నిరంతరం వచ్చేట్లు, మెడికల్ చెక్ప్లు నిర్వహించేందుకు నిర్ణయం తీసుకున్నారు. క్వార్టర్స్లో ఉన్న

కార్మికులందరికీ పెట్టే భోజనంలో నాణ్యతను పెంచారు.

ఈ ఉద్యమ ఫలితంగా కొత్తగా 340 మంది యూనియన్లో చేరారు. అన్ని రొయ్యల పరిశ్రమల కార్మికులపై మన ఉద్యమం ప్రభావం పడింది.

యూనోఫిడ్స్ మేతల పరిశ్రమలో

భీమరంలో ఉన్న యూనోఫిడ్స్ మేతల పరిశ్రమలో సిఐటియు యూనియన్ పెట్టుకున్న కార్మికులను యాజమాన్యం తొలగించింది. కార్మికులు ఐక్యతతో పోరాడి యాజమాన్య కుట్రలను తిప్పికొట్టారు. మిషనరీ, ఎలక్ట్రికల్ వర్కర్స్కు 40 శాతం, హమాలీ కార్మికులకు 30 శాతం వేతనాలు పెరిగాయి.

తల్లిదండ్రులను మించిన దైవం మరాకటి లేదు

ఈ కథ ప్రస్తుత కార్పొరేట్ సంస్కృతి ఆర్థిక రంగంలో, సామాజిక రంగంలో ఉచ్చస్థితికి చేరుకుంటున్న సందర్భంగా మానవ విలువలలో వస్తున్న మార్పులకు, సంఘర్షణలకు ప్రతిరూపమే ఈ కథ. ఇందులో సుధాకర్ చివరిలో తీసుకున్న నిర్ణయాన్ని మానవతా విలువలు నిలబెట్టడంలో అంతిమమార్గం. ఇక చదవగలరు....

సుధాకర్ ఆఫీసులో చిన్న ఉద్యోగం చేస్తుంటాడు..!

మంచివాడే కానీ పూర్తిగా భార్యా విధేయుడని అంతా చెవులు కోరుక్కుంటుంటారు. సుధాకర్ ఆ రోజు ఎందుకో చాలా చిరాకుగా ఉన్నాడు. ఆఫీసు ప్యూన్ వచ్చి మిమ్మల్ని బాస్ పిలుస్తున్నారు. వెళ్లమని చెప్పే సరికి ఆ చిరాకు ఇంకా నష్టానికంటింది. ఆ..ఏంటట?

‘వెళ్తాలే’ అన్నాడు మరింత చిరాకుగా. పిలిచిన వెంటనే వెళ్లకపోతే బావుండదు. పైగా బాస్, ఆవులిస్తే పేగులు లెక్కపెట్టే రకం, పైకి ఎప్పుడూ నవ్వుతూ ఉంటాడు. కానీ ఆ కళ్లే చెబుతాయి ఆయన పట్టుదలను. అందుకే ఆయన కళ్లు చూస్తే అబద్ధం చెప్పలేం అంటుంటారు స్టాఫంతా. అలాగని చెడ్డవాడూ కాదు. మొన్న ప్యూను కూతురుకి మంచి మార్కులు వస్తే పై చదువులకు డబ్బు లేకపోతే తనే స్వయంగా వెళ్లి ఆ అమ్మాయిని కాలేజీలో చేర్పించాడు. స్టాఫ్లో అందరూ ఒకరికి తెలియకుండా ఒకరు ఆయన సాయం పొందిన వారే. అందుకే ఆయనంటే భయంతో కూడిన అభిమానం అందరికీ.

ఎట్టకేలకు బాస్ రూం లోకి అడుగుపెట్టి విష్ చేశాడు సుధాకర్. ఏమయ్యా సుధాకర్.

ఏంటి ఇవాళ చిరాగ్గా ఉన్నావ్ ఎనీ ప్రాబ్లెం అన్నాడు. సుధాకర్కు చిరాకంతా ఎగిరిపోయింది. నేను చిరాగ్గా ఉన్నట్టు మీరెలా కనుక్కున్నారు సర్?

మనసులో మాట బయటకు అనేసి నాలుక్కరచుకున్నాడు.

బాస్ నవ్వుతూ.. నీవు ఎప్పుడూ అంత విసురుగా. నా కేబిన్ డోరు తీయలేదు అందుకే అడిగా, ఎనీ ప్రాబ్లెం..?

అవును సర్.. మా అమ్మనే ప్రాబ్లెం సర్. మీ అమ్మ ప్రాబ్లెమా?? ఆశ్చర్య పోయాడు బాస్. నీ వర్సనల్ విషయంలో తల దూర్చరాదు, కానీ మీ అమ్మ ఎలా ప్రాబ్లెమో చెప్పగలవా..??

తల్లి గురించి సుధాకర్ చెప్పసాగాడు.

మా అమ్మతో చాలా ప్రాబ్లెంగా ఉంది సర్. రాత్రుళ్లు దగ్గుతూ నిద్ర లేకుండా చేస్తుంది. మేం చేసిన వంట ఆమెకు రుచించదు. బాత్రూం అంతా గలీజు చేస్తుంది. ఒక్కోసారి బట్టల్లోనే ఒంటికి, రెంటికి కూడా చేసుకుంటుంది సర్...

కంపుతో భరించలేకున్నాం సర్ అని వాపోయాడు. నాభార్యతో మా అమ్మ గురించి రోజూ గోడవనే సర్.. చివరకు నా భార్య పోరు పడలేక.. మూడురోజుల క్రితం వృద్ధాశ్రమంలో వదిలేసి వచ్చా సర్ వదిలేసి వచ్చినప్పు టీనుండి ఈ రోజు వరకు నన్ను తలచుకుంటూ భోజనం చేయటం లేదట. వృద్ధాశ్రమం వారు గంట, గంటకు ఫోన్ చేసి మీ అమ్మను తీసికెళ్లమని చంపేస్తున్నారు.

ఏదో ఇంత ముద్ద తిని చావచ్చు గదా, మా ప్రాణాలు తీయకుంటే. అందుకే ఈ చిరాకు.. క్షమించండి సర్ అన్నాడు.

అంతా విన్న బాస్ గట్టిగా నిట్టూర్పు వదలి..నిజమే సుధాకర్.. ఈ తల్లిదండ్రులు కడదాకా మనతోనే ఉండాలనుకుంటారు. కానీ ఇది వారసుకున్నట్టు సత్తెకాలం కాదు కదా. పరిస్థితిని బట్టి వారూ మారాలి.. అంటూ సముదాయించాడు. ఎనీ హౌ చాలా సఫర్ అవుతున్నావు సుధాకర్. ఈ చిరాకు పని మీద చూపించకు.. ఓకే..

అబ్బే లేదు సర్ అన్నాడు. సరే, నీకు పర్సనల్ గా ఒక పని చెబుతున్నాను నీ మీద నమ్మకంతో. ఈ రెడ్ కలర్ ఫైలు చాలా కాన్ఫిడెన్షియల్. నాకు ఆఫీసులో నమ్మకం లేదు. అందుకే నీ దగ్గర ఉంచుతున్నాను. నేను ఎప్పుడు అడిగితే అప్పుడు చూపాలి. ఆఫీసులో ఎట్టి పరిస్థితిలో ఉంచొద్దు.

ఎప్పుడూ నీ వెంటే ఉంచుకోవాలి..ఈ పని నీవు చెయ్యగలవా? నామీద మీరంత నమ్మకం పెట్టుకున్నాక ఈ పని నేను చెయ్యలేక పోవడం ఏంటి సర్..? చేస్తాను, అని ఫైలు తీసుకుని బయట పడ్డాడు. ఆరోజు నుండి మొదలైంది తలనొప్పి సుధాకర్కు. బాస్ చీటికి, మాటికి ఆఖరుకు రాత్రిపూట కూడా

ఫోన్ చేసి మరీ ఫైలు చెక్ చేసుకునే వాడు. తిరగలేక, మొయ్యలేక చివరకు ఫైలు చూస్తేనే దడ పుడుతుంది సుధాకర్కు. ఓరోజు బాస్ సుధాకర్తో మనిద్దరం బెంగుళూరుకు వెళు తున్నాం. ఫైలు తో రెడీగా ఉండు, లగేజ్ సర్దుకుని రమ్మన్నాడు. ఇంతమంది స్టాఫ్లో తననే తీసుకెళుతుంటే లోలోపల సుధాకర్ గర్వంగా కూడా ఫీలయ్యాడు. అప్పటికే సుధాకర్. బాస్కు దగ్గరయ్యాడని స్టాఫ్లో క్రేజ్ కూడా పెరిగింది. ఇద్దరూ రైలులో ప్రయాణం చేస్తున్నారు. టీసీ టికెట్ చెకింగ్కు వచ్చారు. బాస్ సుధాకర్ టికెట్స్ చూపించమన్నారు. సుధాకర్ అవాక్కయ్యాడు. నా దగ్గర టికెట్స్ లేవు, మీరెప్పుడిచ్చారు?

బాస్కు చిర్రెత్తుకొచ్చింది. యూ ఫూల్.

టికెట్స్ బుక్ చేయమని కూడా చెప్పాలా. నీకు తెలియదా..? అనేసరికి గడ, గడ వణికిపోయాడు సుధాకర్.. ఇప్పుడెలా? సర్, మీరెలాగో అడ్జస్ట్ అవండి. నేను టాయ్ లెట్లో దూరిపోతాను అని బాస్ సమాధానం కోసం కూడా ఎదురుచూడకుండా టాయ్ లెట్లో దూరిపోయాడు. రాత్రంతా టాయ్ లెట్ కంపుతో వాంతులయ్యాయి.. తలపట్టేసింది.

మొత్తానికి బెంగుళూరు చేరారు. సారీ, సుధాకర్. టికెట్స్ బుక్ చేయమని నీకు నేను చెప్పాల్సింది. టీసీ రాత్రి నాకు ఒక్కడికి నా పాత పరిచయం వల్ల సీట్ అడ్జస్ట్ చేశాడు.

సుధాకర్ని బెంగుళూర్లో తనఇంటికి తీసుకెళ్లాడు. బాస్ ఇంట్లోకి వెళ్తూనే సరాసరి తన తల్లి ఉన్న గదికి వెళ్లి ఆమె పాదాలు స్పృశించాడు. ఆమె కళ్లు తెరిచి కొడుకుని చూసి ఏరా, ఇదేనా రావడం? భోంచేశావా అని అడిగింది. ఇంకా లేదమ్మా అలాగేనమ్మా అంటూ అన్నిటికీ వినయంగా సమాధానం ఇచ్చాడు బాస్. పనివాడికన్నా హీనంగా ఆమె ముందు నిలబడ్డ తన బాస్ను చూసి ఈయన మా బాసేనా అన్న అనుమానం వచ్చింది సుధాకర్కు. అన్నింటికన్నా ఆశ్చర్యకరమైన విషయం ఏంటంటే స్వయానా బాస్ భార్యనే దగ్గరుండి అత్తగారికి సపర్యలు చేయడం.

ఇవన్నీ చూసిన వెంటనే సుధాకర్లో అంతర్మథనం మొదలైంది. తనకు, తన బాస్కు ఎంత తేడా! అంత హోదాలో ఉన్నా కూడా ఇసుమంతైనా విసుగు లేకపోవడం ఎలా సాధ్యం. ఈ ఆలోచనలతో రాత్రి నిద్ర రాలేదు. తన తల్లి రూపమే కళ్లముందు కనబడుతుంది.

బాస్ సుధాకర్ను పిలిచి ఏమోయ్ సుధాకర్! కొత్త చోటు నిద్ర వచ్చినట్టుగా లేదు కదా! అవును సర్. సరే, స్నానం చేసి టిఫిన్ చేయ్. ముందు ఆ పైలు తీసుకురా. పైలు అనగానే సుధాకర్కు చిర్రెత్తుకొచ్చింది.

సర్, ఇక ఆ పైలు మోయలేను.. నన్నొదిలేయండి ప్లీజ్.. అన్నాడు. ఏం? అంత బరువుగా ఉందా ఆ పైల్. పైలు బరువు కాదు. దాన్ని మెయింటెన్ చేయడమే బరువైంది సర్. బాస్ కొద్ది నిమిషాలు మౌనంగా ఉన్నాడు. నేను తొందరపడ్డానా! అనే అవరాధ భావం సుధాకర్ మొహంలో కొట్టొచ్చినట్టుగా కనబడుతుంది. తరువాత బాస్ మెల్లగా లేచి సుధాకర్ భుజంపై చేయి వేసి వంద గ్రాముల బరువు కూడా చెయ్యని పైలును నీవు కనీసం మూడు రోజులు మొయ్యలేక పోయావే. మరి నిన్ను మీ అమ్మ తన కడుపులో తొమ్మిది నెలలు ఎలా

మోసిందంటావ్. ఊహించని ప్రశ్నకు సుధాకర్కు దిమ్మ తిరిగిపోయింది.

సర్.. అంటూ నీళ్లు నమిలాడు. సుధాకర్ ఎవరెవరో వాడిన టాయ్ లెట్ను రాత్రంతా భరించావు. మరి నీ కన్నతల్లి వాసనని భరించ లేకపోయావా? భూమి మీద పడ్డాక నీ కాలకృత్యాలు ఎంత కాలం శుభ్రం చేసిందో నీకు తెలుసా? మరి అదే తల్లి నీకు ఎన్నేళ్ల వరకు నీకు ముడ్డి కడిగిందో చెప్పగలవా? నువ్వు ఇప్పటికిప్పుడు బాగలేక మీద పడితే తను నడిచే స్థితిలో ఉంటే ఇప్పటికి కూడా ఆమె నీ ముడ్డి కడుగుతుంది. సుధాకర్ కళ్లు నీళ్లు సుడులయ్యాయి. ఆమె తిన్న ఆహారం తోనే నీవు ఆమె కడుపులో తొమ్మిది నెలలు బతికావు. అప్పుడు రాలేదా వాసన. నిన్ను కనడానికి ఆమె ఎంత నొప్పిని భరించిందో నీవు ఊహించగలవా. నీ పుట్టుకతో ఆమె కళాకాంతులు కోల్పోయిన సంగతి నీకు తెలుసా?

నాన్న తన్నుల నుండి నిన్ను ఎన్ని సార్లు కాపాడిందో గుర్తుకుతెచ్చుకో సుధాకర్. సృష్టిలో మనకు బలమైన మద్దతుదారు అంటే ఒక్క అమ్మే. నీ కడుపు నింపడానికి ఆమె ఎన్నిసార్లు కడుపు కాల్చుకుందో నీకు తెలుసా? కనీసం ఆ కోణంలో ఆలోచించావా? నీవు

ఆమెను వృద్ధాశ్రమంలో వదిలినట్టుగా ఆ రోజుల్లో ఆమె కూడా నిన్ను అనాథ శరణాలయంలో వదిలేసుంటే నీ గతి ఏమయ్యేది..?

సుధాకర్కు నోట మాట రావడం లేదు. కళ్ల నుండి నీరు ధారాపాతంగా తనకు తెలియకుండానే కారిపోతున్నాయి. అమాంతంగా బాస్ కాళ్ల మీద పడ్డాడు. తన కళ్లనీరు బాస్ పాదాలను తడిపేస్తున్నాయి. నన్ను క్షమించండి సర్..! ఎంత పెద్ద తప్పు చేశానో తెలిసి వచ్చింది, బుద్ధి వచ్చింది..!!

బాస్ నవ్వుతూ సుధాకర్ను లేపి నీకు తెలిసి రావాలనే ఇదంతాచేశాను. అంటూ ఆ ఎర్రపైలు తెరిచి చూపాడు. అందులో నాలుగు తెల్ల కాగితాలు తప్ప మరేమీ లేవు. సుధాకర్ వెంటనే బాస్ తల్లి పాదాలకు నమస్కరించాడు. బాస్తో సర్ నాకు సెలవు కావాలి..!!

“మా అమ్మను వృద్ధాశ్రమం నుండి నా ఇంటికి తెచ్చుకోడానికి..” ఇంకా బాస్ సరే అని చెప్పలేదు. అక్కడ నుండి సుధాకర్ ఎప్పుడో వెళ్లిపోయాడు. అమ్మని నాన్నని... జీవితంలో ఎప్పుడూ భారం అనుకోవద్దు..

మన బంధం..!!

మన బాధ్యత..!!

మన ప్రాణం..! అమ్మ

Regd.No.D-597/82

Ph & Fax: 0891-2581496

STEEL PLANT EMPLOYEES UNION, VISAKHAPATNAM

(Affiliated to CITU & SWFI)

Sector -2, Ukkunagaram, Visakhapatnam - 530032

Email: speucitu@yahoo.co.in :: www.facebook.com/pages/VIZAG-STEEL-CITU/1417290311828296?fref=ts



మేడే

శుభాకాంక్షలతో...



మేడే స్ఫూర్తితో పోరాడుదాం

స్టీల్ ప్లాంట్ను కాపాడుకుందాం

గనులు సాధించుకుందాం

కార్మిక హక్కులను రక్షించుకుందాం

స్టీల్ ప్లాంట్ ఎంప్లాయిస్ యూనియన్ (సిఐటియు)

విశాఖపట్నం స్టీల్ ప్లాంట్

ఆశా వర్కర్లతో వెట్టిచాకిరి చేయిస్తున్న ప్రభుత్వాలు

మాతా శిశు మరణాల శాతాన్ని తగ్గించటానికి 'ఆసుపత్రుల్లోనే కాన్పు'లను పెంచాలనే లక్ష్యంతో కేంద్ర ప్రభుత్వం జాతీయ గ్రామీణ ఆరోగ్య మిషన్ (ఎన్.ఆర్.హెచ్.ఎం) ను 2005లో ప్రారంభించింది. ప్రస్తుతం జాతీయ ఆరోగ్య మిషన్ (ఎన్.హెచ్.ఎం)గా పేరు మార్చింది. మన రాష్ట్రంలో ఈ పథకం 2006 నుండి అమలవుతోంది. పునరుత్పత్తి, శిశు ఆరోగ్యం (ఆర్.సి.హెచ్.2) ప్రాజెక్టు కింద గర్భవతులకు, బాలింతలకు, ఆరోగ్య సేవలు అందించడానికి గ్రామ పంచాయితీ పరిధిలోని ఆరోగ్య కమిటీ ద్వారా ప్రతి 1000-1200 జనాభాకు ఒకరు చొప్పున రాష్ట్రంలో 13 జిల్లాల్లో సుమారు 40 వేల మంది ఆశా వర్కర్స్ పని చేస్తున్నారు. 20-40 మధ్య వయసు గలిగిన పదో తరగతి పాసైన వారు ఎక్కువ మంది ఉన్నారు. ఎన్.సి, ఎన్.టి 80%, బి.సి 15%, ఒ.సి. 5% ఉన్నారు. ఈ పథకం పునరుత్పత్తి, శిశు ఆరోగ్యం కోసమే అయినప్పటికీ నేడు అన్ని రకాల జబ్బులకు ఆశా వర్కర్లతో సేవలు చేయిస్తున్నారు.

ఆశా వర్కర్లకు పనినిబట్టి పారితోషికం చెల్లించాలని కేంద్ర ప్రభుత్వం నిర్ణయించింది. నెలంతా చేసిన పనిని లెక్కించి చెల్లిస్తామని చెప్పింది. తొలుత గరిష్టంగా 400కు మించి చెల్లించలేదు. యూనియన్ చేసిన పోరాటాల ఫలితంగా ప్రధానంగా 2010లో జరిగిన సమ్మె పోరాటం ఫలితంగా విధి విధానాలను రూపొందించడం, ఎంత పనిచేస్తే అంత పారితోషికం చెల్లించే విధానాన్ని సాధించు కున్నారు. ఈ కాలంలో ఏటా పారితోషికాలు కొద్దిగా పెరుగుతూ వచ్చాయి. కానీ నేటికీ 40% పి.హెచ్.సి.లో ఇది అమలు జరగడంలేదు. అమలు జరిగిన పి.హెచ్.సి లలో రూ.1000 నుండి 2500 వరకు పారితో షికాలు వస్తున్నాయి.

ఏజెన్సీ ప్రాంతంలో కమ్యూనిటీ హెల్త్ వర్కర్స్ పేరుతో 1996 నుండి పని చేస్తున్నారు. వీరికి నెలకు రూ.400 గౌరవవేతనం చెల్లిస్తున్నారు. 2007 నుండి గౌరవ వేతనంతో పాటు పారితోషికాలు చెల్లిస్తున్నారు. 20 సం॥లుగా గౌరవ వేతనం పెంచలేదు. నెలల తరబడి వేతన బకాయిలు ఉంటున్నాయి. బకాయిల విడుదల కోసం నిరంతరం పోరాటాలు జరుగుతున్నాయి. 7 ఐ.టి.డి.ఎల పరిధిలో 5395 మంది పనిచేస్తున్నారు.

ప్రస్తుతం చేస్తున్న పనులు, పారితోషికాలు:

- గర్భందాల్చడానికి అవకాశం ఉన్నవారి లిస్టు సేకరించడం. (నెలకు రూ.100/-)
- గర్భవతి పేరు 12 వారాల్లోపు నమోదు చేయించినందుకు (పట్టణాల్లో 40/-, గ్రామాల్లో 60/-)
- జనన మరణాల నమోదు (నెలకు రూ.100/-)
- ఆశా డే (ప్రతి నెల మొదటి మంగళవారం పి.హెచ్.సి.లో జరిగే మీటింగ్ కు హాజరైతే 150)
- శానిటేషన్ డే (నెలకోసారి గ్రామంలో జరిగే సమావేశానికి 150/-)
- న్యూట్రీషన్ డే (అంగన్ వాడీ సెంటర్ కు గర్భవతులు, బాలింతలు, పసిపిల్లలను సమీకరించినందుకు నెలకు 200/-)
- పి.హెచ్.సి.లు లేని గ్రామాలకు వైద్య సేవల నిమిత్తం 104 వాహనం దగ్గరకు రోగులను సమీకరించినందుకు (నెలకు 100/-)
- ట్యూబెక్టమీ కేసుకి 150/-, వ్యాసక్టమీ కేసుకి 200/-
- ప్రభుత్వ ఆసుపత్రుల్లో డెలివరీ చేయిస్తే కేసుకి గ్రామాల్లో 300/-, పట్టణాల్లో 200
- ఇమ్మునైజేషన్ చేయించుకోని వారి లిస్టు

తయారుచేసినందుకు నెలకు 100/-

- ఇమ్మునైజేషన్ (ప్రతి బుధ, శనివారాల్లో ఇమ్మునైజేషన్ చేయించాలి) మీజిల్స్, బాలింతదర్శనం వంటి పనులకు 20-50 చొప్పున పారితోషికాలు చెల్లిస్తున్నారు.
- పల్స్ పోలియో రోజుకు రూ॥100/- (సం॥కి రెండు సార్లు) మూడేసి రోజుల చొప్పున రోజంతా పని చెయ్యాలి.

టిబి, కుష్టు, ఎయిడ్స్, బోదకాలు, వంటి జబ్బును గర్తించినప్పుడు, రోగి పూర్తిగా కోలుకున్న తర్వాత పారితోషికాలు చెల్లిస్తారు. ఆందోళన జరిగిన చోటే ఈ పారితోషికాలు చెల్లిస్తున్నారు.

రాష్ట్ర ప్రభుత్వం చేయిస్తున్న అదనపు పనులు (పారితోషికాలు లేని పనులు): స్కూల్ హెల్త్, ఇండ్రధనస్సు, హాస్ హోల్డ్ సర్వే, ఫ్రెడే డ్రెడే, ఓ.ఆర్.ఎస్ పాకెట్స్ పంపిణీ, కంప్యూటర్ పంపిణీ, ప్యాష్ పంపిణీ, పైలేరియా, ఆల్ బెండా జోలమ్, మందుల పంపిణీ, రికార్డుల నిర్వహణ సీజనల్ జబ్బుల సర్వేలు, అధికారులు పీల్చినప్పుడల్లా పి.హెచ్.సి.లకు వెళ్లడం రోజూ సబ్ సెంటర్ కు అటెండ్ అవడం. ఆదాయం వచ్చే ఇతర ఏపనులూ చేయటానికి వీలు లేని పరిస్థితికి నెట్టబడ్డారు.

అదనపు పనుల వలన వస్తున్న సమస్యలు: స్కూల్ హెల్త్ లో భాగంగా ప్రతి గురువారం స్కూల్ కు వెళ్లి పిల్లలకు ఐరన్ మాత్రలు మింగించాలి. ఈ మాత్రల వలన కొంత మంది పిల్లలకు వాంతులవుతున్నాయి. తల్లిదండ్రుల్లో తీవ్ర వ్యతిరేకత వస్తుంది. ఇది ఆశా వర్కర్లపై ప్రభావం చూపుతోంది.

మిషన్ ఇండ్రధనస్సు: 0-6 పిల్లల వివరాలు సేకరించి ప్రతి 3 నెలలకు ఒక సారి ఇవ్వాలి. దీనికి 1000 జనాభా పరిధిలో వివరాలు సేకరించటానికి 5 రోజులు పడుతుంది. ఈ సర్వేలో 60 రకాల అంశాలున్నాయి. శ్రమతో కూడు కున్నది. ఈ వివరాలు చెప్పడానికి

కుటుంబ సభ్యులు నిరాకరిస్తున్నారు.

హాస్ హోల్డ్ సర్వే: ఇంటింటికి వెళ్లి కుటుంబంలో ప్రతి ఒక్కరికీ ఏవేం జబ్బులున్నాయో తెలుసుకుని రికార్డు చేయాలి. ఇంతకు ముందున్న జబ్బుల వివరాలు సేకరించాలి. ఇది 7 రోజులు పడుతుంది. జబ్బుల వివరాలు చెప్పటానికి జనం నిరాకరిస్తున్నారు. వారిని ఒప్పించడం కష్టతరమవుతుంది.

ఫ్రైడేడ్రైడే: కేటాయించిన జనాభాలో ప్రతి ఇంటికి ప్రతి శుక్రవారం వెళ్లి తొట్లలో, రోళ్లలో, మురుగు గుంటల్లో, తాగేసిన కొబ్బరిబొండాల్లో నీరు లేకుండా చూడాలి.

ఓ.ఆర్.ఎస్ ప్యాకెట్స్: సీజనల్ జ్వరాలు వచ్చినప్పుడు వివరాలు తెలుసుకుని ప్యాకెట్స్ పంపిణీ చేయాలి.

ప్యాడ్స్ పంపిణీ: యుక్త వయస్సు వచ్చిన బాలికలకు ప్యాడ్స్ ప్రతినెలా అమ్మాలి.

ఆల్ ఔండ్ జ్యోలమ్ పంపిణీ: ప్రతి కుటుంబంలో వారి వయసును బట్టి మాత్రలు పంపిణీ చేయాలి. ఏ కుటుంబంలో ఎవరికెన్ని పంపిణీ చేశారో వివరాలు రికార్డు చేయాలి. ఇది ఆరు నెలలకు ఒకసారి చేయాలి. వారం రోజులు పడుతోంది. ఒక్కరే చేయలేరు. అందువలన ఇద్దరు ఆశా వర్కర్స్ కలిసి చేస్తున్నారు. రోజుకు 10-12 గంటలు పడుతుంది.

కండోమ్స్: వీటిని ఇంటిలో పెట్టుకోవటం వలన వాటి కోసం వచ్చే వారు ఆశా వర్కర్లపై అసభ్యంగా వ్యవహరిస్తున్న సంఘటనలు కోకొల్లలు.

చెల్లింపుల పద్ధతి: ఆశా వర్కర్ నెలంతా చేసిన పనిని లెక్కించి సంబంధిత ఎ.ఎన్.ఎం సంతకంతో పారితోషికాల కాపీని సూపర్ వైజర్స్ కు అందిస్తుంది. సూపర్ వైజర్ డి.ఎం. & హెచ్.ఓ.కు పంపిస్తారు. జిల్లా కేంద్రం నుండి ఆన్ లైన్ ద్వారా (ఆశా వర్కర్ బ్యాంకు ఎకౌంట్ కు) చెల్లింపులు జరుగుతున్నాయి. ఆశా వర్కర్ చేసిన పనికి బ్యాంకులో జమ అవుతున్న అమౌంట్ కు

తేడాలు వస్తున్నాయి. దీనికి కారణం పి. హెచ్. సి. లలో సూపర్ వైజర్ పారితోషికాలు తగ్గించి రాసి డి.ఎం & హెచ్.ఓ.కు పంపిస్తున్నారు. అందువల్ల పారితోషికాలు తగ్గుతున్నాయి. గట్టిగా అడిగిన చోట పూర్తిగా చెల్లిస్తున్నారు. మిగిలిన చోట్ల ప్రభుత్వం నిర్ణయించినవి కూడా అమలు జరగడంలేదు.

ఆశా వర్కర్స్ సమస్యలు: పారితోషికాల చెల్లింపే పెద్ద సమస్యగా ఉన్నది. గతంలో ఆశా వర్కర్స్ నిర్ణయించిన పనులు చేయాలనే ఒత్తిడి ఉండేది కాదు. అతి తక్కువ (400/- లోపు) పారితోషికాలు వచ్చేవి. 40% మంది రెండు, మూడు రకాల వృత్తులు చేసేవారు ఉన్నారు. ప్రస్తుతం పని ఒత్తిడి పెరిగింది. పారితోషికాలు లేని పనులు కూడా పెరిగాయి. రోజూ సబ్ సెంటర్ కు హాజరుకావాలనే బెదిరింపులు ఎక్కువయ్యాయి. ప్రభుత్వ మీటింగులకు తప్పని సరిగా హాజరకావలి. దాంతో పాటు పారితోషికాలు లేని పనులు పెరగడం, సర్వే పేరుతో ప్రతినెలా 4, 5 రోజులపాటు పూర్తిగా కేటాయించడంతో ఆర్థికంగా తీవ్ర ఇబ్బందులకు గురవు తున్నారు. టిబి, 104, కుష్టు, ఎయిడ్స్, బోధకాలు వంటి పనులు చేయించడమే తప్ప పారితోషికాల చెల్లింపుల ఊసేలేదు. డెలివరీ సందర్భంగా కూడా డెలివరీ అయ్యేవరకు ఉండి డాక్టర్ సంతకం చేసిన సర్టిఫికేట్ ఇస్తేనే పారితోషికం చెల్లిస్తున్నారు. డాక్టర్ సంతకం కోసం తిరగాల్సి వస్తుంది. వచ్చే పారితోషికం కాస్తా తిరగటానికే ఖర్చవుతోంది. రాజకీయ వత్తిడికి గురవు తున్నారు. అధికారుల వేధింపులు, బెదిరింపులు ఎక్కువయ్యాయి. 4 సం॥ లుగా యూనిఫాం ఇవ్వలేదు. సొంత డబ్బులతో యూనిఫాం కొని కట్టుకొమ్మని అధికారులు ఒత్తిడి చేస్తున్నారు. రికార్డుల నిర్వహణకు, పారితోషికం కాపీలకు ప్రభుత్వం డబ్బులివ్వడం లేదు. నెలలో అనేకసార్లు పీహెచ్ సీల మీటింగ్స్ కు వెళ్లాలి. ఆశా డే మినహా మిగిలిన సందర్భాల్లో టీఏ,

డీఏలు చెల్లించడం లేదు.

కేరళ, కర్ణాటక, హర్యానా, బెంగాల్, త్రిపుర రాష్ట్రాల్లో కేంద్రం చెల్లిస్తున్న పారితోషికాలతోపాటు రాష్ట్ర ప్రభుత్వాలు గౌరవ వేతనాన్ని చెల్లిస్తున్నాయి. మన రాష్ట్రంలో కేంద్రం చెల్లించే పారితోషికాలు కూడా చెల్లించడంలేదు. వెట్టి చాకిరీ చేయిస్తున్నారు. జీతం కావాలని పోరాడితే ప్రభుత్వ నిర్బంధానికి గురిచేస్తోంది తప్ప సమస్య పరిష్కరించడంలేదు. డబ్బుతో సంబంధం లేని సమస్యలను కూడా పరిష్కరించడం లేదు. వేతనాలు లేక పారితోషికాల చెల్లింపులేని కారణంగా తీవ్ర ఆర్థిక ఇబ్బందుల పాలవుతున్నారు. ఆరోగ్యశాఖలో పనిచేస్తున్న ఆశా వర్కర్స్ అనారోగ్యంపాలవుతున్నారు.

శ్రమదోపిడీకి గురవుతున్న ఆశా వర్కర్లు:

2005లో ప్రభుత్వం చేసిన ఆర్థిక ప్రకటన గ్రామీణ ప్రాంతంలోని నిరుద్యోగ మహిళల్లో ఆశలు చిగురింపజేసింది. ఎంత పనిచేస్తే అంత పారితోషికం. చేసుకున్న వారికి చేసుకున్నంత. మీ గ్రామంలోనే మీ కమ్యూనిటీలోనే పని చేసుకోవచ్చు. పనినిబట్టి పారితోషికం చెల్లిస్తాం అని ఆశలు కల్పించింది. ఆచరణలో ఆశాలకు నిరాశే మిగులుతోంది.

ప్రభుత్వాలు కనికరించటం లేదు. వేతనం అడిగితే స్వచ్ఛంద ఆరోగ్య కార్యకర్తల స్వచ్ఛందంగా పనిచేయాలి తప్ప జీతం అడగకూడదని ప్రభుత్వం సన్నాయి నొక్కులు ప్రారంభించింది. పోలీసు నిర్బంధంతో ఉద్యమాలను అణగదొక్కాలని చూస్తోంది. గౌరవవేతనం కోసం ఆశా వర్కర్ల సీఐటియూ అండతో పోరు సాగిస్తున్నారు. అన్ని జిల్లాల్లో ఉద్యమాన్ని బలోపేతం చేసుకొని, ప్రజల మద్దతు కూడగట్టుకొని రాజీలేని పోరాటాలను కొనసాగించేందుకు ఆంధ్ర ప్రదేశ్ లోని ఆశా వర్కర్స్ యూనియన్ సన్నద్ధమవుతోంది.

- కె.ధనలక్ష్మి

రాష్ట్ర ప్రధాన కార్యదర్శి



బాహుబలి 2

అమరేంద్ర బాహుబలిని కట్టప్ప కత్తితో పొడిచి చంపడంతో 'బాహుబలి ది బిగినింగ్'ను ముగిస్తాడు రాజమౌళి. అసలు కట్టప్ప బాహుబలిని ఎందుకు చంపాడన్నదే ప్రేక్షకుల మొదళ్లను తొలిచే పెద్ద ప్రశ్నగా మిగిల్చి రెండో పార్టుపై ఉత్కంఠను రేపాడు జక్కన్న. ప్రపంచ వ్యాప్తంగా ఆడిన మొదటి భాగంతో రెండో పార్టు కూడా అంతకు మించిన స్థాయిలో ప్రచారం లభించింది. అయితే బాహుబలి ది కన్క్లూజన్లో ఎటువంటి అద్భుతాలు చేయబోతున్నాడు. సినిమాను ఎలా ముగించబోతున్నాడన్నది మాత్రం ప్రేక్షకులకు చిక్కలేదు. అందుకే అదేదో తెలుసుకోవాలనే ఆతృతతో ఈ సినిమా గురించి అంతా అసక్తిగా ఎదురు చూశారు. మరి ఈ సినిమాలో ముగింపు ఎలా ఇచ్చాడు. కట్టప్ప ఎందుకు చంపాడో రాజమౌళి చెప్పాడో లేదో చూద్దాం.

భారతంలోని కౌరవ వంశానికి ప్రతీకగా భల్లాలదేవ, పాండవులకు ప్రతీకగా బాహుబలి పాత్రలు నిలుస్తాయి. దృతరాష్ట్రుని వారసులుగా బిచ్చలదేవ, శివగామి పాత్రలున్నాయి. ఉత్తర కుమారుడి తరహా పాత్రను సుబ్బరాజు పోషించాడు. అయితే శివగామి ధర్మంవైపు నడిచే క్రమంలో స్వంత కుమారుడు భల్లాలదేవ చేతిలో పావులా మారిపోతుంది. తనే బాహుబలిని చంపేయమని చెప్పిన ఆమె అది తప్పని చివరికి తెలుసుకుని పడిన మనోవేదన పాత్రకు వన్నెతెచ్చింది. దేశాన్ని శాసించే రాణి అయినా తప్పయిందని క్షమించని దేవసేన కాళ్లు పట్టుకోవడం దర్శకుడి స్క్రీన్ ప్లే చాకచక్యం. ఇలాంటి కొన్ని సన్నివేశాలు ఆయన ప్రతిభకు అద్దంపడతాయి. అలాగే సంభాషణలపరంగా పదాలు బాగున్నాయి. కొడుకు ప్రేమించాడనే విషయాన్ని శివగామితో చెప్పడాన్ని గుండెను చూపిస్తూ.. ఈశాన్యం బరువెక్కిందంటూ సన్నివేశపరంగా రాసిన విజరు, అజరు మాటలు అలరిం

చాయి. ఇక సాహిత్యపరంగా... సాహెబా బాహుబలి.. నేపథ్య గీతం టెంపో



క్రియేట్ చేస్తుంది. 'నా..నా.. నా..నా.. ఓరోరి రాజా వీరాధివీరా..' పాట వినడానికి దెయ్యం పాట తరహాలో అనిపిస్తుంది. ఆ పాటకు విజువల్ ఎఫెక్ట్స్ తో ఆకాశంలోకి పడవలో విహరించే సన్నివేశం 'సముద్ర దొంగలు' అనే ఆంగ్ల సినిమాను తలపిస్తుంది. ఇక యుద్ధ సన్నివేశాల్లో సరికొత్త మార్గాన్ని చూపించారు. ఆంబోతులు, గుర్రాలు, ఏనుగులతో చేసే విన్యాసాలన్నీ కొత్తగా అనిపిస్తాయి. తాటిచెట్లను ఉపయోగించి కోటపైకి దూకడం వంటి సన్నివేశాలు చూడ్డానికి థ్రిల్ గా అనిపిస్తాయి. గ్రాఫిక్స్ మాయాజాలంతో అనుష్క పాత్రనూ డిజైన్ చేసినట్లుగా కొన్ని చోట్ల ముఖకవళికలు కనిపిస్తాయి. మొదటిపార్టులోనే బాహుబలి, భల్లాలదేవ పోరాట సన్నివేశాలు దేహధారుడ్యంతో మెప్పిస్తారు.

కన్న తల్లి, పెంచిన తల్లి మధ్య నలిగిపోయే పాత్రను రమ్యకృష్ణ అద్భుతంగా మెప్పించింది. కథపరంగా పాత కథ అయినా సెంటిమెంట్ బాగా పండేలా జాగ్రత్తలు తీసుకున్నాడు దర్శకుడు. ఇక చూపుతిప్పుకోవడానికి వీలులేని విధంగా అన్నదమ్ముల పోరాటాలు, యుద్ధాలు ప్రేక్షకుల్లో ఒక రకమైన భావోద్వేగం, ఉత్సాహం కలిగిస్తాయి. రాజమౌళి తన హీరో ఎమోషన్స్ ఉన్నతస్థాయికి తీసుకెళ్ళాడు. తన

భార్యపై సేనాధిపతి చేసిన తప్పుకు నిండు నభలో బాహుబలి చేసిన శిరచ్ఛేదనం అందుకు నిదర్శనం. వీటితో పాటు పోరాట సన్నివేశాలు తన ఊహకు కల్పితంగా చేసుకుని హద్దుల్లేకుండా రాజమౌళి చూపించాడు.

కథను ముగించే క్రమంలో మొదటి పార్టులో చూపించిన శివగామి పాత్ర ముగింపు ఇందులో సరిగ్గా చూపించాడు. బాహుబలి వంశాన్ని కాపాడే ప్రయత్నంలో సైన్యానికి చిక్కకుండా పరుగెడుతూ కొండలు గుహల్లోంచి సెలయేరు వరకు వచ్చే శివగామిని అందులో చూపిస్తాడు. కానీ రెండో భాగంలో తన పిల్లవాడిని తీసుకుని చిన్నపాటి పడవిలో వెళుతుంటే కోట పైనుంచి బాణంతో భల్లాలదేవ చంపేయడం చూపిస్తాడు. అదే విధంగా ఎప్పుడైనా సాయానికి ముందుంటాననే కట్టప్పతో అన్న సుదీప్ పాత్రా కనిపించదు. ఇక చేతిలో సరైన ఆయుధాలు లేవనీ భల్లాలదేవ సామ్రాజ్యంపై దండెత్తటం కష్టమని ప్రజలంతా మహేంద్ర బాహుబలికి చెప్పినా.. చేతులే ఆయుధాలని ఉద్రేకపరుస్తాడు. కానీ ఆ వెంటనే అందరి చేతుల్లో కవచాలు, బాణాలు ఎలాగో వచ్చేస్తాయి. వేలసైన్యమున్న కోటపైకి తక్కువ సంఖ్యలో ఉన్న వీరు యుద్ధం చేయడం విడ్డూరం.. యుద్ధం చేసే విధానంలోనూ మాయ చేశాడు రాజమౌళి. ఇలా ఎన్నో గ్రాఫిక్స్, విజువల్ ఎఫెక్ట్స్ తో మైమరిపించాడు. 1968లో వచ్చిన 'రేణుకాదేవి మహాత్మ్యం'లో కార్తవీర్యార్జునుడి అనే రాజుకు సహస్ర బాహుబలి అనే బిరుదుండేది. ఆ చిత్రంలో పరశురాముడితో చేసే విల్లంబుల యుద్ధంలోనూ చేసిన ట్రిక్స్ ఆశ్చర్యానికి గురిచేస్తాయి. అందుకే ఇవన్నీ ఎప్పుడో చేసేశామంటూ... కొత్తగా బాహుబలిలో చూపించేదిటని? కైకాల నత్యనారాయణ స్టేట్ మెంట్ ఇవ్వడం విశేషంగా చెప్పవచ్చు.

భవన నిర్మాణ కార్మికుల చలో విజయవాడ



ఆటో ట్రాబ్ రాష్ట్ర ప్రథమ మహాసభ



ఆశా ద్వితీయ రాష్ట్ర మహాసభ - తిరుపతి



వేతన పెంపు, బకాయిల కోసం అంగన్ వాడీ కలెక్టరేట్ల ధర్నాలు



ఘనంగా 'మేడే' కార్యక్రమాల దృశ్యమాలిక

KLVO2A518





మనసు ఫౌండేషన్
పుస్తకాల పరిశీలనాపట్టిక

పుస్తకం పంఖ్య	KLV0/A518
పుస్తకం పేరు	50805 అంకం
తారీఖు	28/8/23
ముందు అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandhu
వరీక్ష చేసినది	
పేజీలు పరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	good